

DATE LABEL

P

THE ASIATIC SOCIETY

1, Park Street Calcutta-16

The Book is to be returned on

the date last stamped :

2. 4. 55.





# GRIHYASANGRAHA

**AN APPENDIX TO THE GOBHILA GRIHYASUTRA**

**WITH THE COMMENTARY BY THE EDITOR.**

EDITED BY

**MAHĀMAHOPĀDHYĀYA CHANDRAKĀNTA TARKĀLANKĀRA.**

NEW SERIES, No. 1230



*SECOND EDITION*

PRINTED BY ~~LO~~CHENDRA NATHA CHAKRAVARTI, AT THE SANSKRIT PRESS

**No 5. Nandakumar Chaudhury's 2nd Lane.**

AND

PUBLISHED BY THE

ASIATIC SOCIETY, 57, PARK STREET, CALCUTTA.



**1910.**



गृह्यासंग्रहः

गोभिलपुत्रकृतः ।

महामहोपाध्याय

चन्द्रकान्ततर्कालङ्कारभट्टाचार्यकृतभाष्यसहितः ।

तेनैव परिशोधितः ।

( द्वितीयसंस्करणम् । )

श्रील श्री-

वङ्गदेशीयास्यातिक्रमसाजानामनुसत्या व्ययेन च

कलिकाता-राजधान्यां

श्रीउपेन्द्रनाथचक्रवर्तिना

संस्कृतयन्त्रे मुद्रितः ।

एसिवाटीकसोसाइटीनामिकर्या समया प्रकाशितम् ।

---

शकान्दाः १८२१ ।



## गृह्यासंग्रहः ।

( गोभिलगृह्यपरिशिष्टरूपः )

गोभिलपुत्रकृतः ।



प्रथमप्रपाठकः ।



ॐ नमः सामवेदाय ।

श्रीगणेशाय नमः ।

नत्वा गुर्व्याचार्यान् विचार्य बुद्ध्या वचांसि पूर्वेषाम् ।

गृह्यासंग्रहभाष्यं स्वल्पग्रन्थं करिष्यामः ॥

इह खलु तत्रभवान् गोभिलपुत्रः गोभिलगृह्यसूत्राख्यव्यक्तानि  
व्यक्तं व्याचिख्यासुर्गोभिलानुपदिष्टमपि किञ्चिदुपदिदिक्षुर्गोभिल-  
गृह्यपरिशिष्टरूपं गृह्यासंग्रहाख्यमिमं ग्रन्थं रचयाच्चकार ।  
अस्यायमादिमः श्लोकः,—

अथातः संप्रवक्ष्यामि यदुक्तं पद्मयोनिना ।

ब्राह्मणानां हितार्थाय संस्कारार्थं तु भाषितम् ॥१॥

तत्रायमथशब्द आनन्तर्यार्थः संबन्धकुरणार्थश्च । उच्चार्यमाणस्य  
संज्ञकप्रयोजनो भवति । आनन्तर्यार्थस्तावत् । गोभिलगृह्यः  
सूत्राध्ययनानन्तरम् अनुज्ञापदार्थगृह्यसूत्रार्थावधारणार्थं तदनुक्तः



विशेषप्रतिपत्त्यर्थञ्चेतत् शास्त्रमध्येतव्यमित्ययमर्थः । संवन्धकर-  
णार्थः खल्वपि । गोभिलगृह्यसूत्रशास्त्रेणास्य<sup>१</sup> शास्त्रस्य संवन्धं  
करोति । प्रयोजनञ्चास्य, —गोभिलगृह्यसूत्रवदेतदपि शास्त्रं  
गोभिलीयधर्म्मोपदेशपरमेव, ---इति प्रतिपत्तिः । अथशब्दो ग्रन्था-  
रम्भावद्योतको वा । आर्षेयस्य ग्रन्थस्य खल्वादावयमुपनिबध्यते ।

अतः शब्दो हेत्वर्थः । यस्मात् अग्निनामादीणि गोभिलेन  
नोक्तानि, यस्माच्च अनुद्धिन्नपदार्थं गोभिलगृह्यसूत्रम्, अतः—  
एतस्मात् कारणात्,—

गोभिलपुत्रोऽहं ब्राह्मणानां हितार्थाय सम्यक् प्रकर्षेण  
वक्ष्यामि । किम् ? पद्मयोनिना ब्रह्मणा यदुक्तमग्निनामादि-  
कम् । यच्छब्दस्योत्तरवाक्यगतत्वेनोपादानादिह तच्छब्दापेक्षा  
नास्ति । तु पुनः । संस्कारार्थं संस्काररूपप्रयोजने,—तत्  
सिद्ध्यर्थमित्येतत् । ब्रह्मणा भाषितमिति प्राधान्यात् पुनरुपा-  
दानम् । किमतः ? गर्भाधानादिषु केषुचित् संस्कारेषु गोभिले-  
नाग्निर्नोपदिष्टः, तेष्वपि संस्कारप्रयोजनसिद्ध्यर्थमस्मदुक्तनामा-  
ऽग्निर्भवति । एतदतः ।

अपर आह । “यस्मिन् कर्म्मणि गोभिलेनाग्निरुक्तस्तत्रै-  
वाग्निनाम ज्ञातव्यं नान्यत्र । ब्रह्मणा साधारण्येन सर्व्वकर्म्मसु  
अग्निनाम उक्तम्, तेन हेतुना गोभिलपुत्रेणापि सर्व्वकर्म्मसु  
अग्निनाम उक्तम् । ततश्च, गोभिलोक्ते गर्भाधानादौ, अग्नि-  
रूपम न भवति” —इति । तदसङ्गतम् । गोभिलपरिशिष्टरूप-  
त्वादेतस्य । न खलु गोभिलेन नोक्तमिति गोभिलपुत्रेणोक्तमपि

नोपादेयमिति किञ्चिदत्र कारणमुपलभामहे । तथात्वे वा गोभिलानुक्तानां वैह्वनामपि विशेषाणामनुक्तानां परिशिष्टान्त-  
रोक्तानाञ्चानुपादेयतापत्तेः । उपादीयन्ते च । तस्मादसङ्गतैषा कल्पना,—गोभिलोक्ते गर्भाधानादौ अग्निनाम न भवति,—  
इति । गोभिलोऽप्यस्माकमुपदेष्टा, तत्पुत्रोऽपि । यत् खलु पित्रा नोपदिष्टं तदेव पुत्रेणोपदेष्टव्यम् । मन्दिग्धद्यार्थी निर्णेतव्यः ।  
न हि गोभिलेनापि तत्र तत्राग्निर्निषिद्धः । न खल्वेतत् पार-  
शाखिकं शास्त्रम् । न च गोभिलेन नोक्तमिति स्वशाखायामेव  
ग्रन्थान्तरोक्तमपि परित्यक्तव्यम् । परिशिष्टानामानर्थक्यप्रसङ्गात् ।  
अनुक्तानां खल्वर्थानामुपदेशस्तेषु भूयसोपलभ्यते । अलमति-  
विस्तरेण ॥ १ ॥

एवं शास्त्रारम्भं प्रतिज्ञाय प्रथमन्तावदग्निनामान्यभिधीयन्ते  
नवभिः श्लोकैः,—

लौकिकः पावको ह्यग्निः प्रथमः परिकीर्तितः ।

अग्निस्तु\* मारुतो नाम गर्भाधाने विधीयते ॥२॥

हिज्जद्वो निश्चयार्थः । लौकिकोऽग्निः पावकः कथितः ।  
रघुनन्दनस्तु,—“लौकिके”—इति पठित्वा, लौकिके—गृह-  
प्रवेशे,—इति वर्णयाञ्चकार । गर्भाधाने पुनर्मारुतो नामाग्नि-  
विधीयते । यद्यपि, गोभिलेन तत्राग्निर्नोपदिष्टः, तथाप्यस्मा-

भिस्तत्पुत्रैस्तदुपदिष्टार्थवेदिभिर्माकृतो नामाग्निस्तत्र विधीयते ।  
तस्मादस्ति गोभिलोक्तेऽपि गर्भाधानेऽग्निरिति बोद्धव्यम् ।  
विधीयते,—इति करणाच्चैवमवगच्छामः । यदि नाम केवलं  
ब्रह्मणा उक्त इति गर्भाधाने अग्निरुच्यते,—इत्यभिप्रायः, तदा  
परिकीर्तितः,—इत्येव कुर्यात्, न—विधीयते,—इति ॥ २ ॥

पुंसवने चान्द्रमसः शुक्लाकर्मणि शोभनः ।

सीमन्ते मङ्गलो नाम प्रागल्भो जातकर्मणि ॥ ३ ॥

पुंसवने चान्द्रमसो नामाग्निः । ‘चन्द्रनामा’—इति रघुनन्दनः  
पठति । “प्रागुदीचां दिशि न्यग्रोधशुक्लासुभयतः फलामस्त्रामाम-  
कृमिपरिच्छतां त्रिःसप्तैर्यवैर्माषैर्वा परिक्रीयोत्यापयेत्”—इत्यादि-  
गृह्यसूत्रोक्ते शुक्लाकर्मणि शोभनो नामाग्निः । सीमन्ते सीमन्त-  
करणे । स्पष्टमन्यत् ॥ ३ ॥

नाम्नि स्यात्\* पार्थिवो ह्यग्निः प्राशने च शुचिस्तथा ।

• सभ्यनामाऽथ चूडे तु व्रतादेशे समुद्भवः ॥ ४ ॥

नामकरणे पार्थिवो नामाग्निः । अन्नप्राशने शुचिर्नामाग्निः ।  
चूडाकरणे सभ्यो नामाग्निः । ‘सत्यनामा’—इति रघुनन्दनः  
पठति । व्रतानाम्—गोदाने विशेषस्य वक्ष्यमाणत्वात् सावित्र-  
व्रतव्रातिकव्रतादित्यव्रतमहानाम्निकव्रतौपनिषदव्रतज्येष्ठसप्तमव्रता-  
नाम्, आदेशे उपदेशे, समुद्भवो नामाग्निः कथितः ॥ ४ ॥

\* नाम्नि च. इति पाठान्तरम् ।

गोदाने सूर्यनामा तु केशान्ते ह्यग्निरुच्यते ।

वैश्वानरो विसर्गे तु विवाहे योजकः स्मृतः ॥ ५ ॥

गोदाने गोदानिकव्रते सूर्यनामा अग्निः । गोदानाङ्गे गृह्याक्ते केशान्ते कर्मणि अग्निर्नामाग्निः । विसर्गे,—व्रतप्रस्तावात् व्रतानन्तरं करणीये मौञ्जीत्यागे समावर्त्तनापरनामधेये गृह्योक्ते आप्तावनाख्ये कर्मणि,—इत्येतत् । “मौञ्जीविसर्गे त्यागे वैश्वानरो नामाग्निः”—इति दीक्षितभाष्यम् । विसर्गे दाने,—इति केचित् । विवाहे योजको नामाग्निः ॥ ५ ॥

चतुर्थ्यान्तु शिखी नाम धृतिरग्निस्तथाऽपरे ।

आवसथ्ये भवो ज्ञियो वैश्वदेवे तु पावकः ॥ ६ ॥

चतुर्थ्याम्—गृह्योक्ते चतुर्थीकर्मणि शिखी नामाग्निः । ‘अपरे आचार्यास्तथा चतुर्थीकर्मणि धृतिनामानमग्निमाहुः’—इति दीक्षितरामकृष्णः । अपरे धृतिहोमादौ,—धृतिर्नामाग्निः,—इति रघुनन्दनः । तत्र ब्रूमः । धृतिहोमे धृतिर्नामाग्निर्युक्तः । कुतः ? शब्दसाध्यात् । धृतिनामा खल्वग्निर्धृतिहोमे आगच्छति हृदयम् । ‘आगच्छति . ज्ञेत्, न युज्यते विना कारणमुत्सृष्टम् । एवञ्च, अग्निनाम्नां सप्तत्रिंशत्सङ्ख्याऽप्याञ्जस्येनोपपत्त्यते । मतान्तरत्वे . खल्वेतस्य सा नातीव समञ्जसा स्यात् ।

आवसथ्ये गृह्योऽग्नौ भवो नामाग्निर्ज्ञातव्यः । गृह्याः, औपासनः, आवसथ्यः,—इति ह्यनर्थान्तरम् । वैश्वदेवे कर्मणि पुनः पावको नामाग्निः ॥ ६ ॥

ब्रह्मा वै गार्हपत्ये स्यादीश्वरो दक्षिणे तथा ।

विष्णुराहवनीये तु अग्निहोत्रे त्रयोऽग्नयः ॥ ७ ॥

गार्हपत्येऽग्नी ब्रह्मा नामाग्निः स्यात् । एवमुत्तरत्रापि । दक्षिणे दक्षिणाग्नी । अत्रैते खल्वग्निहोत्रे एते त्रयोऽग्नयो भवन्ति ॥ ७ ॥

लक्षहोमे वज्रिर्नाम\* कीटिहोमे हुताशनः ।

प्रायश्चित्ते विधिश्चैव पाकयज्ञे तु साहसः ॥ ८ ॥

प्रायश्चित्ते प्रायश्चित्तहोमे विधिर्नामाग्निः । ‘विधुः’,—इति रघुनन्दनः पठति । पाकयज्ञे साहसो नामाग्निः । श्लिष्टमन्यत् । आह । कः पुनः पाकयज्ञो नाम ? उच्यते । यः खल्वेकाग्निसाध्यः यज्ञः, तं पाकयज्ञमाचक्ष्महे । किं कारणम् ? “पाकयज्ञा इत्याचक्षते एकाग्नी यज्ञान्”—इति लाट्यायनसूत्रात् । द्राष्ट्रायणोऽप्येतत् सूत्रयाञ्चकार । “पाकयज्ञा इत्याख्या यः कश्चैकाग्नी”—इति च छन्दोगगृह्यान्तरम् । “आवण्याश्वयुज्याग्रहायण्यष्टकान्वष्टकैकाष्टकाः पाकयज्ञाः”,—इति दीक्षितरामकृष्णः । “पाकयज्ञे,—पाकाङ्गकयज्ञे हृषोत्सर्मदेवप्रतिष्ठाहोमादौ”—इति रघुनन्दनः । पाकयज्ञः प्रशस्तयज्ञः,—इति शाखान्तरीयगृह्यतत्त्विकतः ॥ ८ ॥

देवानां हव्यवाहस्तु पितॄणां कव्यवाहनः ।

पूर्णाहुत्यां मृडो नाम शान्तिके वरदस्तथा ॥ ९ ॥

निगदव्याख्यातोऽयं श्लोकः ॥ ९ ॥

\* लक्षहोमे व वज्रः स्यात्,—इति पाठान्तरम् ।

पौष्टिके बलदस्यैव क्रोधाग्निश्चाभिचारके ।

वश्यकामदो नाम वनदाहे तु दूतकः ॥ १० ॥

पौष्टिके,—शरीरस्य धनस्य वा पुष्टिजनके कर्मणि, बलदी-  
नामाग्निः । पुष्टिरुपचयः । अभिचार एवाभिचारकः । तस्मिन्  
भिचारके कर्मणि क्रोधाग्निः । अभिचरणमभिचारो मारणमित्ये-  
तत् । वश्यं वर्गीकरणम् । तदर्थं कर्मणि कामदो नामाग्निः ।  
वनदाहे दूतको नामाग्निः ॥ १० ॥

कोष्ठे तु जठराग्निश्च† क्रव्यादो मृतभक्षणे ।

समुद्रे वाङ्मो ज्ञेयः क्षये संवर्त्तको भवेत् ॥ ११ ॥

कोष्ठे उदरे । मृतभक्षणे शवदाहे । क्षये,—सर्वेषां नाशे प्रलये,—  
इति यावत् । श्लिष्टमन्यत् ॥ ११ ॥

एवमग्निनामान्यभिधाय तेषां आवर्णं ज्ञानश्चेदानीं विधत्ते,—

एतेऽग्नयः समाख्याताः श्रावयेद् ब्राह्मणः सदा ।

सप्तत्रिंशतिविख्याता ज्ञातव्याश्च द्विजेन तु ॥ १२ ॥

एते पूर्वीक्ता अग्नयः सम्यक् कथिताः । ज्ञानेनान् ब्राह्मणः सदा  
द्विजं श्रावयेत्\* । द्विजेन तु, सप्तत्रिंशतिविख्याताः । आर्षोऽयं  
प्रयोगः । सप्तत्रिंशत्क्षया विधेयेण कथिताः,—प्रसिद्धा वा,  
अग्नयो ज्ञातव्याः । तदिदमर्थं कर्मस्वविनियुक्तानामप्यग्निनाम्नां  
पूर्वम् परिकीर्त्तनमिति द्रष्टव्यम् ॥ १२ ॥

\* क्रोधोऽग्निः,—इति पाठान्तरम् ।

† जठरो नाम,—इति पाठान्तरम् ।

सप्त जिह्वाः स्फुरन्त्येता हुताशनमुखे स्थिताः ।

याभिर्हव्यसमंश्रन्ति हुतसम्यक् द्विजोत्तमैः ॥ १३ ॥

अग्निमुखे स्थिता एता वक्ष्यमाणाः सप्तजिह्वाः स्फुरन्ति । द्विजो-  
त्तमैः,—निषादस्थपतिवत् कर्मधारयसमासस्यैव युक्तत्वादविशेषाच्च  
उत्तमद्विजैः, सम्यक् हुतं हव्यं याभिर्जिह्वाभिः समंश्रन्ति,—  
दिवौकसः,—इति वाक्यशेषः ॥ १३ ॥

काली कराली च मनोजवा च

मुलोहिता चैव सुधूम्रवर्णा ।

स्फुलिङ्गिनी चैव शुचिस्मिता च

लेलायमाना इति सप्त जिह्वाः ॥ १४ ॥

इत्येताः सप्त जिह्वाः नामतो निर्दिष्टाः । लेलायमानाः,—हव्यं  
भक्षितुमीप्सन्त्यः । लल ईप्सायाम् । लेलायमानाः चलन्त्यो-  
ता ॥ १४ ॥

तासां खल्वासां जिह्वाणां मध्यात्,—

हे शान्तिके पौष्टिके हे च तिस्रोऽभिचारिण्यः ।

एताश्चोक्ता विशेषेण ज्ञातव्याश्च द्विजेन तु ॥ १५ ॥

शान्तिके कर्मणि हे जिह्वे । पौष्टिके च कर्मणि हे जिह्वे । तिस्र-  
श्चाभिचारकर्मण्युपयुक्ताः । एताश्चोक्ता जिह्वा द्विजेन विशेषतो-  
ज्ञातव्याः ॥ १५ ॥

आहूयैव तु\* होतव्यं यो यत्र विहितो विधिः ।

यत्र कर्मणि यो विधिरुक्तः, तत्र तेन विधिना होतव्यम् । किं कृत्वा ? विहितमग्निमाहूय । “यत्र यो विहितोऽनलः”—इति तत्त्वकारः पठति । तत्र च, यत्र योऽनलो विहितस्तत्र तमनल-माहूय होतव्यमिति व्यक्त एवार्थः ॥

अविदित्वा तु यो ह्यग्निं होमयेदविचक्षणः ॥ १६ ॥

न हुतं न च संस्कारो न च कर्मफलं लभेत् ।

यः स्वविचक्षणोऽग्निमग्रात्वा होमयेत्, तेन हुतं न भवति । हुतं होमः । भावे निष्ठा । कृतोऽपि होमो न सिध्यतीत्यर्थः । न च तेन होमेन शरीरस्य संस्कारो भवति । न चासौ कर्मफलं लभते ॥ १६ ॥

ज्ञात्वा स्वरूपमाग्नेयं योऽग्नेराधनं चरेत् ॥ १७ ॥

ऐहिकामुष्मिकैः काम्यैः सारथिस्तस्य पावकः ।

निःसंशयकरैर्यैः पुत्रशिष्यहितैषिणः ॥ १८ ॥

यः पुनरग्नेरिदमाग्नेयं स्वरूपं वक्ष्यमाणलक्षणं ज्ञात्वा अग्नेराधनमाचरति, तस्य पुत्रशिष्यहितैषिणः,—इत्याग्नेयं स्वरूपं विदुषः पुत्रशिष्यहितैषित्वं वदन्—तदविदुषः पुत्रशिष्यानिष्टमपि द्योतयति । ‘निःसंशयकरैः’—निःसंशयं यथा भवति तथा क्रियमाणैः, ‘काम्यैः’—कामनीयैः अभिलषणीयैः, ‘ऐहिकामुष्मिकैः’—

\* आहूय चैव,—इति पाठान्तरम् । . .



इहलोके परलोके च भवैः सौभाग्यस्वर्गादिभिः, 'अर्थैः'—  
 प्रयोजनैः फलैः,—इत्येतत् । 'पावकः' 'सारथिः'—सारथि-  
 वदनुकूलः तत्तत्फलनिर्वाहक इत्यर्थः । तथाविधैरर्थैः पुत्र-  
 शिष्यहितैषिणस्तस्य पावकः सारथिः—फलदाता, इति वा  
 वर्णनीयम् । तदनेन तस्य पुत्रशिष्याणामपि तत्तदर्थः, सम्प-  
 द्यन्ते,—इत्युक्तं भवति ॥ १७ ॥ १८ ॥

न चात्र संग्रहः कर्तव्यः इत्याह,—

गोभिलाचार्यपुत्रेण कृतं शास्त्रं सुनिश्चितम् ।

पावकस्य मुखं वक्ष्ये यदुक्तं पद्मयोनिना ॥ १९ ॥

शास्त्रं पूर्वोक्तमग्निनामादिप्रतिपादकं गोभिलाचार्यपुत्रेण मया  
 सुनिश्चितं कृतमिति गोभिलानुक्तोऽपि मदुक्तोऽग्निर्गर्भाधाना-  
 दिष्वस्तीत्यभिप्रायः । उक्तस्यापि पुनरुक्तिः शिष्याणां दृढप्रत्ययार्था  
 आदरार्था वा । अपर आह । शास्त्रं गृह्यासंग्रहाख्यम्,—इति ।  
 अथेदानीमहमग्नेर्मुखं वक्ष्ये । व्याख्यातमन्यत् ॥ १९ ॥

सप्तजिह्वा-प्रमाणान्तु प्रादेशं परिकीर्तितम् ।

प्रमाणं चतुरस्रञ्च वर्तुलं मुखमण्डलम् ॥ २० ॥

पूर्वोक्तानां वक्ष्यमाणानाञ्च सप्तजिह्वानां प्रमाणं प्रादेशं विस्तृत-  
 तर्जन्यङ्गुष्ठरूपम् । अपर आह । बहमुष्टिः करो रत्निः,  
 रत्नार्धं प्रादेशम्,—इति । प्रमाणं पूर्वोक्तप्रादेशप्रमाणं, चतुरस्रं  
 चतुष्कोणश्चाग्निमुखं कथितम् । मुखमण्डलम् वर्तुलम् ॥ २० ॥

यदर्थं ह्यते वज्रौ तां जिह्वां परिकल्पयेत् ।

यत्कर्त्तव्यं ह्यते, तां तद्विहितां जिह्वामग्नौ परिकल्पयेत् चिन्त-  
येदावाहयेद्वा ॥

पूर्वोक्ताभ्यः समभ्यो जिह्वाभ्योऽन्याः सम जिह्वा आह,—

कराली धूमिनी श्वेता लोहिता महालोहिता ॥ २१ ॥

मुपर्णी पद्मरागी च समैताः परिकीर्त्तिताः ।

समैता जिह्वाः कथिताः । ऋज्वन्यत् ॥ २१ ॥

करालीं राक्षसाश्रन्ति धूमिनीममुगस्तथा ॥ २२ ॥

श्वेतां नागाः समश्रन्ति पिशाचा लोहितां तथा ।

महालोहितां गन्धर्वाः मुपर्णीञ्च यमस्तथा ॥ २३ ॥

करालीं --कराल्या जिह्वया, करालीं जिह्वां प्राप्येति वा वर्णनी-  
यम् । एवमुत्तरत्रापि व्याख्येयम् । राक्षसाः अश्रन्ति । अत्र  
विसर्गलोपे मन्थिरार्थः ॥ २२ ॥ २३ ॥

पद्मरागी च विख्याता दिव्या जिह्वा हुतागने ।

तस्यान्तु होमयन्नित्य९ सुसमिद्धे हुतागने ॥ २४ ॥

यथा देवाः समश्रन्ति, सा दिव्येत्युच्यते । हुतागने हुतागनस्य ।  
यथाश्रुतो वाऽर्थः । पद्मरागी हुतागनस्य जिह्वा दिव्या विख्यात-  
त्वर्थः । तस्यां दिव्यायां जिह्वायां पद्मराग्यामित्येतत् । सुसमिद्धे  
प्रज्वलिते । स्निग्धमन्यत् ॥ २४ ॥

विधूमे लेलिहाने च होतव्यं तन्वसिद्धये ।

न धूमो न तथा ज्वाला विशुद्धो भुवि चक्षुषः ॥ २५ ॥

विधूमे धूमरहिते, लेलिहाने दीप्यमाने चाग्नी, तन्वस्य कर्म-  
विस्तारस्य सिद्धये होतव्यम् । तत्र हेतुरुत्तरार्द्धेनोक्तः । -न  
धूमः चक्षुषो विशुद्धः विशुद्धिहेतुः, अपि तु धूमश्चक्षुषोऽविशुद्धि-  
हेतुरित्यर्थः । तथेति धूमयुक्तेत्यर्थः । धूमयुक्ता ज्वालापि न  
चक्षुषो विशुद्धिहेतुः, अपि तु सापि चक्षुषोऽविशुद्धिहेतुरेव ।  
तदत्र धूमशब्देन केवलधूमस्य, ज्वालाशब्देन तु धूमयुक्तज्वालाया-  
अपि दोष उक्तः । 'भुवि'—इत्यत्रापि ज्वालित्यनुषज्यते । भुवि  
ज्वाला न चक्षुषो विशुद्धिहेतुः,—इति भुवं लिहत्यग्नी होमो-  
निन्द्यते । तथा च स्मर्यते ।

“तुत्-दृष्ट-क्रोध-त्वरा-युक्तो हीनमन्त्रं जुहोति यः ।

अप्रवृत्ते सधूमे वा सोऽन्धः स्यादन्यजन्मति ॥

अल्पे रुचे सस्फुलिङ्गे वामावर्त्ते भयानके ।

आर्द्रकाष्ठैः धूमस्यैव फुत्कारवति पावके ॥

कृष्णाश्चिपि सुदुर्गन्धे तथा लिहति मेदिनीम् ।

आहुतिं जुहुयाद् यस्य तस्य नाशो भवेद् ध्रुवम्” ॥

इति । 'तथाज्वालः'—इति पाठे, अज्वाल इति शब्देदः ।

अज्वालो ज्वालाहरितोऽग्निर्न विशुद्ध इत्यर्थः । तथा च कर्म-  
प्रदीपः ।

“योऽनर्क्षि जुहोत्वन्मौ व्यङ्गारिणि च मानवः ।

मन्दाम्भिरामयामी च दरिद्रश्च स जायते” ॥

इति । ‘विशुद्धोष्णविचक्षुषा’—इति पाठे, “विशुद्धेन विगतोष्णेन चक्षुषा यत्राम्नी धूमो न द्रष्टव्य इति दीक्षित-  
भाष्योक्तैव वर्णना ॥ २५ ॥

प्रभया भाति यत्रैव भगवान्स्तत्र तिष्ठति ।

तत्र पूर्णाहुतिं दद्यात् सर्व्वकामप्रसिद्धये ॥ २६ ॥

यत्रैवाम्नी प्रभया भाति ज्वालेत्वर्थः । तत्रैव भगवान् विष्णु-  
स्तिष्ठति । ‘तत्र पूर्णाहुतिं दद्यात्’—सर्व्वेषां कामानामभि-  
लषितफलानां प्रकर्षेण सिद्धार्थम् । पूर्णाहुतिदानोपदेशेन  
होमोऽपि तत्रैव कर्त्तव्यः,—इत्यपि भृङ्गन्तरेणोपदिशति । अत्र  
च, यस्मिन् कर्मणि यः कामः शास्त्रेणानुमिष्टः, स एव कामस्तत्र  
सिध्यति, न पुनरन्योऽपीति द्रष्टव्यम् । तत् कस्य हेतोः ?  
“सर्व्वत्वमाधिकारिकम्”—इति सिद्धान्तात् ।

पूर्णाहुतिस्तु ऊर्द्धः सन् दद्यात्, नोपकिष्टः । कुतः ?

“दद्यादुत्थाय पूर्णां वै नोपविश्य कदाचन” ।

इति भविष्यपुराणात् । एवमेके । गोभिलीयकर्मण्युपविष्ट एव  
पूर्णाहुतिं दद्यात्, न पुनरूर्द्धः सन् । कस्मात् ?

“आसीन ऊर्द्धः प्रह्वो वा नियमो यत्र नेदृगः ।

तदासीनेन कर्त्तव्यं न प्रह्वेन न तिष्ठता” ॥

इति कर्मप्रदीपवचनात् । एवमपरे । तदत्र भगवन्तो भूमिदेवाः  
प्रमाणम् ॥ २६ ॥

अथेदानीं वर्जनीयाः समिध आह,—

मारणी राक्षसी रौद्री क्रव्यादी ब्रह्मराक्षसी ।

स्यूलजङ्घा कराली च वज्रहस्ता तथैव च ॥ २७ ॥

यमदूती च विज्ञेया इत्येताः समिधो नव ।

इत्येता नव समिधो नामतो विज्ञेयाः ॥ २७ ॥

यथाक्रममासां लक्षणं ब्रुवन् वर्जनीयत्वमाह,—

विशीर्णा विदला ह्रस्वा वक्रा स्यूला कृशा द्विधा ॥ २८ ॥

कुमिदष्टा च दीर्घा च वर्जनीयाः प्रयत्नतः ।

विशीर्णा त्रुटिता पाटितेत्येतत् । इयं मारणीत्युच्यते । विदला  
दलरहिता,—त्वचा वियुक्तेति यावत् । इयं राक्षसी । ह्रस्वा  
मादेशप्रमाणात् न्यूना । इयं रौद्री । वक्रा प्रमिद्धा । इयं क्रव्यादी ।  
स्यूला अङ्गुष्ठात् स्यूना । इयं ब्रह्मराक्षसी । कृशा । अङ्गुष्ठात्  
कृशा, अङ्गुष्ठस्यौष्ठस्य विहितत्वात् । इयं स्यूलजङ्घा । द्विधा  
द्विधाखिका । इयं कराली । कुमिदष्टा कुमिभिर्दष्टा । इयं  
वज्रहस्ता । दीर्घा प्रादेशात् दीर्घा । इयं यमदूती । ता एताः  
समिधो यत्नतो वर्जनीयाः । तथाच कर्मप्रदीपः ।

‘नाङ्गुष्ठादधिका यास्या ममित् स्यूलतया कचित् ।

न वियुक्ता त्वचा चैव न सकौटा न पाटिता ॥

प्रादेशान्नाधिका नोना न तथा स्वाद् दिशाखिका ।

न सपर्णा न निर्वीर्या होमेषु च विजानता” ॥

इति ॥ २८ ॥

अथेदानीं विशीर्णादीनां वर्जनीयत्वे हेतुमुक्त्वा वर्जनममूषामुप-  
संहरति,—

विशीर्णाऽऽयुःक्षयं कुर्याद्विदला व्याधिसम्भवा ॥ २९ ॥

ऋस्वा मृत्युकरी रौद्री दुर्भगत्वन्तु वक्रया ।

विघ्नानि कुरुते स्थूला कृशा च रिपुवर्धिनी ॥ ३० ॥

द्विधा नाशयते ह्यर्थं भार्याञ्च प्रियबान्धवान् ।

कीटदष्टाऽतिभयदा दीर्घा चैव सुतान् हरेत् ॥ ३१ ॥

तस्मात् सर्वप्रयत्नेन वर्जनीयाश्च वर्जयेत् ।

व्याधिसम्भवा,—व्याधिः सम्भवो यया, मा तथाविधा । ऋस्वा  
रौद्रीति सामानाधिकरण्यम् । अस्मादप्यवगच्छामः,—विशीर्ण-  
त्वादीनि यथाक्रमं मारण्यादीनां लक्षणानि,—इति । वक्रया  
दुर्भगत्वं प्राप्नोति । विघ्नानि विघ्नान् । अतिभयदेतिच्छेदः ।  
निगदव्याख्यातमन्यत् । यस्मादेवं, तस्माद्वर्जनीया एताः समिधो-  
यत्नेन वर्जयेदिति विशीर्णादीनां वर्जनस्यपिसंहारः ॥ २९ ॥ ३० ॥ ३१ ॥

अथेदानीं सर्वकामदाः समिध आह,—

अकृशा चैव न स्थूला अशाखा चापलाग्निनी ॥ ३२ ॥

सक्षीग नाधिकाऽन्यूनाः समिधः सर्वकामदाः ।

कृशादयो व्याख्याताः । तद्वेपरीत्येनाकृशादयो व्याख्यातव्याः ।  
 अशखा,—एकमात्रशखारहिता । द्विशृङ्खिकेत्यर्थः । अपलाशिनी,  
 न सपत्रा । सतीरा—न निर्वीर्या । क्षीरमत्र वृक्षदुग्धम् । न  
 अधिकाः नाधिकाः—अनधिका इत्यर्थः । निपातसमानार्थेन  
 नशब्देन समासः । न न्यूनाः अन्यूनाः । निपातेन समासः ।  
 नाधिकाश्च अन्यूनाश्च,—इति पश्चात् द्वन्द्वः । न,—इति भिन्नं  
 वा पदम् । न अधिकाः, न च न्यूनाः,—इत्यनुषङ्गेन व्याख्येयम् ।  
 एवंविधाः समिधः,—सर्वान् कामान् ददति इति सर्व्वकामदा-  
 उच्यते ॥ ३२ ॥

गोभिलानुक्तं विशेषमभिधाय, अथेदानीं गोभिलोक्तेष्वपि केषुचित्  
 विशेषं विविक्षुः प्रतिजानीते,—

गृह्याकर्म्मसु सर्व्वेषु होत्रे प्रतिविधिं ध्रुवम् ॥ ३३ ॥

क्रमशः संप्रवक्ष्यामि यो यत्र विहितो विधिः ।

गृह्या गोभिलोक्तगृह्यशास्त्रम् । तदुक्तेषु सर्व्वेषु कर्म्मसु, होत्रे,  
 होतुः सुखार्थम्,—यस्मिन् कर्म्मणि यो विधिर्विहितः, तत्र प्रति-  
 विधिं प्रतिकर्म्म विधानं, क्रमशः सम्यक् प्रकर्षेणाहं वक्ष्यामि ॥ ३३ ॥  
 ननु स विधिराचार्य्येणैवाक्तः, किमपरं वक्तव्यमवशिष्यते, यदर्धोऽ-  
 यमुपक्रमोऽर्थवान् भवति,—इत्याशङ्क्यायामाह,—

अनुद्भिन्नपदार्थानि गृह्यावाक्यानि यानि तु ॥ ३४ ॥

तेषां वक्ष्यामि सिद्ध्यर्थं श्लोकसंग्रहसंज्ञकैः ।

अनुद्भिन्नपदार्थानि यानि गृह्यावाक्यान्वाचार्य्येण पठितानि, तेषा-

मर्थोद्देशसिद्धयर्थम्,—श्लोकसंग्रहसंज्ञकैरिति व्यत्यासेन प्रयुङ्क्ते ।  
संग्रहसंज्ञकैः श्लोकैरित्यर्थः । गृह्यसंग्रहः—इति खल्वयं ग्रन्थोऽ-  
भिधीयते । अहं वक्ष्यामि । तथा च, आचार्य्योक्तो विधिरनुद्भिन्न-  
पदार्थ इति तदर्थोद्देशार्थमयमुपक्रमोऽर्थवानवेति भावः । उद्भिन्नः  
व्यक्तः । न उद्भिन्नः अनुद्भिन्नः । पदानामर्थाः पदार्थाः । अनुद्भिन्नाः  
पदार्थाः येषु वाक्येषु, तानि अनुद्भिन्नपदार्थानि ॥ ३४ ५

तत्र प्रथमस्तावत्,—“अथातो गृह्याकर्मण्युपदेश्यामः”—इति  
गोभिलसूत्रस्य गृह्यापदमनुद्भिन्नार्थं व्याकरोति द्वाभ्याम्,—

पत्न्यः पुत्राश्च कन्याश्च जनिष्याच्चापरं मुताः ॥ ३५ ॥

गृह्या इति समाख्याता यजमानस्य दायकाः ।

जनिष्या जनिष्यमाणाः । दायकाः दायहराः । निगदव्याख्यात-  
मन्यत् ॥ ३५ ॥

तेषां संस्कारयोगेन शान्तिकर्म्मक्रियासु च ॥ ३६ ॥

आचार्य्यविहितः कल्पस्तस्माद् गृह्या इति स्थितिः ।

“तेषां पत्न्यादीनां “संस्कारयोगेन,” संस्कारलाभार्थमित्यर्थः ।  
तदिदमर्थं या विवाहादिक्रियाः क्रियन्ते, तासु : शान्तिकर्म्मणाम्  
शास्त्रार्थकर्मणामलक्ष्मीनिर्णोदादीनां क्रियासु करणेषु च, यः  
कल्पः शास्त्रविधिरपेक्षितः, स खल्व्वाचार्य्यविहितः—आचार्य्येण  
गोभिलेन विहितः । तदर्थं गृह्यसूत्रं कृतमित्यर्थः । यस्माद्गृह्यान्-  
विहितस्य आचार्य्येण सूत्राणि रचितानि, तस्मात् कारणादाचार्य्य-



गृह्यसूत्राणां गृह्या इति स्थितिः । गृह्यसम्बन्धात् स्मृतिरपि  
गृह्येत्युच्यते । दण्डयोगाद्दण्डः पुरुष इति यथा ॥ ३६ ॥

“अनुगुप्ता अप आहृत्य प्रागुदक्प्रवणं देशं समं वा परिसमूहोप-  
लिप्य” — इत्यादिगोभिलोक्तं क्रमं स्पष्टयति,—

भूमिः समूहनं कृत्वा गोमयेनोपलिप्य च ॥ ३७ ॥

द्रव्याण्युत्तरतः स्थाप्य वृषीं कुर्यादुदङ्मुखीम् ।

यागार्थं भूमिः समूहनं कुशैर्माज्जनं कृत्वा, गोमयोदकेनोपलिप्य  
द्रव्याण्युदकादीनि प्रयोजनोपयोगीनि उपलिप्तायां भूमौ तस्या-  
एव वोत्तरतः स्थापयित्वा, वृषीम्—ऋषीणामासनम्—विहित-  
मासनमित्येतत् । उपवशापरपर्याय आसनविशेषो वृषी, इति  
नारायणोपाध्यायाः । उदङ्मुखीमुदगयां कुर्यात् । मुखमग्रम् ।  
तदिदानीं प्रयोजनोपयोगिद्रव्यासादनमस्माकं न ब्रह्मस्थापनाद्य-  
नन्तरमिति द्रष्टव्यम् । कात्यायनस्तु कर्मप्रदीपे अग्नेरुत्तरतो-  
द्रव्याणामासादनमाह । तथाच कर्मप्रदीपः ।

“प्राञ्चं प्राञ्चमुदिगग्नेरुदगग्रं समीपतः ।

तत्तथाऽऽसादयेद् द्रव्यं यद् यथा विनियुज्यते” ॥

इति । अत्र च फलतो न विरोधः । उपलिप्तायां भूमौ तस्या-  
वोत्तरतः द्रव्याणामासादनेऽपि तत् खल्वासादनमग्नेरुत्तरतएव  
भवतीति सुधीर्भिर्विभावनीयम् । यद्यप्यग्निरिदानीं न स्थापितः,  
तथापि भविष्यतैवाग्निना ‘उदक्’—इत्यस्य संबन्धो बोध्यः ।

“पुरोडाशकपालेन तुषानुपववति”—इति भविष्यता पुरोडाशेन कपालस्य संबन्धो यथा ॥ ३७ ॥

अन्नादौ स्थानपरिमाणादिकमाह,—

गोचर्ममात्रं कुर्वीत चतुरस्रमनूपरं ॥ ३८ ॥

सर्व्वतोरत्निमात्रं स्यात् सायं प्रातस्तु होमयोः ।

ऊपरमिति बालुकामयं स्थानमुच्यते । तत् न भवतीत्यनूपरम् । तस्मिन् प्रदेशे, “चतुरस्रं” चतुष्कोणं “गोचर्ममात्रं” गोचर्मपरिमाणं स्थानं कुर्वीत । सायंप्रातर्होमयोः पुनः सर्व्वतो दिक्षु “रत्निमात्रं” अरत्निमात्रं वा स्थानं स्यात् । उभयत्र परिमाणे मात्रच् । बद्धमुष्टिः करो रत्निः । निष्कनिष्ठः करोऽरत्निः । माहृद्वाविंशत्यङ्गुलीऽरत्निः,—इति केचित् ॥ ३८ ॥

अप्रसिद्धत्वात् स्वयमेव गोचर्मपरिमाणं व्याकरोति,—

ऋषभैकगतं यत्र गवां तिष्ठति संवृतम् ॥ ३९ ॥

बालवत्सप्रसूतानां गोचर्म इति तं विदुः ।

ऋषभो वृषभः । तेन समभैकगतं बालवत्सप्रसूतानाम्—बालाः वत्साः प्रसूताः यामां सद्यःप्रसूतवत्सानामित्यर्थः । विशेषणं सामर्थ्यात् बालवत्ससहितानां गवामेकगतमेकेन वृषभेन सह यत्र प्रदेशे संवृतम्—सम्यगमङ्गोचेन वर्त्तमानं, तिष्ठति, तं प्रदेशं गोचर्म इति विदुर्जानन्त्याचार्याः । अपर आह । यस्मिन् स्थाने ऋषभानां गतं बालवत्सप्रसूतानां गवाश्च गतं संवृतमेकी-

भूतं तिष्ठति, तत् स्थानं गोचरम्,—इति । तदसङ्गतम् । कुतः ?  
समासान्तर्निविष्टस्य शतशब्दस्यानुषङ्गकल्पनायां मानाभावात् ।

“गवां शतं वृषश्चैको यत्र तिष्ठेदयन्वितः ।

एतज्जोचरमात्रन्तु प्राहुर्बेदविदो जनाः” ॥

इति स्मृत्यन्तरदर्शनाच्च ॥ ३८ ॥

षट् पञ्च चतुरो वाऽपि त्रयो द्वौ वा शफौ स्मृतौ ॥ ४० ॥

गोचरम् इति शब्दोऽयं विधियोगे निपात्यते ।

चतुरः,—इति व्यत्यासेन प्रयुङ्क्ते । चत्वारः,—इत्यर्थः । वा-  
ऽपि,—इत्यपि व्यत्यासेन प्रयुङ्क्ते । अपि वा,—इत्यर्थः । तदय-  
मर्थः । षट् शफाः, पञ्च वा चत्वारो वा त्रयो वा शफाः गोचरम्  
इति स्मृताः, द्वौ वा शफौ गोचरम् इति स्मृतौ । योग्यत्वादुप-  
स्थितत्वाच्च शफवतीनां गवामेव ग्रहणं वर्णनीयम् ।

तदेवं गोचरस्थानानामनियतपरिमाणत्वादाह,—विधि-  
योगे,—इति । पूर्वोक्तेषु परिमाणेषु विधियोगे विधानयोगे सति,  
गोचरम् इत्ययं शब्दो निपात्यते । यत्र विहितं कर्मणि यावत् स्थान-  
मपेक्षितं, तत्र तावत्परिमितमेव स्थानं ग्राह्यमित्यभिप्रायः ॥ ४० ॥

प्राङ्नीचं ब्रह्मवर्चस्यमुदङ्नीचं यशोत्तमम् ॥ ४१ ॥

पितृं दक्षिणतोनीचं प्रतिष्ठात्मकसमम् ।

पूर्वतो निम्नं स्थानं ब्रह्मवर्चस्यं ब्रह्मवर्चसविषये साधु भवति ।  
ब्रह्मवर्चसमध्ययनप्रकर्षजं तेजः । उत्तरतोनीचं यशोत्तमम् ।

उत्तमं यशो यस्मात् इति तथाविधम् । राजदन्तादिवत् पर-  
निपातः । ‘सांस्ता ष्व्यदन्ताः’—इत्युक्तेर्यशोत्तममिति निर्देशः  
साधुः । ‘पिण्डं दद्याद् गयाशिरे’—इतिवत् । आर्षो वा विसर्ग-  
लोपे सन्धिः । पित्र्यं स्थानं दक्षिणतो नीचं भवति । समं  
पुनः प्रतिष्ठाया लभ्यकं प्रापकम् । तदनेन, “प्रागुदक्प्रवणं  
देशं समं वा”—इति गोभिलसूत्रं व्याख्यातम् । तत्त्वकरोऽप्येव-  
मेव श्लोकमिमं पपाठ । प्रागुदक्प्रवणं देशम्—इत्येतद्विवरण-  
परतयैव चेमं ग्रन्थं वर्णयाञ्चकार । एवमेव पित्र्यं कर्मणि  
दक्षिणाप्लवनदेशत्वं कर्मप्रदीपाद्यनुशिष्टमनुगृह्यते । केचित्तु,—

“प्राग्धीवं ब्रह्मवर्चस्यमुदग्धीव यशोत्तमम् ।

पित्र्यं दक्षिणतो नीचं प्रतिष्ठालभ्यकं समम्” ॥

इत्यन्यथा श्लोकमिमं पठन्तः,—‘ब्रह्मवर्चसकामस्य प्राग्धीवं  
प्राङ्मस्तकामासनं कर्त्तव्यम्, यशस्कामस्य उदङ्मस्तकामं,  
पित्र्यमासनं दक्षिणतो नीचं कर्त्तव्यम्, प्रतिष्ठाकामस्य लभ्यकं  
सुन्दरं समम्,—इत्यासनपरतया वर्णयन्ति । तदसमीचीनमिति  
लक्ष्यते । कुतः ? अनुद्भिन्नपदार्थगृह्यसूत्रार्थकथनपरत्वादित्यस्य ।  
स्थानप्रस्तावाच्चीनुपस्थितासनपरतया वर्णनस्यान्याय्यत्वात् । अन्यथा,  
हृषीं कुर्यादुदङ्मुखीम्—इत्यस्मिन्नेव प्रक्रमे इदमपि कुर्यात् ।  
वर्णनाऽपि तेषां न शब्दमनुसरतीत्यनेन विस्तरेण ॥ ४१ ॥

वरं गान्तु विजानीयाच्चतुर्वर्षीमिति स्थितिः ॥ ४२ ॥

दक्षिणानां विशिष्टं वै वरं तमपरं विदुः ।

चतुर्वर्षां गां वरं जानीयादिति शास्त्रमर्थ्यादा । दक्षिणानां मध्ये  
विशिष्टं श्रेष्ठं, तं गाम्, अपरं पूर्वोक्तादन्यं वरं जानन्त्याचार्याः ।  
तम्,—इति विधेयप्राधान्यविवक्षया पुंसा निर्देशः, लिङ्गव्यत्य-  
याद्वा । नात्र कल्पे वर्षनियम इत्यभिप्रायः । \* तथा चोक्तम् ।

“गौर्विशिष्टतमा लोके शास्त्रेऽपि च निगद्यते ।

न ततोऽन्यद्वरं किञ्चित् तस्माद्गौर्वरमुच्यते” ॥

इति । तदनेन,—“अनडान् कंसो वासो वर इति दक्षिणाः”—  
इति सूत्रस्थोऽनुद्भिन्नपदार्थो वरशब्दो व्याख्यातः ॥ ४२ ॥

“पूर्णपात्रो दक्षिणा”—इति सूत्रस्थं पूर्णपात्रपदं व्याकरोति,—

चतुर्मुष्टिर्भवेत् किञ्चित् पुष्कलं तच्चतुर्गुणम् ॥ ४३ ॥

पुष्कलानि च चत्वारि पूर्णपात्रं विधीयते ।

चतुर्मुष्टिः ‘किञ्चित्’ भवेत् । किञ्चित्चतुर्गुणं—षोडशमुष्टिः  
पुष्कलं भवेत् । चत्वारि पुष्कलानि—चतुःषष्टिमुष्टिः पूर्णपात्र-  
मिति दीक्षितभाष्यम् ।

‘अष्टमुष्टिर्भवेत् कुञ्चिः कुञ्चयोऽष्टौ च पुष्कलम्’ ।

इति नारायणोपाध्यायादयः पठन्ति । अत्र च,—“कंसं चमसं  
वाऽत्रस्य पूरयित्वा कृतस्य वाऽकृतस्य वाऽपिवा फलानामेवैतं  
पूर्णपात्रमित्याचक्षते” —इत्याचार्यसूत्रोक्तस्य एतस्य च पूर्णपात्रस्य  
सम्भवासम्भवाभ्यां व्यवस्था बोद्धव्या । अत्यन्तासम्भवे तु,—

“यावता बहुभोक्तुश्च तमिः पूर्णेन जायते ।

नावराक्षं ततः कुर्यात् पूर्णपात्रमिति स्थितिः” ॥

इति कर्मप्रदीपोक्तं द्रष्टव्यम् ॥ ४३ ॥

यज्ञद्रव्यसमाहर्षि भोजनाचमने तथा ॥ ४४ ॥

जपे वा होमकाले वा दक्षिणं बाहुमुदरेत् ।

यज्ञद्रव्याणां सुवादीनां समाहरणे यज्ञणे इत्यर्थः । जपे जपकाले । स्पष्टमन्यत् । एषु दक्षिणं बाहुं यथासम्भवमूर्ध्वं कुर्यात् । वस्त्रादहिः कुर्यादिति वार्थः । वाशब्दो समुच्चयार्थो ॥ ४४ ॥

होमः प्रतियहो दानं भोजनाचमनानि च ॥ ४५ ॥

अवहर्जानु कर्माणि साङ्गुष्ठान्येवमाचरेत् ।

आरम्भः सर्वहोमानामाहुयज्ञविदो जनाः ॥ ४६ ॥

अवहर्जानु यथा भवति, तथैतान्याचरेदिति क्रियाविशेषणमेतत् । ‘कर्माणि’ मन्त्रावन्दनादीनि । होमादेर्विशेषतः कथनमादरार्थम् । अवहर्जानु,—इति अन्तर्जानु इत्यर्थः । जानुनोर्मध्ये हस्तौ कृत्वेतत् ।

“अन्तर्जानु शुची देशे उपविष्ट उदङ्मुखः” ।

इति । “अन्तरुष्ठीररक्षी कृत्वा”—इति चैवमादिस्मृत्यन्तरेषु तथा दर्शनात् । जानुमध्ये दक्षिणं बाहुं कृत्वा,—इति केचित् । ‘साङ्गुष्ठानि’ अङ्गुष्ठाङ्गुलिमङ्गितानि चैतानि कर्माण्याचरेत् । सर्व-होमानामारम्भोऽप्येवमेव करणीय इति यज्ञविदो जनाः कथयन्ति । होमः इति वचनादारम्भे नियमो न स्यादिति वा ; आदरातिशयार्थं वा ; ‘आरम्भः सर्वहोमानाम्’—इति पुनराह ॥ ४५ ॥ ४६ ॥

“मव्यतः प्राचीं रेखामुल्लिख्योदीचीञ्च संहतां पश्चात्”—इत्यादि-  
सूत्रेण स्थण्डिले रेखादिकरणमभिधाय, “लक्षणार्हदेष्टा सर्व्वत्र”—  
इति सूत्रेण तेषां लक्षणत्वमुक्तं गोभिलेन । तदिदं विशेषतो-  
विवक्षुः प्रतिजानीते,—

लक्षणं तत् प्रवक्ष्यामि प्रमाणं दैवतञ्च यत् ।

गोभिलेन रेखाकरणादिरूपं लक्षणमुक्तं, तदहं प्रकर्षेण वक्ष्यामि ।  
रेखाणां यत् प्रमाणं, यच्च दैवतं देवता, तत् सर्व्वं प्रवक्ष्यामि ॥

न नखेन न काष्ठेन नाश्मना मृन्मयेन वा ॥४७॥

प्रोल्लिखिल्लक्षणं विप्रः सिद्धिकामस्तु यो भवेत् ।

अश्मना पाषाणेन । लक्षणं रेखाम् । निगदव्याख्यातमन्यत् ॥४७॥

नखादिना रेखाकरणे दोषमाह,—

नखेन कुनखी चैव काष्ठेन व्याधिमृच्छति ॥४८॥

अश्मना धननाशः स्यात् मृन्मयेन कलिध्रुवम् ।

मृच्छति गच्छति प्राप्नोति,—इत्येतत् । कलिः कलहः । अति-  
रोहितार्थमन्यत् ॥ ४८ ॥

नखादिना रेखाकरणे दोषमभिधाय, अथेदानीं फलादिना  
रेखाकरणे गुणमाह,—

फलेन फलनी चैव पुष्पेण श्रियमृच्छति ॥ ४९ ॥

पर्णेन धनलाभः स्यात् दीर्घमायुः कुशेन तु ।

फलेन लक्षणं लिखन् फलनी स्यात् । फलनं फलम् । तद्विद्यतेऽ-

स्थिति फलनी फलवान् इत्यर्थः । फलिनी,—इति पाठे, फलेन लिखिता रेखा फलिनी फलप्रदा स्वादिति व्याख्येयम् । पर्णेन पत्रेण । सुगममन्यत् ॥ ४८ ॥

यस्मादेवम्,—

तस्मात् फलेन पुष्पेण पर्णेनाथ कुशेन वा ॥ ५० ॥  
प्रोल्लिखेल्लक्षणं विप्रः सिद्धिकामस्तु कर्मसु ।

ऋग्वर्थः श्लोकः ॥ ५० ॥

सव्यं भूमौ प्रतिष्ठाप्य प्रोल्लिखेद्वक्षिणेन तु ॥ ५१ ॥  
तावन्नोत्थापयेत् पाणिं यावदग्निं निधापयेत् ।

सव्यं वामं पाणिं भूमौ प्रतिष्ठाप्य दक्षिणेन पाणिना लक्षणं प्रोल्लिखेत् । यावदग्निं स्थण्डिले स्थापयेत्, तावद् वामं पाणिं नोत्थापयेत्—भूमावेव स्थापयेदित्यर्थः ॥ ५१ ॥\*

अथेदानीं रेखानां देवतामाह,—

प्राक्कृताः पार्थिवी रेखा + आग्नेयी चाप्युदक् स्मृताः ॥ ५२ ॥  
प्राजापत्या च ऐन्द्री च ॥ सौमी च प्राक्कृता स्मृता ।

पार्थिवी पृथिवीदेवताका रेखा प्राक्संस्था आचार्येण कृता । आचार्येण प्राक् संस्था या रेखा प्रथममभिहिता सेयं पार्थिवी,— इति वक्तव्ये—प्राक् कृता पार्थिवी रेखा,— इति भण्यन्तरेणाह ।

\* प्राग्गता, —इति पाठान्तरम् ।

+ सेवा,—इति पाठान्तरम् ।

‡ नता —इति पाठान्तरम् । † प्राजापत्या तथा ऐन्द्री, —इति पाठान्तरम् ।



अनेनैव श्लोकशेषो व्याख्यातः । आसाञ्च रेखाणां पाठक्रमेणैवो-  
ल्लेखनक्रमो बोद्धव्यः । तदनेन, “मध्यतः प्राचीं लेखामुल्लिख्योदीचीञ्च  
संहतां पश्चान्न्ये प्राचीस्तिस्र उल्लिख्याभ्युक्षेत्”—इति सूत्रोक्तानां  
रेखाणां दैवतमुक्तम् ॥ ५२ ॥

उत्करं गृह्य रेखाभ्योऽरन्निमात्रे निधापयेत् ॥ ५३ ॥

हारमेवन्तु द्रव्याणां प्रागुदीच्यां दिशि स्मृतम् ।

रेखाभ्यः पूर्वोक्ताभ्यः, उत्करं गृह्य गृहीत्वा, अरन्निमात्रे देशे  
निधापयेत् स्थापयेत् । उद्धृत्य कीर्यते विक्षिप्यते इत्युक्तो रेखो-  
त्कीर्णसृष्टिका भण्यते । कस्यां दिशि निधापयेत् ? उच्यते ।  
प्रागुदीच्यामैशान्यां दिशि पुनर्द्रव्याणामुत्कराणामेवं हारं निधा-  
पनहारं मुनिभिः स्मृतम् । हारमेतत् पदार्थनाम्,—इति तत्त्व-  
कारपाठेऽपि तथैवार्थः । ‘एवमैशान्यां दिशि होमद्रव्याणामानय-  
यनार्थं हारं स्मृतम्’—इति तु दीक्षितरामकृष्णः ॥ ५३ ॥

• रेखाणां मानमाह,—

पार्थिवी चैव सौमी च लेखे द्वे द्वादशाङ्गुले ॥ ५४ ॥

एकविंशतिराग्नेयी प्रादेशिन्ये उभे स्मृते ।

पृथिवीदेवताका सोमदेवताका चेति द्वे रेखे द्वादशाङ्गुलपरिमिते ।  
अग्निदेवताका रेखा एकविंशत्यङ्गुलपरिमिता । उभे अवशिष्टे  
प्राजापत्येन्द्रीरेखे प्रादेशिन्ये प्रादेशपरिमिते स्मृते । एतदुक्तं भवति ।  
प्रथमं प्राक्संख्यां द्वादशाङ्गुलपरिमितां पार्थिवीं रेखामुल्लिखेत् ।

तत उदक्संस्थामेकविंशत्यङ्गुलामाग्नेयीं रेखामुज्जिखेत् । ततः  
प्राक्संस्थां प्रादेशपरिमितं प्राजापत्यामैन्द्रीं रेखामुज्जिखेत् ।  
ततः पुनरपि प्राक्संस्थां द्वादशाङ्गुलपरिमितां सौमीं रेखामुज्जि-  
खेत्,—इति । कात्यायनस्तु कर्मप्रदीपे,—

“लक्षणे प्राग्गतायास्तु प्रमाणं द्वादशाङ्गुलम् ।

तन्मूलगन्ना योदीची तस्या एवं नवोत्तरम् ॥

उदग्गतायाः संलग्नास्तिस्रः प्रादेशमाचिकाः ।

सप्तसप्ताङ्गुलांस्त्यक्त्वा कुशेनैव समुज्जिखेत्” ॥

इति प्रकारान्तरं स्मरति । तदनयोः प्रकारयोर्विकल्पो बोद्धव्यः ।

कुतः ? द्वयोरेव स्वशास्त्रोक्तत्वात् ॥ ५४ ॥

आग्नेयीलग्नानां रेखाणामन्तरपरिमाणमुज्जिखनप्रकारश्चाह,—

षडङ्गुलान्तराः कार्य्या आग्नेयीर्संहितास्तु ताः ॥ ५५ ॥

पार्थिवायास्तु रेखायास्तिस्रस्ता उत्तरोत्तराः ।

आग्नेय्यामुदक्संस्थायामेकविंशत्यङ्गुलपरिमितरेखायां संहिताः •

संलग्नाः, तावत्सौ रेखाः प्रत्येकं षडङ्गुलव्यवहृताः कर्त्तव्याः ।

“सप्त सप्ताङ्गुलांस्त्यक्त्वा कुशेनैव समुज्जिखेत्” ।

इति कर्मप्रदीपोक्तमन्तरं तदुक्तकल्पे बोद्धव्यम् । पार्थिवायः

पार्थिव्या रेखाया अन्या यास्तिस्रो रेखाः, ता उत्तरोत्तराः

कार्य्याः । सा खल्वियं पार्थिवी रेखा स्थण्डिलस्य दक्षिणतः

स्थात् । कथं प्रायते ? अन्यासां तिसृणां रेखाणामुत्तरोत्तरत्वं

षडङ्गुलान्तरत्वयोरनुरोधात् ॥ ५५ ॥

रेखाणां वर्णमाह,—

शुक्लवर्णा पार्थिवी स्यादाग्नेयी लोहिता भवेत् ॥५६॥

प्राजापत्या भवेत् कृष्णा नीलामैन्द्रीं विनिर्दिशेत् ।

पीतवर्णेन सौमी स्याद्रेखाणां वर्णलक्षणम् ॥ ५७ ॥

पीतवर्णेन,—इति इत्यन्वावे तृतीया । पीतवर्णेन विशिष्टा स्यादित्यर्थः । श्लिष्टमन्यत् । तदित्यमेनं सार्धश्लोकं दीक्षित-  
रामकृष्णः पपाठ व्याचष्टे च । रघुनन्दनस्त्वन्यथेनं ग्रन्थं पठति ।  
तदुच्यते,—

“पार्थिवी पीतवर्णा स्यादाग्नेयी लोहिता भवेत् ।

प्राजापत्या भवेत् कृष्णा नीला चैन्द्री प्रकीर्तिता ।

श्वेतवर्णा च सौमी स्याद्रेखाणां वर्णलक्षणम्” ॥

इति । भवदेवभट्टोऽप्येवमेव पठती लिलेख । पीतं रूपं पृथिव्याः,  
श्वेतं सोमस्य,—इति तन्मात्ररेऽपि दृश्यते । तदत्र भगवन्तो-  
भूमिदेवाः प्रमाणम् ॥ ५६ ॥ ५७ ॥

एष लेखविधिः प्रीक्तो गृह्याकर्मसु सर्व्वसु ।

सूक्ष्मास्ता ऋजवः कार्य्या लेखास्ताः सुसमाहिताः ॥५८॥

लेखविधिः,—रेखाणामुल्लेखनविधिः । अथवा । लिख्यते,—  
इति लेखो रेखा भण्यते । तासां विधिरित्यर्थः । सर्व्वसु,—  
इति एषाभावश्चान्दसः । ताः पूर्व्वोक्ता रेखाः, सूक्ष्मा न  
धूस्ताः, ऋजवो न वक्राः, कर्त्तव्याः । ताः खल्विमा रेखाः

सुसमाहिताः,—शोभनं सम्यक्—यथोक्तप्रकारेणाहिताः कर-  
णीयाः,—इत्यादिरार्थमुक्तम् ॥ ५८ ॥

एतानि तत्त्वतो ज्ञात्वा गृह्याकर्मणि कारयेत् ।

एतानि परिसमूहनादीनि तत्त्वतो ज्ञात्वा, गृह्याकर्मणि कर्त्तव्ये-  
कारयेत् । एतानि,—इत्येव । गृह्याकर्मणि,— इति पाठे,  
एतानि ज्ञात्वा गृह्याकर्मणि कारयेदिति व्यक्त एवार्थः ॥

“प्रागुदक्प्रवणं देयं समं वा परिसमूहोपलिप्य”—इति सूत्रेण  
भूमेरुपलेपनं गोभिलेनोक्तम् । ‘गोमयेनोपलिप्य च’—इत्यनेन  
स्वयमप्येतदनुशिष्टम् । तत्र पृच्छति,—

विष्णुपादपरिक्रान्ता वाराहेणोद्धृता च या ॥५९॥

शुचिर्मेध्या च पूता च किमर्थमुपलिप्यते ?

येयं भूमिर्विष्णुपादेन परिक्रान्ता कृतपरिक्रमणा, वाराहेण  
वराहकृपिणा भगवता प्रलयार्थवादुद्धृता च, सेयं शुचिरनुपहृता,  
मेध्या यज्ञार्हा च । मेधो यज्ञ इत्यनर्थान्तरम् । पूता पवित्रा च ।

— अथ वा । शुचिर्मेध्या पवित्रेति पर्यायीशब्दानां कथनभङ्गा  
पवित्रत्वातिशयो भूमेरभिप्रेयते । सा खल्वियं किमर्थं पुनरु-  
पलिप्यते गोमयेन ? ॥ ५९ ॥

अत्रोत्तरमाह,—

इन्द्रेण वज्राभिहतः पुरा वृत्रो महासुरः ॥ ६० ॥

मेदंसा तस्य संक्रिन्ना तदर्थमुपलिप्यते ।

पुरा पूर्व्वस्मिन् काले वृत्रो नाम कश्चिन्महासुरः इन्द्रेण कर्त्ता  
पक्षेण करणेनाभिहतः, तस्य वृत्रस्य मेदसा धातुविशेषेण संक्लिप्ता  
आर्द्रा ( क्लिद्रू आर्द्रभावे ) इयं पृथिवी, एतस्मात् कारणादुपलि-  
प्यते गोमयेन ॥ ६० ॥

ननु कस्मिंश्चिदतीते काले वृत्रस्य मेदसा संक्लिप्ता भूमिरासीत्,  
तदपि मेदः पूर्व्वमेवोद्धृतं, तत् किमिदानीमुपलेपनेन ?—  
इत्याशङ्क्यायामाह,—

मेदमुद्भियमाणस्य शेषं यत् किञ्च तिष्ठति ॥६१॥

अन्तर्धानं सृदा चैव दीयते वेदनिश्चयः ।

‘उद्भियमाणस्य’ उद्धृतस्य मेदसः, ‘शेषम्’ अवशिष्टम्, ‘यत्’  
‘किञ्च’ किमपि, ‘मेदम्’ मेदः, ‘तिष्ठति’ अस्तीति, ‘सृदा’ ‘एव’  
‘तस्य’ ‘अन्तर्धानम्’ ‘दीयते’ दत्तम् । उभयत्र कालसामान्ये  
कट् । अथ वा । उद्धृतस्य मेदसोऽवशिष्टं किञ्चिन्मेदोऽद्यापि  
तिष्ठत्येव । तिष्ठति चेत्, कथं न दृश्यते ? तत्राह । सृदैव  
तस्यान्तर्धानमद्यापि दीयते । अतो न दृश्यते,—इति भावः ।  
इत्ययं ‘वेदस्य’ ‘निश्चयः’ । एतस्मात् कारणादिदानीमप्युपलि-  
प्यते,—इत्यभिप्रायः ।

दीक्षितस्वन्यथैवं अन्यं वर्णयाश्चकार,—मेदमुद्भियमाणस्य,—  
इत्यादिन् । “वृत्रस्य मेदं रुधिरमुद्भियमाणस्योद्धृतस्य यत् शेषं  
किञ्च तिष्ठति, तत्सृदैव सृत्तिकया अन्तर्धानं दीयते—स्थण्डिलं  
क्लिप्यते इत्यर्थः”—इति ॥ ६१ ॥

द्यूते च व्यवहारे च प्रवृत्ते यज्ञकर्मणि ॥ ६२ ॥

यानि पश्यत्युदासीनः \* कर्त्ता तानि न पश्यति ।

द्यूते,—

“अप्राणिभिर्यत् क्रियते तन्नोके द्यूतमुच्यते” ।

इत्युक्तलक्षणे । व्यवहारे,—

“वि नानाऽर्थे, ऽव सन्देहे, हरणं हार उच्यते ।

नानासन्देह-हरणाद्व्यवहार इति स्मृतः” ।

इत्याद्युक्तलक्षणे विवादनिर्णये, यज्ञकर्मणि च प्रवृत्ते, यान्युदासीनः पश्यति, द्यूतादिकर्त्ता तानि न पश्यति । ‘प्रवृत्ते’—इत्यत्र ‘प्रवृत्ते’—इति रघुनन्दनः पठति । ‘प्रवृत्ते प्रकृष्टवृत्ते’—इति व्याकरोति च ॥ ६२ ॥

यस्मादेवं, तस्मात्,—

एकः कर्मणि युक्तः स्यात् द्वितीयस्तन्वधारकः ॥ ६३ ॥

तृतीयः प्रश्नं प्रब्रूयात्† ततः कर्म समाचरेत्‡ ।

एकः पुरुषः कर्मणि युक्तः नियुक्तः स्यात् । कर्मनियुक्त इति दंन्वपाठे व्यक्तोऽर्थः । द्वितीयः पुरुषः, तन्वस्य कर्मविस्तारस्य शुद्धाशुद्धकर्मणो धारको धर्त्ता स्यात्,— इति दीक्षितभाष्यम् । \* स खल्वयं पुरुषः सव्रत्तको कर्मणि ब्रह्मैव स्यात् । कथं ज्ञायते ?

\* पश्यन्त्युदासीनाः,—इति पाठान्तरम् ।

† प्रश्नं ब्रूयात्, इति पाठान्तरम् ।

‡ समाचरेत्—इति पाठान्तरम् ।

“भाषेत यज्ञसंसिद्धिम्”—इति गोभिलसूत्रस्वरसात् । अत्रघ्नके पुनरन्योऽपि । तन्त्रधारकः पुस्तकवाचकः,—इति रघुनन्दनः । तृतीयः पुरुषः कर्मणः शुद्धाशुद्धिविषयकं प्रश्नं प्रब्रूयात् प्रकर्षेण शास्त्रादिना ब्रूयात् कथयेत्—निर्णयेदित्यर्थः । स खल्वयं सदस्यो भण्यते ॥ ६३ ॥

अथेदानीं “भूर्भुवः स्वरित्यभिसुखमग्निं प्रणयन्ति”—इति सूत्रोक्त-मग्निप्रणयनं व्याकुर्वते साहस्यतुर्भिः,—

कपालैर्भिन्नपात्रैर्वा न त्वामैर्गोमयेन वा ॥ ६४ ॥

अग्निप्रणयनं कार्य्यं यजमान-भयावहम् ।

कपालैर्घटखण्डैः,—

“कपालं मृत्प्रयं पात्रं चक्राघटितमुच्यते” ।

इत्युक्तलक्षणैर्वा । भिन्नपात्रैः—भग्नपात्रैर्वा । आमैरपकपात्रैर्वा । तुशब्दो वाशब्दार्थः । गोमयेन वा, अग्निप्रणयनं न कर्त्तव्यम् । कपालादिपात्रैः कृतं खल्वग्निप्रणयनं यजमानस्य भयमावहति ॥ ६४ ॥

अल्पः प्रणीतो विच्छिन्नोऽसमिहश्चापरिश्रुतः ॥ ६५ ॥

त्वरया पुनरानीतो यजमान-भयावहः ।

अल्पः । विच्छिन्नोऽन्तरा ष्छेदसहितः—विक्षिप्त इति यावत् । असमिहोऽप्रदीप्तः । अपरिश्रुतः शास्त्रोक्तैतिकर्त्तव्यतारहितः । श्रुतं शास्त्रमिति द्वनर्थान्तरम् । त्वरया चानीतः प्रणीतोऽग्निर्यजमा-नस्य भयमावहति । पुनः-शब्दश्चशब्दार्थः ॥ ६५ ॥

यस्मादेवम्,—

तस्माच्छुभेन पात्रेण अविच्छिन्नाकृतं बहु ॥ ६६ ॥

अग्निप्रणयनं कुर्याद् यजमान-सुखावहम् ।

अविच्छिन्नम्, अकृतं—समिद्धम्, बहु—नाल्पं यथा भवति, तथा  
अग्निप्रणयनं कुर्यात् ॥ ६६ ॥

शुभं पात्रन्तु कर्त्तव्यं यजमान-सुखावहम् ॥ ६७ ॥

शुभं पात्रमित्यादरार्थं पुनरुपादानम् ॥ ६७ ॥

शुभं पात्रमाह,—

शुभं पात्रन्तु कांस्यं स्यात्तेनाग्निं प्रणयेद्बुधः ।

तस्याभावे शरावेण नवेनाभिमुखञ्च तम् ॥ ६८ ॥

तस्य कांस्यस्याभावे नवेन शरावेणाग्निं प्रणयेदिति गतेन संबन्धः ।  
अभिमुखं यथा भवति, तथा 'तम्' अग्निं प्रणयेदिति कल्पहयेऽपि  
संबध्यते । यस्य,—

“शरावे भिन्नपात्रे वा कपाले वोष्मकऽपि वा ।

नाग्निप्रणयनं कुर्याद् व्याधिहानिभयावहम्” ।

इति शरावनिषेधः । स पुरातनशरावविषयः, कांस्यपात्रसद्भाव-  
विषयः, गोभिलीयव्यतिरिक्तविषयो वा ॥ ६८ ॥

अग्नेः स्वरूपमाह,—

सर्वतः पाणिपादान्तः सर्वतोऽङ्घ्रिशिरोमुखः ।

विश्वरूपो महानग्निः प्रणीतः सर्वकर्मसु ॥ ६९ ॥



अन्तशब्दः स्वरूपार्थः । सर्वतः पाणिपादस्वरूपं यस्य, स तथा । सर्वतोऽक्षीणि—चक्षूंषि, शिरांसि, मुखानि च, यस्य, स तथोक्तः । स खल्वयं विश्वरूपो महानग्निः सर्वैकैक्यसु प्रणीतो भवति । “ज्ञात्वा स्वरूपमाग्नेयम्”—इत्यग्नेः स्वरूपं विदुषः फलवादः पुरस्तादभिहितः । तदेव खल्वग्नेः स्वरूपमनेन श्लोकेनोक्तमिति बोद्धव्यम् । रघुनन्दनस्तु,—विशेषतोनामाज्ञाने सर्वत्र विश्वरूपोनामाग्निर्भवति,—इति कल्पयाश्चकार । अग्निप्रणयनानन्तरं पठनीयोमन्त्रोऽयम्,—इति चाचचक्षे ॥ ६८ ॥

न वस्त्रेण धमेदग्निं न सूर्पेण न पाणिना ।

मुखेनोपधमेदग्निं मुखाद्वाग्नेऽध्यजायत ॥ ७० ॥

वस्त्रेण सूर्पेण पाणिना वा, अग्निं न धमेत् नोद्दीपयेत् । किन्तु मुखेनाग्निमुपधमेत् । तन्न हेतुः । हि यस्मादेधोऽग्निः प्रजापतेर्मुखादध्यजायत उत्पन्नः । मुखादुपजातस्य मुखेनोपधमनं युक्तमिति भावः । मुखादुत्पत्तियाग्नेस्ताण्डो ब्राह्मणे समाम्नायते । “सोऽकामयत—यज्ञं सृजेयेति, स मुखत एव त्रिवृतमसृजत, तं गायत्री ऋन्दोऽन्वसृज्यतामिर्देवता ब्राह्मणो मनुष्यो वसन्त ऋतुस्तस्मात् त्रिवृतं स्तोमानां मुखं, गायत्री ऋन्दसा, मग्निर्देवतानां, ब्राह्मणो मनुष्याणां, वसन्त ऋतूनां, तस्माद् ब्राह्मणो मुखेन वीर्यं करोति, मुखतो हि सृष्टः”—इति । “मुखादग्निश्च वायुश्च”—इति च पुरुषसूक्ते । रघुनन्दनस्त्वेतदजानानः—“मुखात् मुखपाठ्यमन्त्रात्,—इति यदृच्छयैव कल्पयाश्चकार । तदनादरणीयम् ।

तदिदं मुखेनाग्नेरुपधमनं लोकिकाम्निव्यतिरिक्तविषयम् ।

तथाच, कर्मप्रदीपः ।

“जुह्वंश्च हुते चैव पाणि-सूर्प-स्फा दारुभिः ।

न कुर्यादग्निधमनं कुर्याद् वा व्यजनादिना ॥

मुखेनैके धमन्यग्निं सुखाद्देवोऽध्यजायत ।

नाग्निं मुखेनेति च यज्ञौकिके योजयन्ति तत्” ।

इति ॥ ७० ॥

वस्त्रादिना अग्निधमने दोषम्, मुखेन धमने फलश्चाह,—

वस्त्रेण तु भवेद् व्याधिः सूर्पेण धननाशनम् ।

पाणिना मृत्युमादत्ते मुखेन मित्रिभाग्भवेत् ॥ ७१ ॥

मृत्युमादत्ते गृह्णाति,—अचिरान् म्रियते, इत्यर्थः । अति-  
रोहितार्थमन्यत् ॥ ७१ ॥

अथेदानीं विधा प्रातर्होमकालमाह,—

उदितेऽनुदिते चैव समयाध्युषिते तथा ।

सर्व्वथा वर्त्तते यज्ञ इतीयं वैदिकी श्रुतिः ॥ ७२ ॥

ऋज्वर्थः श्लोकः ॥ ७२ ॥

वसुकमानुरोधादुद्देशक्रममुल्लङ्घ्य प्रथममनुदितं कालं लक्षयति,—

रात्रेः षोडशमे भागे ग्रहनक्षत्रभूषिते ।

अनुदयं विजानीयाद्दोमन्तत्र प्रकल्पयेत् ॥ ७३ ॥

रात्रेः—षोडशधा विभक्तायाः, षोडशमे भागे । न खल्वयं कालो-

ऽन्तिमसुहृत्तादपि किञ्चिद्व्यूहो भवति । तमिमं कालं विशिनष्टि ।  
ग्रहनक्षत्रैर्भूषितं अलङ्कृते । यावद्गृहक्षत्राणि दीप्यन्ते, तावदि-  
त्यर्थः । तमिमं कालमनुदयं जानीयात् । तत्रानुदयकाले होमं  
कुर्यात् ॥ ७३ ॥

समयाध्युषितं कालमाह,—

ततः प्रभातसमये नष्टे नक्षत्रमण्डले ।

रविविम्बं न दृश्येत समयाध्युषितं स्मृतम् ॥ ७४ ॥

ततः—तदनन्तरं, प्रभातसमये,—भातं दीप्तिः ; “भा दीप्ती”—  
इति स्मरणात्, रविकिरणानां प्रदीप्तिसमये इत्यर्थः । अतएव  
नक्षत्रमण्डले नष्टे बिलीने विरले इत्येतत् । पुनर्विशिनष्टि ।  
रविविम्बं सूर्यमण्डलं यावन्नदृश्यते, तावदित्यर्थः । स खल्वयं  
कालः समयाध्युषितं स्मृतमाचार्यैः । विधेयप्राधान्यविवक्षया  
नपुंसकनिर्देशः ॥ ७४ ॥

उदयकालमाह,—

रेखामात्रं न दृश्येत रश्मिभिश्च समन्वितम् ।

उदयं तं विजानीयाहोमं कुर्याद्विचक्षणः ॥ ७५ ॥

रश्मिभिः किरणैर्युक्तं सूर्यमण्डलस्य रेखामात्रं यदा दृश्यते, तं  
कालमुदयं जानीयात् । पुरस्तात्तावत् ‘रविविम्बं न दृश्येत’—  
इत्युक्तम् । तदत्र, रविविम्बस्यैव रेखामात्रं दृश्यते,—इत्यर्थमव-  
गच्छामः । स खल्वयमुदयकालस्मारम्भः । उत्तरावधिस्त्वस्य,—

“हस्तादूर्ध्वं रविर्यावन्निरिं हित्वा न गच्छति ।

तावद्गोमविधिः पुण्यो नान्योऽभ्युदितहोमिनाम्” ॥

इति कर्मप्रदीपे कात्यायनेनोक्तः । तस्मात्,—‘स्थण्डिलवृद्धे-  
खाया एकविंशत्यङ्गुलपरिमाणदर्शनात् रेखामात्रमेकविंशत्यङ्गुल-  
मात्रं रवेरुदयं दृश्येत’—इत्यसङ्गतैषा कल्पना दीक्षितस्य ।

ननु “पुरोदयात् प्रातः प्रादुष्कृत्योदितेऽनुदिते वा प्रातराहुतिं  
जुहुयात्”- इति सूत्रयता गोभिलेन प्रातर्होमस्य कालइयमुक्तम्,  
अनेन तु कालत्रयमुच्यते । तदनयोः पितापुत्रवचसोर्विरोधः  
कथं समाधेयः । उच्यते । नैषदोषः । अभिप्रायभेदात् । गोभिलः  
खल्वाचार्यः उदयात् पूर्वमेवानुदयकालमभिप्रयन् समयाध्युषित-  
स्यापि कालस्य तत्रैवान्तर्भावं मन्यमानः ‘उदितेऽनुदिते वा’—  
इति कालइयं सूत्रयाश्रयकार । अनेन तु “उदिते जुहोति,  
अनुदिते जुहोति, समयाध्युषिते जुहोति”— इति श्रुतिमनुसरता  
एकस्यैवोदयपूर्वकालस्यानुदयसमयाध्युषितत्वेन द्वैविध्यमभिप्रेत्य  
कालत्रयमुपदिष्टम् । तस्मादभिप्रायभेदात् द्वयोरविरोधः ॥ ७५ ॥

अथेदानीमग्न्याधानस्य कालानाह,—

आधानस्य तु चत्वार उक्ताः कालाः पृथक् पृथक् ।

अन्या समिद्धिवाहस्य विभागः परमेष्ठिनः ॥ ७६ ॥

अग्न्याधानस्य पुनः पृथक् पृथक् चत्वारः काला आचार्यैरुक्ताः ।  
तान् कालान् गणयति,—अन्या समिद्धित्यादिना । विभागो-  
ऽर्थविभागः ।

अत्र किञ्चिद्वक्तव्यमस्ति । तत्र तावत्,—“ब्रह्मचारी वेदमधी-  
त्याख्यां समिधमभ्याधास्यन्”—इति सूत्रेण यः आधानकाल उक्तः,  
स इहाख्यसमिद्योगादख्या समिदिति निर्दिश्यते । “जायाया-  
वा पाणिं जिघृक्षन्”—इति सूत्रेण य आधानकाल उक्तः, स इह  
विवाह इत्युच्यते । यः पुनः परमेष्ठिनोऽग्नेराधानकालः—“प्रेते  
वा गृहपतौ परमेष्ठिकरणम्”,—इत्यनेन सूत्रेणोपदिष्टः ; स इह  
परमेष्ठिन इत्यभिधीयते । विभागकालः पुनर्गोभिलेन नोपदिष्टः,  
तत् कथमाधानस्य चत्वारः काला उक्ता इत्युच्यते ? उच्यते । एते  
चत्वारः कालाः गोभिलेनोक्ताः,—इत्येतदिह नोच्यते । किन्तुहि ?  
आचार्यैरुक्ताः,—इति । गौतमः खल्वुपाचार्यः,—“भार्यादिरग्नि-  
र्दायादिर्वा”—इति सूत्रयाश्चकार । सोऽपि किल ऋग्वेदो-  
• एव । गोभिलीयगौतमीये सूत्रे कन्दोगैरेव परिगृहीते,—इति  
तत्त्ववार्तिकेऽभिहितम् । तत्र तावत् एक एव भार्यादि-  
रग्निः,—‘अख्यां समिधमभ्याधास्यन्’—इति, ‘पाणिं जिघृ-  
क्षन्’—इति च कालद्वयाद्विधौ भवतीत्याचार्येण दर्शितः ।  
एकः खल्वपि दायादिरग्निः—गृहपतेर्मरणं, दायविभागश्चेति  
कालद्वयाद्विधौ भवति,—इत्याचार्यसूत्रादाचार्यपुत्रवाक्याच्चाव-  
गच्छामः । तस्मात्,—चत्वारः कालाः,—इति उपपन्नतरम् ।

“प्रेते वा गृहपतौ”—इति सूत्रयता गोभिलेन गृहपतौ प्रेते  
यदाधानमुक्तं, तत् ज्येष्ठस्यैव भ्रातुर्न कनिष्ठस्य । कथं ज्ञायते ?

“ज्येष्ठः कुर्यात्तथाऽऽधानं कनीयांश्च विवर्जयेत्” ।

इति कर्मप्रदीपवचनात् । कनिष्ठस्य तु विभागकाल एव दायादि-

रन्निर्भवति । तस्मात्,—आचार्यो ज्येष्ठं प्रधानमभिप्रेत्य “प्रेते वा गृहपती” — इति सूत्रयाञ्चकार, आचार्यपुत्रसु कनिष्ठाभिप्रायेण ‘विभागः’—इत्याह,—इति श्लिष्यते । तदिदं गोभिलानुक्तविशेषाभिधानपरं वचनम् । ननु, “तथा तिथिनक्षत्रपर्वसमवाये” “दर्शं वा पौर्णमासे वाऽग्निसमाधानं कुर्वीत”—इति सूत्राभ्यामन्येऽप्याधानकाला गोभिलेनोक्ताः, तत् कथमाधानस्य ‘चत्वारः कालाः’—इत्युच्यते । उच्यते । सत्यमुक्ता अन्येऽप्याधानकालाः, परन्तु गृह्यकर्म्मणां योऽग्नि, सतचित् चत्वार एव कालाः सन्निरूप्यन्ते नेतरे । कुतः ? इतरेषां कालानामात्रमान्तरसाधारण्यात् । त्रीताग्निसाधारण्याच्च । चत्वारः खल्वमी कालाः गृह्यकर्म्मणामग्नेरसाधारणाभवन्ति । कस्मात् ? यस्मादन्यमभिदाधानात् विवाहाच्चासौ गृहस्थो भवति । पूर्वं खल्वयं ब्रह्मचारी आसीत् ।

सत्यपि गार्हस्थ्ये पितरि जीवति न स्वातन्त्र्यं गृह्यकर्मादिषु पुत्राणामिष्यते । “पितरि जीवति पुत्राणामर्थादानविमर्गादिषु न स्वातन्त्र्यम्”—इत्यादिस्मरणः । तेषामपि गृह्यतया पित्रैकतैरेव गृह्यकर्म्मभिः फलवत्ताया न्याय्यत्वाच्च । अतएव गृहपती प्रेते गृह्यकर्म्मणामग्नेराधानं ज्येष्ठस्य । जीवति ज्येष्ठे कनीयसामप्यविभक्तानामस्वातन्त्र्यं मुनयः स्मरन्ति । तथाच मनुः ।

“पितेव पालयेत् पुत्रान् ज्येष्ठो भ्रातृन् यवीयसः ।

पुत्रवच्चापि वर्त्तरन् ज्येष्ठे भ्रातरि धर्मेतः” ॥

इति । अतएवांशविभागकालोऽमीषामाधानकालः । अतएव मनुः ।

“एवं सहवसेयुर्वा पृथग्वा धर्मेकाम्यया” ।

इति विभागे धर्मकास्यां हेतुतया निर्दिशति । गौतमोऽप्याह ।  
 “विभागे तु धर्मद्विः”—इति । यस्मात्,—परंते गृहपतावग्ने-  
 राधानं ज्येष्ठस्यैव, कनीयसान्तु विभागकाल एव, तस्मादविभक्ताना-  
 मिकमेव गृह्यकर्मादिकं विभक्तानान्तु पृथक् पृथक्,—इति  
 स्मर्त्तारः स्मरन्ति । तथाच बृहस्पतिः ।

“एकपाकेन वसतां पितृदेवद्विजार्चनम् ।

एकं भवेद्विभक्तानां तदेव स्याद्बृहद् गृहे” ॥

इति । नारदः ।

“भ्रातृणाभविभक्तानामेकोधर्मः प्रवर्त्तते ।

विभागे सति धर्मोऽपि भवेत् तेषां पृथक् पृथक्” ॥

इति । तस्मात्,—गृह्यकर्माणामग्नेरसाधारणाद्यत्वारः कालाः,—  
 इति तथोक्तम् । तथाच गौतमः । “भार्यादिरग्निर्दायादिर्वा,  
 तस्मिन् गृह्याणि”—इति । एतत्सूत्रोक्तस्यैव खल्वग्नेस्यत्वार-  
 इमे आधानकालाः भवन्ति,—इत्यवोचाम ॥ ७६ ॥

भार्यादेस्तावदग्नेः प्रथमप्रातराहुतिप्रकारः,—“तेन चैवास्य  
 प्रातराहुतिर्हुता भवति”—इति सूत्रेणोक्तः । दायादेरग्नेः  
 प्रथमप्रातराहुतिप्रकारमाह,—

परमेष्ठी विभक्तश्च जुहुयादन्नतान् सकृत् ।

प्रातस्तूष्णीं घृतं वाऽपि प्रातराहुत्युपक्रमः ॥ ७७ ॥

येन परमेष्ठिनोऽग्नेराधानं कृतं, स इह परमेष्ठी भण्यते । येन  
 च विभागकाले कृतमग्नेराधानं, स विभक्त इत्युच्यते । स खल्वयं

परमेष्ठी विभक्तश्च, अक्षतान्—‘अक्षतासु यवाः प्रोक्ताः’—इति वचनात् यवान्, घृतम् वा सकृदेकवारं तूष्णीममन्त्रकं प्रातर्जुह्यात् । सेयं दायादेरग्नेः प्रथमा प्रातराहुतिर्भवति । अपरसु सकृत् पदमनर्थकं कुर्वन्नाह,—‘द्वितीयामपि तूष्णीं जुह्यात्’—इति ।

तदनयोः परमेष्ठिविभक्तयोरग्न्योः प्रातराहुतिभ्यामुपक्रमः प्रारम्भः । तदनेन, “सायमाहुत्युपक्रम एवात ऊर्ध्वं गृह्येऽग्नौ होमोविधीयते”—इति गोभिलसूत्रं दायादाग्न्यतिरिक्तविषयं व्याख्यातम् ॥ ७७ ॥

“अपिवाऽन्यं मथित्वाऽभ्यादध्यात्”—इति सूत्रेणारण्येयोऽग्निरूप-दिष्टः । तत्वारणिस्वरूपादिकमाह,—

आश्वत्थीन्तु शमीगर्भामरणिं कुर्वीत सोत्तराम् ।

उरोर्दीर्घां रत्निदीर्घां चतुर्विंशाङ्गुलां तथा ॥ ७८ ॥

चतुरङ्गुलोच्छ्रितां कुर्यात् पृथुत्वेन षडङ्गुलाम् ।

आश्वत्थीमश्वत्थसंबन्धिनीम् । शमीगर्भां शमीगर्भसंबन्धिनीम् । तत्संबन्धात्ताच्छब्दम् । शमीगर्भश्च,—

“संसक्तमूलो यः शम्याः स शमीगर्भ उच्यते” ।

इति कर्मप्रदीपोक्तलक्षणः । मुख्योऽयं पक्षः । असम्भवे आश्वत्थी-मेव कुर्यात् ।

“अंलाभे त्वशमीगर्भादुदरेदविलम्बितः” ।

इति कर्मप्रदीपवचनात् । सोत्तरामुत्तरारणिसहितामरणिं



कुर्वीत । कीदृशीं कुर्वीत ? उच्यते । उरोः सक्थिनो-  
दीर्घम् । रत्निर्व्याख्याता । तत्परिमाणदीर्घम् । चतुर्विंशाङ्गुल-  
दीर्घम् । तथेति दैर्घ्यपरामर्शः । “खादिरे बध्नाति, पालाशे  
बध्नाति, रोहितके बध्नाति”—इतिवदमीषां परिमाणानां  
विकल्पो बोद्धव्यः । चतुरङ्गुलोच्छ्रितां चतुरङ्गुलोच्चाम्, पृथुत्वेन  
विस्तारेण षडङ्गुलां कुर्यात् । अत्र, चतुर्विंशाङ्गुलादिपरिमाण-  
मङ्गुलाङ्गुलाभिप्रायेण । अविशेषाच्च द्वयोरप्यरण्योरेतत् परिमाणं  
बोद्धव्यम् । तथाच कर्मप्रदीपः ।

“चतुर्विंशतिरङ्गुला दैर्घ्यं षडपि पार्थिवम् ।

चत्वार उच्छ्रये मानमरण्योः परिकीर्तितम्” ॥

इति । अन्योऽपि विशेषः,—“तस्य या प्राङ्मुखी शाखा”—  
इत्यादिकः कर्मप्रदीपादुपलब्धव्यः ॥ ७८ ॥

प्रमन्यचात्रोबिलीनां परिमाणमाह,—

अष्टाङ्गुलः प्रमन्यः स्याच्चात्रस्यात् द्वादशाङ्गुलम् ॥ ७९ ॥

ओबिली द्वादशैव स्यादतन्मन्यनयन्तकम् ।

चात्रगर्भस्थो मन्यनार्थः काष्ठविशेषः प्रमन्यः । सोऽयं प्रमन्यो-  
ऽष्टाङ्गुलः स्यात् । स खल्वयं प्रमन्यः उत्तरारण्यः काष्ठशकल-  
मुद्धृत्य कर्त्तव्यः ।

“उत्तरारणिनिष्पन्नः प्रमन्यः सर्व्वदा भवेत्” ।

इति कर्मप्रदीपवचनात् । “चात्रम्”—मन्यनदण्डरूपं द्वादशाङ्गुल-  
परिमितं स्यात् । ओबिली च—चात्रोर्बिलीहयङ्गुशिरोनिबद्ध-

काष्ठविशेषरूपा द्वादशाङ्गुलैव स्यात् । एतत् सर्वं यथाविधि  
विन्यस्तं मन्थनयन्त्रमित्युच्यते । चातमोविली च सारवहारुणा  
निर्मातव्यम् ।

“सारवहारवं चातमोविली च प्रशस्यते” ।

इति कर्मप्रदीपवचनात् । विन्यासप्रकारस्त्वमीषां कर्मप्रदीपादु-  
पलब्धयः ॥ ७८ ॥

अथेदानीं देवयोनिमंजकं मन्थनस्थानमाह,—

मूलादष्टाङ्गुलमुत्सृज्य त्रीणि त्रीणि च पार्श्वयोः ॥ ८० ॥

देवयोनिः स विज्ञेयस्तत्र मथ्यो हुताशनः ।

अथ एषा मूलदेगादष्टाङ्गुलं त्यक्त्वा, पार्श्वयोश्च त्रीणि त्रीण्यङ्गुलानि  
त्यक्त्वा यः सन्धिप्रदेशो लभ्यते, स खल्वयं देवयोनिर्विज्ञेयः ।  
तत्राग्निर्मथ्यः ॥ ८० ॥

प्रकारान्तरमाह,—

मूलादष्टाङ्गुलं त्यक्त्वा अग्रात्तु द्वादशाङ्गुलम् ॥ ८१ ॥

देवयोनिः स विज्ञेयस्तत्र मथ्यो हुताशनः ।

ऋज्वर्थः श्लोकः । प्रकारान्तरं मन्थनप्रकारश्च कर्मप्रदीपादुप-  
लब्धव्यम् ॥ ८१ ॥

स्रवस्वरूपमाह,—

खादिरोऽरन्निदीर्घः स्यात् स्रवोऽङ्गुष्ठपञ्चवृत्तः ॥ ८२ ॥

खदिर्काष्ठनिश्चितोऽरन्निदीर्घः स्रवः स्यात् । परत्रिर्द्विवितस्ति—

रिति दीक्षितभाष्यम् । अङ्गुष्ठपर्वपरिमाणेन वृत्तोवर्तुलः । सुवस्य  
धारणदण्डः खल्वयममङ्गुष्ठपर्ववृत्तः स्यात् । अग्रे पुनरस्य नाशा-  
रन्ध्रवत् मध्यस्थितमर्थादमङ्गुष्ठद्वयपरिमाणं वर्तुलं विलं कर्त्तव्यम् ।  
तदाह कर्मप्रदीपः ।

“खादिरो वाऽथ पालाशो द्विवितस्तिः सुवः स्मृतः ।

सुग्वाहुमात्रा विज्ञेया वृत्तस्तु प्रयत्नस्तयोः ॥

सुवाये प्राणवत् खातं द्वाङ्गुष्ठपरिमण्डलम् ।

जुह्वाः शराववत् खातं सनिर्बाहं षडङ्गुलम्” ॥

इति । अग्रभागे अङ्गुष्ठपर्वभ्यां वृत्तोवर्तुलः, — इति वा वर्ण-  
नीयम् ॥ ८२ ॥

सुचः स्वरूपमाह,—

पार्णीं सुचं बाहुमात्रीं पाणितलाकारपुष्कलाम् ।

त्वग्बिलां त्वग्रे कुर्वीत मेक्षणं सुक्सुवादिवत् ॥ ८३ ॥

पार्णः पलाशः—इत्यनर्थान्तरम् । पार्णीं पलाशसंबन्धिनीम्, बाहु-  
मात्रीं बाहुपरिमिताम्, अग्रे अग्रदेशावच्छेदेन,—पाणितलाकार-  
पुष्कलां—पाणितलस्वाकारेण पुष्कलां विस्तीर्णाम्, त्वग्बिलां—  
त्वक्पर्यन्तखातां त्वचि खातां वा । एतेन त्वचा युक्तमेवास्या अग्रं  
स्यादित्यर्थादवगम्यते । तदेतन्मूलां सुचं कुर्वीत । इयमेव शुद्धरि-  
त्युच्यते । अत्रापि विशेषः कर्मप्रदीपादुपलब्धः । मेक्षणमपि  
सुक्सुवादिवत् काष्ठनिर्मितम् । विशेषस्तु कर्मप्रदीपे ।

“इभजातीयमिभार्हप्रमाणं मेक्षणं भवेत् ।  
 वृत्तं चाङ्गुष्ठपृथ्व्यमवदानक्रियाक्षमम् ॥  
 एषैव दर्वी यस्तत्र विशेषस्तमहं ब्रुवे ।  
 दर्वी ह्यङ्गुलपृथ्व्या तुरीयोऽनन्तु मेक्षणम्” ॥

इति ॥ ८३ ॥

शङ्खस्यैवोपवेशश्च द्वादशाङ्गुल इष्यते ।

अन्वष्टक्यादिकर्मणि कर्षूणां खननार्थः शङ्खुर्भवति, ‘वृषीं शोपद-  
 ध्यात्,’—इति सूत्रोक्तो वृष्यपरपर्याय उपवेशः,—इति नाराय-  
 णोपाध्यायाः । ‘उपवेशो हस्ताप्रतिरूपकः,’—इति दीक्षितभाष्यम् ।  
 स खल्वयं शङ्खरूपवेशश्च द्वादशाङ्गुल इष्यते आचार्यैः । अत्रापि,—

“शङ्खश्च खादिरः प्रोक्तो रजतेन विभूषितः” ।

इति कर्मप्रदीपोक्तोविशेषो द्रष्टव्यः ॥

नवैः शोभनैरगर्भं पवित्रन्तु कुशायजम् ॥ ८४ ॥

ललाटाच्चिवुकां प्राङ्मुखां हुमात्राः परिधयः ।

नवैर्न पुनरास्तृतैरित्यर्थः । शोभनैः कुशैः पवित्रं प्राङ्मुखाचार्याः ।  
 बहुवचनं व्यक्तिभेदाभिप्रायम् । कथं ज्ञायते ?

“अनन्तर्गर्भिणं सायं कौशं हिङ्गुलमेव च ।

• प्रादेशमात्रं विज्ञेयं पवित्रं यत्र कुत्रचित्” ॥

इति कर्मप्रदीपे हिङ्गुलस्योक्तत्वात् । ‘अपर आह,

“चतुर्भिर्दर्भपत्रैश्च त्रिभिर्द्वाभ्यामथापिवा ।

पवित्रं कारयेन्नित्यं प्रशस्तं सर्वकर्मसु” ॥

इति ।

“पवित्रन्तु हिजः कुर्यात् कुशपत्रपुत्रेण वा ।

पत्रत्रयेण वा कार्यं नैकपत्रेण कुत्रचित्” ॥

इति चैवमादिस्मृत्यन्तरदर्शनात् बहुभिरपि कुशैः पवित्रं भवतीति किं व्यक्तिभेदाभिप्रायेण बहुवचनवर्णनया,—इति । सङ्केतित-विशिष्टद्विदलामश्रवे अवस्थाविशेषशून्यैस्त्रिभिश्चतुर्भिर्वा कुशैः पवित्रं भवतीति किल वदन्ति साम्प्रदायिकाः । तदभिप्रायकत्वे तु नवैरगर्भैरित्याद्युपादानं नातीव समञ्जसं स्यादिति सुधीभिरवधेयम् । पवित्रं विशिनष्टि, अगर्भं गर्भशून्यम् । कुशाग्रजं साग्रकुशेन जातम् । ललाटात् ललाटमारभ्य, स्थबलोपे पञ्चमी । चिबुकं चिबुकपर्यन्तम् —ललाटावधि चिबुकपर्यन्तपरिमाणमित्यर्थः । तदनेन, “तत एव वह्निषः प्रादेशमात्रे पवित्रे कुरुते”—इत्यादिसूत्रोक्तं पवित्रं व्याख्यातम् । “ललाटप्रमाणेन चिबुकं सन्दंशं प्राहुराचार्याः”— इति दीक्षितभाष्यम् ।

“परिधीनप्येके कुर्वन्ति गामीलान् पाणान् वा”—इति सूत्रोक्तान् परिधीन् व्याचष्टे । परिधयो बाहुमात्रा भवन्ति । विशेषस्तु कर्मप्रदीपे ।

“बाहुमात्राः परिधयो ऋजवः सत्वचोऽव्रणाः ।

तयो भवन्त्यशीर्णाया एकेषान्तु चतुर्दिशम्” ॥

इति ॥ ८४ ॥

दीप्ताग्नौ विम्फुलिङ्गेऽत्र वने दग्धेषु दारुषु ॥८५॥

न च संस्कारदोषोऽस्ति तथा चरु-कपालयोः ।

‘विक्षिप्ते दीप्ताग्नी’—इति दीक्षितभाष्यम् । विस्फुलिङ्गे अग्निकणे, वने दवाग्निना दग्धेषु काष्ठेषु, चरौ च मार्जारादिदृष्ट्याद्य-  
ल्पोपघाते, कपाले च, संस्कारे प्रोक्षणादौ कृते सति दोषो-  
नास्ति ॥ ८५ ॥

अथेदानीं कर्मक्रममाह,—

लेखनाभ्युक्षणे कृत्वा निहितेऽग्नौ समिद्धदत् ॥ ८६ ॥

ततो भूमिग्रहं कृत्वा कुर्यात् परिसमूहनम् ।

समिदित्यार्षो विभक्तिलोपः । दददिति शत्रन्तम् । तदयमर्थः ।  
रेखोल्लेखनमभ्युक्षणञ्च कृत्वा निहिते स्थापितेऽग्नौ समिधं दद्यात् ।  
ततः,—“पश्चादग्नेर्भूमौ न्यक्षो पाणी प्रतिष्ठाप्येदं भूमिर्भजामह-  
इति”—इतिसूत्रोक्तं भूमिग्रहं कृत्वा, “इमं स्तोममितिहचेन  
परिसमूहेत्”—इतिसूत्रोक्तं परिसमूहनं कुर्यात् ॥ ८६ ॥

ब्रह्माणमुपसंकल्प्य चरुश्रपणमारभेत् ॥ ८७ ॥

\* ब्रह्माणं स्तरणं विद्याच्चरुयत्र न कल्पितः ।

ततो ब्रह्माणमुपसंकल्प्य,—अग्निसमीपे सम्यक् गृह्योक्तप्रकारेण  
स्थापयित्वा, चरुश्रपणमारभेत । तस्मात्,—भूमिजपादेः पूर्वं  
ब्रह्मस्थापनमित्यसङ्गतं वचनम् । यत्र कर्मणि चरुं न कल्पितस्तत्र  
ब्रह्माणमेव स्तरणं जानीयात् । न तत्र गृह्योक्तं स्तरणं  
कुर्यादित्यर्थः ॥ ८७ ॥

ब्रह्मविष्टरयोः#श्चापि सन्देहे समुपस्थिते ॥ ८८ ॥

जर्द्धकेशो भवेद्ब्रह्मा लम्बकेशस्तु विष्टरः ।

ब्रह्मविष्टरयोः स्वरूपसन्देहे निर्णयमाह,—जर्द्धकेशो ब्रह्मा भवेत् ।

अधोलम्बितकेशो विष्टरो भवेत् । केशोऽयम् ॥ ८८ ॥

कतिभिस्तु भवेद्ब्रह्मा ? कतिभिर्विष्टरः स्मृतः ? ॥ ८९ ॥

पञ्चाशद्भिः कुशैर्ब्रह्मा तदर्धेन तु विष्टरः ।

ऋतुरक्षरार्थः । आभ्यां श्लोकाभ्यां गोभिलोक्तौ दर्भवटुविष्टरी व्याख्यातौ । कर्मप्रदीपे तु,—

“यज्ञवास्तुनि मुध्याञ्च स्तम्बे दर्भवटी तथा ।

दर्भसंख्या न विहिता विष्टरास्तरणेष्वपि” ॥

इति दर्भवटी विष्टरे च दर्भसंख्या निषिद्धा । तदनयोर्विकल्पः,—

पञ्चाशद्भिर्वा कुशैर्भवति, अपरिमितैर्वा कुशैः,—इति । कुतः ?

हयोरप्यस्मच्छास्त्रेऽभिधानात् । ‘सम्भवे पञ्चाशद्भिः कुशैरसम्भवे

अपरिमितैरिति व्यवस्थितोऽयं विकल्पः’—इति नारायणो-

पाध्यायाः । रघुनन्दनस्तु च्छन्दोगोऽपि, आचार्यपुत्रस्यैतद्वचन-

मित्यजानानः,—शाख्यन्तरीयमेतत् संख्यावचनम्,—इति कल्पया-

स्यकार ॥ ८९ ॥

उदग्धारामविच्छिन्नानामन्यमारभ्य दक्षिणाम् ॥ ९० ॥

दद्याद्ब्रह्मासनस्थाने सर्व्वकर्मसु नित्यशः ।

अग्नेरिदं आम्नं, स्वर्णिलमारभ्य दक्षिणां दक्षिणाग्रामिति दीक्षितभाष्यम् । अग्निमारभ्य,—इति तत्त्वकारः पठति । तदेवं ब्रह्मासनस्य स्थाने अविच्छिन्नामुदकस्य धारां दद्यात् । तदनेन,—“दक्षिणतोऽग्नेर्ब्रह्मासनमास्तीर्य”—इति सूत्रोक्तं ब्रह्मासनास्तरणम्,—तत्स्थाने इत्यमुदकधारां दत्त्वा करणीयमिति व्याख्यातम् । प्रागयवारिधारादानम्—इति केचित् ॥ ६० ॥

एकाग्नौ\* पितृयज्ञे च ब्रह्माणं नोपकल्पयेत् ॥ ६१ ॥

सायं प्रातश्च होमेषु तथैव बलिकर्मसु ।

एकोऽग्निर्यस्मिन्, तस्मिन्नेकाग्नौ पितृयज्ञे,—इति सामानाधिकरन्धेन संबन्धः, यौतस्य बह्वग्निसाध्यस्य पिण्डपितृयज्ञस्य निरासार्थः । चकारः पुनरर्थः । एकाग्नौ पितृयज्ञे पुनर्ब्रह्माणं नोपकल्पयेत् । पितृयज्ञे अन्वष्टककर्मणि पिण्डपितृयज्ञे च,—इति दीक्षितभाष्यम् । एकाग्नौ, पितृयज्ञे च,—इत्युभयत्र ब्रह्माणं नेच्छन्त्ये । तदसङ्गतम् । एकाम्न्योरपि दर्शपीर्णमासयोर्ब्रह्मोपवेशनस्याचार्येण गृह्ये अभिधानात् । अपिच, एवं स्वस्वेकाग्निसाध्ये गृह्योक्तकर्ममात्र एव विवाह-होमादौ ब्रह्मा न स्यात् । इष्यते च । लिङ्गञ्च विवाहहोमे ब्रह्मणः पश्यामः । तथाच वक्ष्यति ।

“प्राजयाहमुदयाहं ब्रह्माणमृत्विजं तथा ।

एतानि वाह्यतः कृत्वा शेषाणामु प्रदक्षिणम्” ॥

राकाग्नौ,—इति परिशिष्टप्रकाशितः पाठः ।



इति । तस्माद् यथोक्तमेवास्मि । 'राकाग्नी'—इति पाठे, राकायां  
 पोर्णमास्यां योऽग्निः, तत्र ब्रह्माणं न कल्पयेदित्यर्थः । तथाच  
 गोभिलसूत्रम् । “पोर्णमास्यां रात्रौ खदिरशङ्कुशतं जुहुयादायुः-  
 कामः”—इति ।

सायं प्रातर्होमेषु, चशब्दादन्येष्वपि क्षिप्रहोमेषु, बलिकर्म्मसु-  
 चेत्यहोमकेष्वित्यर्थः । तदेषु ब्रह्माणं नोपकल्पयेत् । तथाच  
 गृह्यान्तरम् ।

“एकसाध्येष्वर्चिःषु न स्यात् परिसमूहनम् ।

नोदगामादनञ्चैव क्षिप्रहोमा हि ते स्मृताः” ॥

इत्येकसाध्यत्वम्—होतृमात्रसाध्यत्वं क्षिप्रहोमानामाह ॥ ८१ ॥

“अथ हविषस्यान्नस्याग्नी जुहुयात् कृतस्य वाऽकृतस्य वा”—  
 इत्यादिसूत्रोक्तं कृतादिपदं व्याचष्टे,—

यवव्रीह्यकृतं ज्ञेयं तण्डुलादि कृताकृतम् ॥ ८२ ॥

ओदनन्तु कृतं विद्यात् न तस्य करणं पुनः ।

ऋतुरक्षरार्थः । यवव्रीहिः,—इति इन्द्रैकवज्रावः । तच्च गोधू-  
 भादीनामप्युपलक्षणम् । तण्डुलादि,—इत्यादिपदात् माष-  
 मुह्यादिवैदलादीनां ग्रहणम् । ओदनपदम्—मोदकपिष्टकादी-  
 नामप्युपलक्षणम् । ‘तण्डुलादि,—इत्यादिपदात् सक्तग्रहणम्,—  
 इत्यसङ्गतैषा कल्पना दीक्षितस्य । कुतः ? तस्य कृतत्वात् ।  
 कथं ज्ञायते ? यदयमोदनस्य कृतत्वे ‘न तस्य करणं पुनः’—

इति हेतुतया निर्दिशति । अविशिष्टं खल्वेतत् सक्तौ । न हि  
तस्यापि पुनः करणमस्ति । तथाच कर्मप्रदीपः ।

“कृतमोदनमक्तादि तण्डुलादि कृताकृतम् ।

त्रीच्यादि चाकृतं प्रोक्तमिति हव्यं त्रिधा मतम्” ॥

इति ॥ ८२ ॥

सीमन्ते दर्भपिञ्जल्यस्त्रिस्तम्भाभिस्त्रिरुन्नयेत् ॥ ८३ ॥

त्रिभिः श्वेतैश्च शलली, प्रोक्तोवीरतरः शरः ।

सीमन्तकरणे कर्मणि तिस्रोदर्भपिञ्जल्यो भवन्ति । ताभिस्त्रि-  
स्तम्भिरेव वारत्रयं सीमन्तमुन्नयेत् । तदनेन, —“अथ सीमन्तमूर्ध-  
मुन्नयति भूरिति दर्भपिञ्जलीभिरेव प्रथमं भुवरितिद्वितीयं  
स्वरितितृतीयम्” —इति सूत्रोक्ता दर्भपिञ्जल्य उन्नयनञ्च व्याख्या-  
तम् । भवदेवभट्टस्वेतदजानानः, नव दर्भपिञ्जलीराह । दर्भ-  
पिञ्जलीनां त्रित्वमभ्युपगच्छन्नपि भट्टनारायणः — एकैकया  
पिञ्जल्या एकैकमुन्नयनं वदन्ननादेयवचन एव ।

त्रिभिः स्थानत्रये स्थितैः श्वेतैः — अन्तरा वर्णास्त्रिरसन्निवृत्ति-  
त्यर्थः । इत्यश्वाव तृतीया । तदेवश्वतैः श्वेतैः, —“त्रिश्वेतया  
च शलल्या” — इति सूत्रोक्ता शलली व्याख्याता । “अथ वीरत-  
रेण” — इति सूत्रोक्तो वीरतरः शरः प्रोक्तः ॥ ८३ ॥

दिशाञ्च विदिशाञ्चैव यत्र नोक्ता विचारणा ॥ ८४ ॥

“सर्व्वतः” तत्र शब्दोऽयं विधियोगे निपात्यते ।

यत्र विधियोगे — विधानयोगे, दिशां पूर्व्वादीनां विदिशामासन्-

य्यादीनाञ्च विचारणा, नोक्ता नाभिप्रेता, तत्र 'सर्व्वतः,'—  
इत्ययं शब्दो निपात्यते क्रियते । तथाच गोभिलसूत्रम् । “यत्र  
श्वभ्राः स्वयं खाताः सर्व्वतोऽभिमुखीः स्युस्तत्रावसानं प्राग्द्वारं  
यशस्कामो बलकामः कुर्व्वीत”—इति । द्वीक्षितः पुनः—“एवं  
दक्षिणैवं प्रतीच्येवमुदीची”—इति सूत्रमत्रोदाजहार ॥ ८४ ॥

विहितप्रतिषिद्धाञ्च प्रणीतां नोपकल्पयेत् ॥ ८५ ॥

पूर्व्वं विहिता पश्चात् प्रतिषिद्धा या प्रणीता,—सेयं विहितप्रति-  
षिद्धा । तामिमां प्रणीतां नोपकल्पयेत्,—‘गृह्याकर्म्मसु’—इति  
पराचीनमनुष्य संबन्धनीयम् । आह । केयं विहितप्रतिषिद्धा  
नाम ? उच्यते । महतः पात्रान्तरस्य सद्भावे अपां पूर्णः सुवः ।  
तथाच गोभिलसूत्रम् । “उत्तरतोऽपां पूर्णः सुवः प्रणीता, भावे  
न वा स्यादित्येके”—इति ॥ ८५ ॥

वैरूपाक्षं जपेन्मन्त्रं प्रपदञ्चैव यज्ञवित् ।

परिधीँस्तु न कुर्व्वीत गृह्याकर्म्मसु यान्निकः ॥ ८६ ॥

उदकाञ्जलयस्तिस्त्रस्ते वै परिधयः स्मृताः ।

“वैरूपाक्षः पुरस्ताद्धोमानाम्”—इति सूत्रोक्तं वैरूपाक्षं मन्त्रम्,  
प्रपदञ्च,—“तपश्च तेजश्चेति जपित्वा”—इति सूत्रोक्तम्,—गृह्या-  
कर्म्मसु जपेदन्यत्र क्षिप्रहोमेभ्यः । तथाच कर्म्मप्रदीपः ।

“न कुर्यात् क्षिप्रहोमेषु द्विजः परिसमूहनम् ।

वैरूपाक्षञ्च न जपेत् प्रपदञ्च विवर्जयेत्” ॥

इति । “पूर्व्वेषु चैके”—इत्युपक्रम्य वैरूपाक्षादीनामुक्तत्वात्

प्रणीतावद्विहितप्रतिषिद्धतया एतान्यपि गृह्याकर्म्मसु न कर्त्तव्या-  
नीति मा प्रशङ्कीदिति खल्वाचार्यपुत्रः,—वैरूपाक्षं जपेत्,—  
इत्याह । परिधींस्तु,—“परिधीनप्येके कुर्वन्ति”—इति सूत्रो-  
क्तान्, गृह्याकर्म्मसु न कुर्वन्ति । तत्र हेतुः । अदितेऽनु,—  
इत्यादि मन्त्रैर्यं त्रयः,—‘तिस्रः’—इति व्यत्ययेन स्त्रीत्वम्, द्वय  
इत्यर्थः । उदकास्त्रयः, तएव परिधयोऽस्माकमाचार्यैः स्मृताः ।  
तस्मात्, यत्रापि परिस्तरणं नास्ति, तत्रापि परिधीन् न  
कुर्वन्ति ॥ ८६ ॥

सर्वेषामेव होमानां समिदादौ विधीयते ॥ ८७ ॥

कर्मान्ते चैवमेव स्यात् स्वाहां तत्र न कारयेत् ।

सर्वेषामेव होमानामाद्यन्तयोः समिदग््नौ दातव्या । तत्रच  
स्वाहां न कुर्यात् । स्वाहापदं मन्त्रोपलक्षणम् । देवतमप्यस्या-  
नास्ति । तथाच कर्म्मप्रदीपः ।

“समिदादिषु होमेषु मन्त्रदेवतवर्जिता ।

पुरस्ताच्चोपरिष्टाच्च इत्यनार्थं समिद्वेत्” ॥

इति ॥ ८७ ॥

“अथेध्यानुपकल्पयते खादिरान् पालागान्, वा”—इति सूत्रोक्ता-  
निध्यान् व्याकुर्वते,—

ब्रूधमष्टादश दारु प्रवदन्ति विचक्षणः ॥ ८८ ॥

दर्शे च पौर्णमासे च, क्रियासून्यामु विंशतिः ।

दर्शपौर्णमासयोरष्टादशसंख्यकं दारु इधं वदन्ति पण्डिताः ।  
अपरासु क्रियासु विंशतिरिक्षा भवन्ति । अन्यत्राङ्गहोमादिभ्यः ।  
तथाच कर्मप्रदीपः ।

“अङ्गहोमसमित्तत्त्वसोथन्याख्येषु कर्मसु ।  
येषाञ्चैतदुपर्युक्तं तेषु तत्सदृशेषु च ॥  
अक्षभङ्गादिविपदि जलहोमादिकर्मणि ।  
सोमाहुतिषु सर्व्यासु नैतेष्विधो विधीयते” ॥

इति ॥ ८८ ॥

प्रादेशमात्रं कुर्वीत मेक्षणं समिधस्तथा ॥ ८९ ॥

इध्मः समानवृक्षाणां द्विप्रादेशप्रमाणतः ।

मेक्षणं समिधश्च प्रादेशमात्रं कुर्यात् । इध्मस्तु द्विप्रादेशप्रमाणतः  
कर्त्तव्यः । स चायमिधः—समानजातीयानां वृक्षाणां, संबन्ध-  
लक्षणा षष्ठी, करणीयः । न पुनः कतिचिद्विधाः खादिराः  
'कतिचिच्च पालाशाः कर्त्तव्याः ॥ ८९ ॥

प्रागग्राः समिधो देयास्ताश्च काम्येष्वपाटिताः ॥ १०० ॥

शान्त्यर्थेषु सशक्ताऽऽर्द्रा विपरीता जिघांसति ।

समिधः प्रागग्राः कृत्वा अग्नी देयाः । ताश्च समिधः काम्येषु  
कर्मस्वपाटिताः कर्त्तव्याः । शान्त्यर्थेषु कर्मसु, सशक्ता,—शक्तं  
शक्तिः, ( भावे निष्ठा ) तया सह वर्त्तमानाः—समर्थाः सवीर्या-  
इति यावत्, आर्द्रा च समित् कर्त्तव्या । जिघांसति हन्तु-

मिच्छति कर्मणि—अभिचारकर्मणीत्येतत् । एतद्विपरीता  
समित् कर्त्तव्या निर्वीर्या शुष्का चेत्यर्थः । एतद्विपरीता समित्  
कर्त्री कर्मकर्त्तारं हन्तुमिच्छति,—इति वा वर्णनीयम् ॥ १०० ॥

इध्मः सन्नहनादानं चरुश्रपणमेव च ॥ १०१ ॥

तूष्णीमेतानि कुर्वीत समस्तश्चेधमाददेत् ।

इध्मः पूर्वोक्तः । सन्नहनम्—“कंसमपां पूरयित्वा सव्यैषधीः  
कृत्वा हस्ताववधाय प्रदक्षिणमाचार्योऽहतेन वसनेन परिण-  
ह्यत्”—इति सूत्रोक्तं परिणहनमित्यर्थः । कुतः ? तत्रापि  
सन्नहनपदप्रयोगात् । तथाच, ‘अक्षिसन्नहनत्यागः’—इति तदेव  
परिणहनं निर्दिशति । सन्नहनं बन्धनरञ्जः—“तस्मिं प्रसार्य-  
माणाम्”—इत्यादिसूत्रोक्ता,—इति केचित् । आदानं हविषां  
ग्रहणम् । चरुश्रपणञ्च । उपलक्षणञ्चेतत् । अन्यस्यापि हविषः  
श्रपणं बोद्धव्यम् । एतानि तूष्णीं कुर्यात् । समस्तश्चेधमग्नी  
दद्यात् ॥ १०१ ॥

. आचार्यानुमतं वाक्यमेकीयं गृह्यते क्वचित् ॥ १०२ ॥

शेषाणि चैव वाक्यानि आचार्यो न प्रशंसति ।

यत् क्वचिदुच्चावचानि वाक्यान्याचार्येण गोभिलेन पठितानि, तत्र  
यद्वाक्यमेकीयमेकीभूतम्—यन्मतं बहूनामभिन्नमित्येतत् । तदा-  
चार्यानुमतं गृह्यते—तदेवाचार्यस्यानुमतमिति ज्ञायते इत्यर्थः ।  
शेषाण्येकीयमतविरुद्धानि वाक्यानि क्वचिदप्याचार्यो न प्रशंसति ।

अत्रायमर्थः । “चतुरष्टकोद्देमन्तः ताः सर्वाः समांसाश्चिकीर्षे-  
दितिकौत्सः”—इत्याचार्येण चतुरष्टकपक्षः सूत्रितः । “त्र्यष्टक-  
इत्थीद्वाहमानिः” “तथा गौतमवार्कखण्डौ”—इत्यनेन त्र्यष्टक-  
पक्षोऽपि सूत्रितः । न च किमत्र स्वमतमित्येतत् कण्ठत उक्तम् ।  
तत्र, त्र्यष्टकपक्षएवानुमत आचार्यस्य,—इति प्रतिपद्यामहे ।  
कस्मात् कारणात् ? तत्रैव बह्वनामैकमत्यात् । अतएव, परतः  
कर्त्तव्योपदेशादिभिस्त्र्यष्टकपक्षएवाचार्येणानुगृहीतः, न चतु-  
रष्टकपक्षः । चतसृष्वष्टकास्वाचार्येण कर्मानुपदेशात् । मध्य-  
माष्टकायामेवान्वष्टक्यकर्मविधानाच्च । चतुरष्टकपक्षे हि सर्वत्रैव  
मांससङ्गावात् सर्वत्रैवान्वष्टक्यं भवितुमर्हति । कथं ज्ञायते ?  
अष्टकासंज्ञितपशुसाध्यत्वात्तस्य । तदिदमुक्तम्—शेषाणि वाक्यानि  
क्वचिदप्याचार्यो न प्रशंसति,—इति । तथाच कर्मप्रदीपः ।

“अन्वष्टक्यं मध्यमायामिति गोभिलगौतमौ ।

वार्कखण्डस्य सर्वासु कौत्सोमेनेऽष्टकासु च” ॥

इति ।

एवं वा,—

एकीयं एके इति कृत्वा पठितं वाक्यं क्वचिदाचार्यस्यानुमतं  
ज्ञायते । तत्र व्यतिरेकेण हेतुवचनमुत्तरार्द्धम् । यस्मात् आचार्यः  
शेषाणि स्वस्यानुमतान्येकीयवाक्यानि न प्रशंसति तदुचितकर्त्त-  
व्योपदेशादिना न प्रकर्षेण स्तीति । तस्मादेकीयं मतं क्वचिदेवा-  
चार्यस्यानुमतं न सर्वत्र । तथाच, यदेकीयं मतमुपन्यस्य तदु-  
चितकर्त्तव्योपदेशादिना तत् प्रशंसति, तदेकीयं मतमाचार्यस्या-

नुमतम् । यत् पुनरेकीयं मतमाचार्यः केवलमुपन्यस्तवान्, न तु तदुचितकर्त्तव्योपदेशादिना तत् प्रशंसितवान्, तदेकीयं मतं नाचार्यस्यानुमतमित्यर्थः । तत्रोदाहरणम् । “हादश महाना-  
न्निकाः संवत्सरा नव षट् त्रय इति विकल्पः”—इति सूत्रेण स्वमतेन महानान्निकव्रतकालमुपदिश्य “संवत्सरमध्येके” इति सूत्रेण एकीयं मतमुपन्यस्य “व्रतन्तु भूयः” इत्यादिभिः सूत्रैः तदेव एकीयं मतं तदुचितकर्त्तव्योपदेशादिना आचार्यः प्रशंसित-  
वान् । तस्मात् तदेकीयं मतमाचार्यस्यानुमतमिति ज्ञायते । अपर आह । यानि एकीयमतानि आचार्येणोक्तानि तानि सर्वत्राप्येव कस्याश्चिदवस्थायामाचार्यस्यानुमतानि । यानि पुन-  
रेकीयमतान्याचार्यः प्रकर्षेण न कथितवान्—नैवोक्तवानित्यर्थः । तान्येकीयमतानि नाचार्यस्यानुमतानि,—इति ॥ १०२ ॥

द्रव्याणामुपकृतानां होमीयानां यथाविधि ॥ १०३ ॥

प्रसिञ्चन् \* वीक्षणं कुर्यादङ्गिरभ्युक्षणमेव च † ।

यथाविधि,—

• “प्राञ्चं प्राञ्चमुदगन्नेरुदगयं समीपतः॥

तत्तथाऽऽसादयेद्व्यं यद्यथा विनियुज्यते” ॥

इति कर्मप्रदीपोक्तविध्यनुसारिण, उपकृतानाम्, समामादिताना-  
मित्यर्थः । होमीयानां होमसम्बन्धिनां द्रव्याणाम् । षष्ठी  
चेयं वीक्षणाभ्युक्षणसंबन्धापेक्षया द्रष्टव्या । तथा धोक्तम् ।

\* सादयन्,—इति तत्पकाररूपतयाटः ।

† तथा, इति पाठान्तरम् ।



“प्रधानशक्त्यभिधाने गुणशक्तिरभिहितवत् प्रकाशते”—इति ।

अग्निः प्रसिञ्चन्, वीक्षणं दर्शनं, अभ्युक्षणञ्च, —

“उत्तानेनैव हस्तेन प्रोक्षणं समुदाहृतम् ।

न्यञ्चताऽभ्युक्षणं प्रोक्तं तिरश्चावीक्षणं मतम्” ॥

इत्युक्तलक्षणं कुर्यात् । “एव च,”— इति निपातसमुदायः समु-  
च्चयवाची ॥ १०३ ॥

गोभिलोक्तं सम्पूयनं व्याकुरुते,—

पवित्रमन्तरेः कृत्वा स्थात्यामाज्यं समावपेत् ॥ १०४ ॥

एतत् सम्पूयनं नाम पश्चादुत्पवनं स्मृतम् ।

अन्तरे मध्ये, पवित्रम्—

“अनन्तर्गर्भिणं सायं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

एतदेव हि पिञ्चूष्या लक्षणं समुदाहृतम् ।

आज्यस्योत्पवनार्थं यत् तदप्येतावदेव तु” ॥

इति कर्मप्रदीपोक्तलक्षणं, कृत्वा संस्थाप्य, आज्यस्यास्थात्यामाज्यं  
प्रक्षिपेत् । तदेतत् सम्पूयनं नाम स्मृतम् । एतदनन्तरमुत्पव-  
नम् । तथाच गोभिलसूत्रम् । “सम्पूयोत्पुनात्युदंगपाभ्यां पवित्रा-  
भ्याम्”—इति ॥ १०४ ॥

“आज्यं संस्क्रुते”—इति सूत्रोक्तमाज्यं व्याकरोति,—

अग्निना चैव मन्त्रेण पवित्रेण च चक्षुषा ॥ १०५ ॥

चतुर्भिरेव यत् पूतं तदाज्यमितरहृतम् ।

अग्निना अधिश्रयणं, मन्त्रेण—देवस्य त्वा,—इत्यादिना, पवित्रेण च यथोक्तलक्षणेनोत्पन्नं, चक्षुषा वीक्षणम् । एभिश्चतुर्भिर्यत् पूतं तदाज्यमित्युच्यते । एतदन्यदसंस्कृतं यत्, तदहृतम् । “आज्यं संस्कुरुते”—इति सूत्रे त्वाज्यशब्दे “उद्धृतं द्विजो भार्याम्”—इत्यादिवद्भाविनि भूतवदुपचारो बोद्धव्यः ॥ १०४ ॥

घृतं वा यदि वा तैलं पयो वा दधि यावकम् ॥ १०६ ॥

आज्यस्थाने नियुक्तानामाज्यशब्दो विधीयते ।

पयोदुग्धम् । यावकं यवागूः । आज्यस्याभावे आज्यस्थाने नियुक्तानामेषामाज्यशब्दो विधीयते । तदनेन “आज्यं संस्कुरुते सर्पिस्तैलं दधि पयो यवागूं वा”—इति गोभिलसूत्रं व्याख्यातम् ॥ १०६ ॥

आज्यानां सर्पिरादीनां संस्कारे विधिचोदिते ॥ १०७ ॥

अनधिश्रयणं दध्नः शेषाणां श्रयणं स्मृतम् ।

विधिचोदिते संस्कारे,—तद्विषये इत्यर्थः । दध्नोऽधिश्रयणं नास्ति, शेषाणामधिश्रयणं स्मृतमाचार्यः । स्निष्टसूत्रम् ।

एवं वा—

विधिचोदिते संस्कारे कृते सति आज्यशब्दो विधीयते,—इति गतेन संबन्धः । तत्र विशेषमाह अनधिश्रयणम्—इत्यादि । पूर्ववद्भाष्यम् ॥ १०७ ॥

यथा सीमन्तिका\* नारी पूर्वगर्भेण संस्कृता ॥ १०८ ॥

एवमाज्यस्य संस्कारः संस्कारे विधिनोदिते ।

यथा सीमन्तिका नारी पूर्वगर्भेण—प्रथमगर्भेण संस्कृता भवति ; -द्वितीयादिगर्भे न पुनः सीमन्तकरणसंस्कारो यथेत्यर्थः । तथाच गोभिलसूत्रम् । “अथ सीमन्तकरणं प्रथमगर्भे”—इति । विधिना उक्ते संस्कारे—तद्विषये इत्येतत् । आज्यस्य संस्कारोऽप्येवमेव भवति । संस्कारविधिर्नोदितः,—इति पाठे, संस्कारविध्युक्त आज्यस्य संस्कारोऽप्येवमिति व्याख्येयम् । एतदनेनोक्तं भवति । सीमन्तकरणसंस्कारो गर्भस्य पात्रस्य च,—इति सकृत् संस्कृतपात्रजातानां सर्वेषां गर्भाणां संस्कृतत्ववत् आज्यसंस्कारोऽप्याज्यस्य तत्पात्रस्य च, इति सकृत् संस्कृताज्यपात्रे यान्याज्यानि निःक्षिप्यन्ते तानि सर्वानि संस्कृतानि भवन्ति, न पुनरमीषां पृथक् संस्कारः करणीयः,—इति । तथाच आश्वलायन-गृह्यपरिशिष्टम् । “सीमन्तोन्नयनं प्रथमे गर्भे, सीमन्तोन्नयन-संस्कारो गर्भपात्रसंस्कारः”—इति ॥ १०८ ॥

एतदेवाह,—

आज्यस्य हविषां चैव आज्ये पूर्वक्रियाविधिः ॥ १०९ ॥

तस्य संपवनं पूर्वं चरोः पर्युक्ष्णां परम् ।

यस्मात् आज्ये आज्यविषये आज्य-संस्कारविषये इत्येतत् । आज्यस्य आज्यस्थाने गृहीतानां हविषाश्च मध्ये, पूर्वं प्रथममेव

\* सीमन्तिका,—इति पाठान्तरम् ।

क्रियायाः संस्कारस्य विधिर्विधानम्, तस्मात् तस्य पूर्व्यं प्रथममेव संपवनं पवित्रीकरणं संस्कारः,—इति यावत् ; न पुनः पश्चाद्गृही-  
तस्यापीत्यर्थः । चरोस्तु परं केवलं परि सञ्च्यतोभावेन उक्षणं  
प्रोक्षणमेव संस्कारः इत्यर्थः ।

एवं वा—

पूर्व्यमेव तस्य संपवनं सम्पूयनादि विधिचोदितः संस्कारः ।  
चरोः,—उपलक्षणत्वात् यद्याहुहीतस्य हविषः, पर्युक्षणमेव परं  
संस्कारः । पश्चाद्ग्राह्यं हविः—संप्रोक्ष्य ग्रहीतव्यमित्यर्थः । दीक्षित-  
स्वाह । चरोः देवसवितः—इति पर्युक्षणं परं पश्चात्,—  
इति ॥ १०८ ॥

अथेदानीम्—“पर्युक्ष्य स्थालीपाकं प्राज्यमानेय मेक्षणोपघातं  
हीतुमेवोपक्रमते”—इति सूत्रोक्तमुपघातं व्याकुरुते,—

पाणिना मेक्षणेनाथ स्रुवेणैव तु यद्विः ॥ ११० ॥

ह्रयते चानुपस्तीर्य उपघातः स उच्यते ।

पाणिना मेक्षणेन वा स्रुवेणैव वा यत् हविर्हूयते, स खल्वयं होम-  
उपघात उच्यते । यत्,—इति होमक्रियाविशेषणम् । किं कृत्वा  
ह्रयते ? अनुपस्तीर्य । उपस्तरणमभिघारणञ्चाकृत्वा । स्रुवेण स्रुधि  
प्रथमं यदान्धं दीयते तदुपस्तरणम्, यत् पुनराण्डं चरुमवदाय  
अनन्तरं दीयते तदभिघारितम्,—इत्याचक्षते याज्ञिकाः । आचार्य-  
पुत्रस्तु पूर्व्यां परकालकृतमवान्तरभेदमनाहत्य उपस्तरणमभिघारण-  
चोभयमेवोपस्तरणं मन्व्यमानः—‘अनुपस्तीर्य’ इत्याह ॥ ११० ॥

यद्युपघातं जुहुयाच्चरावाज्यं समावपेत् ॥ १११ ॥

मेक्षणेन तु होतव्यं नाज्यभागै न खिष्टकृत् ।

यदि उपघातं जुहुयात्, तदा स्थालीपाके चरौ आज्यं प्रक्षिपेत् ।  
मेक्षणेन होतव्यम् । तुशब्दस्य शब्दार्थः समुच्चये, पूर्वोक्तापाण्या-  
दिकमपि समुच्चिनोति । तत्र च आज्यभागी न होतव्यौ, न च  
खिष्टकृत् होतव्यः ।

स खल्वयमुपघातहोमः समशनीयचरपितृयज्ञचर्वाः, अन्य-  
त्रापि बहुदैवत्ये चरौ, अन्वष्टक्यचरौ च भवति । तथाच कर्म-  
प्रदीपः ।

“चरौ समशनीये तु पितृयज्ञचरौ तथा ।

होतव्यं मेक्षणेनान्यदुपस्तीर्याभिघारितम्” ॥

इति ।

“चरौ तु बहुदैवत्ये होमस्तस्योपघातवत्” ।

इति च परिशिष्टप्रकाशादी स्मृत्यन्तरम् । तथा अन्वष्टक्यकर्माणि  
गोभिलसूत्रम् । “कंसे चरु समवदाय मेक्षणेनोपघातं जुहु-  
यात्”—इति । वृषोत्सर्गहोमस्य तु बहुदैवतत्वेऽपि नोपघातत्वम् ।  
तदाह कर्मप्रदीपः ।

“एतेभ्य एव जुहुयान्मेक्षणेनावदाय च ।

सुष्वाहुतीचरोः इयक् सिञ्चेदान्याभिघारितम्” ॥

इति । यत्रापि गोभिलेन “स्थालीपाकाहताऽन्यत्”—इति सूत्रि-  
तम्, तथापि होमस्य नोपघातत्वमिति वक्ष्यामः ॥ १११ ॥

हुत्वाऽऽज्यं परिशिषेण यत् द्रव्यमुपकल्पितम् ॥ ११२ ॥

सुवेणैव तु तत् स्पृष्टं सम्पातं चैव तं विदुः ।

आज्यं हुत्वा होमावशिष्टं यदाज्यद्रव्यं उप समीपे पात्रान्तरे कल्पितं स्थापितं, तत् सम्पातं विदुः । आज्यं हुत्वा होमावशिष्टं यदाज्यं सुवेण बध्वा मस्तके स्पृष्टं, तदपि सम्पातं विदुः । तथाच चतुर्थीकर्त्रिणि गोभिलसूत्रम् । “आहुतेराहुतेषु सम्पातमुदपात्रेऽवनयेत्”—इति । तथोत्तरविवाहे । “आहुतेराहुतेषु सम्पातं मूर्धनि बध्वा अवनयेत्”—इति ॥ ११२ ॥

स्थालीपाकावृताऽन्यत्तु यत्र संज्ञा निपात्यते ॥ ११३ ॥

तत्राज्यभागौ हुत्वैव सूचमास्तीर्यावद्यति ।

इति गृह्यसंग्रहे प्रथमः प्रपाठकः ॥

यत्र यत्र गोभिलेन, “स्थालीपाकावृतान्यत्”—इतीयं संज्ञा निपात्यते,—अयंशब्दः प्रयुज्यते इत्यर्थः । तत्राज्यभागौ हुत्वा सूचमास्तीर्य आज्येनोपस्तीर्य, अवद्यति अवदानं गृह्णाति । न पुनस्तत्रोपघातहोमः इत्यर्थः । यथा, आवण्यां प्रदोषे चरोर्बहुदैवतत्वेऽपि, ‘स्थालीपाकावृताऽन्यत्’—इति सूत्रणात् तत्रोपघातहोमो न भवति । एवमन्यत्राप्यनुसन्धेयम् ॥ ११३ ॥

इति महामहोपाध्यायराधाकान्तसिद्धान्तवांगीशभट्टाचार्यात्मजस्य ब्रह्ममयीसूतोः श्रीचन्द्रकान्ततर्कालङ्कारभट्टाचार्यस्य कृतौ

गृह्यसंग्रहभाष्ये प्रथमः प्रपाठकः ॥ ० ॥

श्लोकाः—११३ ॥

## गृह्यासंग्रहः ।

द्वितीयः प्रपाठकः ।

यज्ञवास्तुकर्मणि गोभिलेन “तत एव वर्हिषः कुशमुष्टिमादाय”—  
इति सूत्रितम् । तत्र, ‘तत एव वर्हिषः’—इत्येतदनुज्ञिन्नपदार्थं  
वाक्यं व्याकुरुते,—

स्तृतेभ्यो न प्रचिन्वीयात् यातयामं स्तृतं स्मृतम् ।

स्तृतशेषात्ततो गृह्य यज्ञवास्तुक्रिया तथा ॥ १ ॥

यज्ञवास्तुर्थं स्तृतेभ्यः कुशेभ्यः कुशं न चिनुयात् । कस्मात् ?  
यस्मात् स्तृतं वर्हिर्यातयामं निर्वीथिं स्मृतमाचार्यैः । स्मरन्ति च ।

“स्तरणासनपिण्डेषु षट् कुशान् परिवर्जयेत्” ।

इति । यस्मादेवं, तस्मात् स्तृतशेषाद्वर्हिषः कुशमुष्टिं गृहीत्वा,  
तथा—गोभिलोक्तेन प्रकारेण, यज्ञवास्तुक्रिया कर्त्तव्या । स च  
प्रकारो गृह्यसूत्रादुपलब्धः । अपरे पुनरेतविद्वांसः, स्तृतादेव  
वर्हिषः कुशमुष्टिमादाय यज्ञवास्तुक्रियां कुर्वन्ति । तदशास्त्रम् ॥१॥

यज्ञवास्तुक्रियां कृत्वा विधिदृष्टेन कर्मणा ।

आज्यधारामविच्छिन्नां जुहुयात् सार्व्वकामिकीम् ॥ २ ॥

विधिदृष्टेन कर्मणा यज्ञवास्तुक्रियां कृत्वा, अविच्छिन्नां सन्ततां

सार्वकामिकीं सर्वकामप्रदामाज्यधारां जुहुयात् । विधिदृष्टेन कर्मणा सार्वकामिकीमाज्यधारां जुहुयात्—इति वा वर्णनीयम् । तदनेन गोभिलानुक्ताऽपि पूर्णाहुतिर्विधीयते । कथं ज्ञायते ? सार्वकामिकीम्,—इतिवचनात् । “पूर्णाहुत्या सर्वान् कामानाप्नोति”—इति हि ब्राह्मणम् । सेयं पूर्णाहुतिः,—“वसुभ्यः स्वाहा,”—इति मन्त्रेण होतव्या,—इति दीक्षितभाष्यम् । “पूर्णहोमं यशसे जुहोमि”—इत्यादिमन्त्रेण,—इति भवदेवभट्ट-प्रभृतयः ॥ २ ॥

सायंप्रातर्वैश्वदेवे पितृयज्ञे तथैव च ।

कंबूके गोमये नित्यं व्रतानां समिधामु च ॥ ३ ॥

चैत्ये यूपे ब्रीहियवे भूमावप्सु च याज्ञिकैः ।

व्याहृतीर्न प्रयोक्तव्या यज्ञवास्तुक्रिया तथा ॥ ४ ॥

सायंप्रातर्होमे, वैश्वदेवहोमे, पितृयज्ञे—अन्वष्टक्यकर्मणि पिण्ड-पितृयज्ञे च, कंबूके—“वृत्त्यविच्छित्तिकामः कंबूकान् सायंप्रातर्जुहुयात्”—इति सूत्रोक्ते कंबूकहोमे । कंबूकाय,

“कंबूकाय कणाद्यैव फलीकरणककुगाः” ।

इत्युक्तलक्षणाः । गोमये—“वृत्त्यविच्छित्तिकामो हरितगोमयान् सायंप्रातर्जुहुयात्”—इति सूत्रोक्ते गोमयहोमे, व्रतानां वेदव्रतानां समिधामु समिहोमेषु, ( हलन्तलक्षणः टाप्प्रत्ययः ) चैत्यं चिता-कर्मणि, यूपे यूपकर्मणि, ब्रीहियवे—नवयज्ञोक्ते, “वशङ्गमी



ग्रहश्चेति पृथगाहुती व्रीहियवहोमौ प्रयुञ्जीत—इत्यादिसूत्रोक्ते वा व्रीहियवहोमे, भूमौ—“वृक्ष इवेति पञ्चर्षः तस्मिन् प्रथमं पार्थिवं कर्म”—इति सूत्रोक्ते पार्थिवकर्माणि, भूम्यां होमे वा, अथ च—“पौर्णमास्यां रात्रावविदासिनि ऋदे नाभिमात्रमव-  
गाह्याक्षततण्डुलानृगन्तेष्वास्येन जुहुयात् स्वाहेत्युदके”—इति सूत्रोक्ते जलहोमे च, याज्ञिकैर्व्याहृतयो न प्रयोक्तव्याः, यज्ञवास्तु-  
क्रियाऽप्येषु न कर्त्तव्या । व्याहृतीः,—इति ष्छान्दसः पूर्वसवर्णो-  
द्द्रष्टव्यः ॥ ३ ॥ ४ ॥

चरवे योविधिः प्रोक्तः स यज्ञइति निश्चयः ।

बलिन्तेभ्यो न कुर्वीतोपसिद्धार्यैर्बलीन् हरेत् ॥ ५ ॥

चरवे,—इति तादर्थ्यं चतुर्थी । सर्वर्थं यो विधिरुक्तः स खलु यज्ञे ज्ञातव्यः—इत्याचार्याणां<sup>१</sup> निश्चयः । अतो बलिकर्मार्थं तान् विधीन् न कुर्वीत । बलये तान् न कुर्वीत,—इति वक्तव्ये, बलिन्तेभ्यो न कुर्वीत,—इति व्यत्यासेन प्रयुङ्क्ते । बलिकरणार्थं चरुं पक्तव्यः—इत्ययमत्र विवक्षितोऽर्थः । अतोयत्र कारणान्तरात् चरुः पच्यते, तत्र तस्मादपि बलिहरणमविरुद्धम् । तथा च गोभिलसूत्रम् । “सर्वस्य त्वेवावस्येतान् बलीन् हरेत्—पित्रस्य वा स्वस्ययनस्य वा अर्थार्थस्य वा”—इति ।

उप—समीपे महानसे सिद्धार्यैः सिद्धैरर्चैर्बलीन् हरेत् । होमशेषेणैव बलिहरणस्य कर्त्तव्यत्वात् वैश्वदेवहोमोऽप्यनेन व्याख्यातः । मनुरप्याह ।

“वैश्वदेवस्य सिद्धस्य गृह्योऽग्नी विधिपूर्वकम् ।

आभ्यः कुर्याद्देवताभ्यो ब्राह्मणो होममन्वहम्” ॥

इति । विश्वे देवाः सर्वे देवाः ते यस्य पाकस्य देवताः सोऽयं  
वैश्वदेवोऽहरहर्महानसे यत् पचते, तदुच्यते । “वैश्वदेवादन्नात्  
पर्युच्य जुहोति”—इति च गृह्यान्तरम् । तथा कात्यायनः ।

“स्वशाखाविधिना हुत्वा तच्छेषेण बलिं हरेत्” ।

इति ॥ ५ ॥

यत्र मन्वा न विद्यन्ते व्याहृतीस्तत्र योजयेत् ।

मन्वाणामेव चादेशे मन्वात् कर्म समाचरेत् ॥ ६ ॥

यत्र मन्वा नोपपदिश्यन्ते, तत्र व्याहृतीर्वक्ष्यमाणलक्षणाः योज-  
येत्—अन्यत्र मायंप्रातर्वैश्वदेवहोमादिभ्यः इधादिभ्यश्च । मन्वाणां  
पुनरुपदेशे मन्वात् कर्म कुर्यात्, - इत्यादरार्थमज्ञम् ॥ ६ ॥

भूरादयो व्याहृतयोर्वेदेभ्यो निःसृताः पुरा ।

महत्त्वं व्याहृतित्वञ्च प्राप्ताः स्वेनैव कर्मणा ॥ ७ ॥

भूर्भुवःस्वरिति तिस्रो व्याहृतयः, वेदेभ्यः—ऋग्यजुःसामलक्षणेभ्यः  
पूर्वं निर्गताः । ताः स्वस्वेताः स्वेनैव कर्मणा वक्ष्यमाणलक्षणेन  
महत्त्वं व्याहृतित्वञ्च प्राप्ताः । महतोभावो महत्त्वम् । व्याहृतीनां  
भावो व्याहृतित्वम् ॥ ७ ॥

ओंकारजननात्तासां महत्त्वं परिभाष्यते ।

व्याहृता व्याहृतित्वञ्च तेन त्रैविद्यातां ययुः ॥ ८ ॥

ओंकारस्य जननात् तामां महत्त्वमाचार्यकथयति । ताय वेदेभ्यो-

व्याहृताः सत्यः व्याहृतित्वं ययुः । तेनैव वेदत्रयेभ्यो व्याहृतत्वेन हेतुना त्रैविद्यताञ्च ययुः । त्रिवेदेषु भवास्त्रैविद्याः । तद्भावस्त्रैविद्यता । अथ वा । विद्या,—इति वेदमाचक्षते । तिसृणां विद्यानां भावः त्रैविद्यम् । यस्माद्देवत्रयेभ्यो व्याहृताः, तस्माद्देवत्रयभावं ययुरित्यर्थः ॥ ८ ॥

ओंकारश्चाथशब्दश्च द्वावेतौ ब्रह्मणः पुरा ।

आण्डं भित्त्वा विनिर्यातौ तेनैतौ मङ्गलावुभौ ॥ ९ ॥

ओंकारश्च अथशब्दश्च द्वावेतौ ब्रह्मणोऽण्डं भित्त्वा पूर्वं निर्गते । 'कण्डं भित्त्वा'—इति पाठे व्यक्त एवार्थः । तेनैतावुभौ मङ्गलजनकौ । आयुर्धृतमितिवत् तज्जनके तच्छब्दप्रयोगः । लिङ्गव्यत्ययश्छान्दसः । 'तेन माङ्गलिकावुभौ'—इति पाठे व्यक्त एवार्थः ॥ ९ ॥

अथैताः स्वव्याहृतयोऽयवीयस्यः पराः स्मृताः ।

ऐरावतः प्रतिक्षेत्रे वेदान्तेष्वाश्रिताश्च याः ॥ १० ॥

अथ पूर्वोक्ता एताः स्वस्ववेदस्य व्याहृतयः अयवीयस्यः ज्येष्ठाः, पराः उत्कृष्टाः कथिताः । याश्च ऐरावतः प्रतिक्षेत्रे इरावंतः स्थाने—( इराशब्दस्यादिहृत्तिः )—जह्मगाने,—इत्येतत् । वेदान्तेषु च आश्रिताः,—इति ता एव व्याहृतयः स्तूयन्ते ।

एवं वा ।

यज्ञायज्ञीयसाम्नो योनिभूता ऋक् यज्ञा यज्ञा वो अग्नये गिरा गिरा च चक्षसे इत्यादिका समाम्नायते । तत्र, "न गिरा

गिरेति ब्रूयात् यद्गिरा गिरेति ब्रूयादात्मानमेव तदुक्ताता गिरत्  
 ऐरं कत्वोद्देश्यम्,—इति ब्राह्मणेन गिराशब्दं निषिध्य ऐरं क्त्वा  
 गेयमित्युपदिष्टम् । तदुपदिष्टमैरमिति पदमत्र ऐरशब्देन निर्दि-  
 श्यते । ऐरं विद्यते अस्येत्यैरवान् । ऐरवान्वैरावान् । मत्वर्थीये  
 परे पूर्वस्वरदीर्घश्चान्दसः । तद्योगात् ग्रन्थोऽपि तथोच्यते ।

जह्गगाने उदाहरणम् । “भूः । भुवाः । सुवाः”—इति ।  
 वेदान्तेषु खल्वपि । “भूः प्रपद्ये भुवः प्रपद्ये स्वः प्रपद्ये इत्यृग्वेदं  
 प्रपद्ये यजुर्वेदं प्रपद्ये सामवेदं प्रपद्ये”—इति ॥ १० ॥

मध्ये स्थण्डिलमन्ते च वारिणा परिसंहतम् ।

अविदासिनं ऋदं विद्यात्तादृशं कर्मणो विदुः ॥ ११ ॥

मध्ये स्थण्डिलं स्थलं, मन्ते च वारिणा परि सञ्जतोभावेन संहतं  
 वेष्टितम् । एवम्भूतं ऋदमविदामिनं जानीयात् । तादृशं ऋदं  
 कर्मणो विदुर्जानित्याचार्याः । कर्मणः,—इति सम्बन्धलक्षणा  
 षष्ठी । तदनेन,—“पौर्णमास्यां रात्रावविदासिनि ऋदे नाभि-  
 मात्रमवगाह्याक्षततण्डुलानृगन्तेष्वस्येन जुहुयात् स्वाहृत्युदके”—  
 इति सूत्रोक्तः अविदामी ऋदं व्याख्यातः ॥ ११ ॥

“अपवर्गेऽभिरूपभोजनं यथाशक्ति”—इति सूत्रोक्तमभिरूपं व्याकु-  
 रते,—

यंत्रं विद्या च वित्तञ्च सत्यं धर्मः शमोदमः ।

अभिरूपः स विज्ञेयः स्वाश्रमे योव्यवस्थितः ॥ १२ ॥

वित्तम्—इति भावप्रधानो निर्देशः । स्वातिर्विचारो वा तदर्थः ।

अथ वा । वित्तं धनमिति यथाश्रुत एवार्थः । वृत्तञ्च, —इति पाठे, वृत्तम्—

“गुरुपूजा घृणा शौचं मल्यमिन्द्रियनिग्रहः ।

प्रवर्त्तनं हितानाञ्च तत् सर्व्वं वृत्तमुच्यते” ॥

इत्युक्तलक्षणम् । तत्र मत्यादीनां पुनरुपादानमादरार्थम् । शमो-  
वहिरिन्द्रियनिग्रहः । दमोऽन्तरिन्द्रियनिग्रहः । प्रसिद्धमन्यत् ।  
यत्रैतानि विद्यन्ते, यच्च स्वाश्रमे—गृह्याकर्म्मकर्त्तुरात्मीयाश्रमे,—  
समानाश्रमे व्यवस्थितः, —गृहस्थः,—इति यावत् । सोऽयमभि-  
रूपो विज्ञेयः ॥ १२ ॥

लौकिके लोकसामान्ये क्रव्यादाग्नौ वृथा हुतम् ।

याज्ञिकं पुण्यमायुष्यं कर्म्मणा नोपपद्यते ॥ १३ ॥

सामान्यं साधारणमित्यनर्थान्तरम् । लोकसामान्ये—असंस्कृते  
इत्यर्थः । लौकिकस्याग्नेर्विशेषणमिदम् । तदयमर्थः । असंस्कृते  
लौकिके अग्नी, क्रव्यादाग्नौ श्मशानाग्नौ च, हुतम् ( भावे निष्ठा )  
होमः, वृथा भवति । तदेव विवृणोति । आयुष्यम्—आयुषे  
हितम्, याज्ञिकम्—यज्ञोद्भवं पुण्यं तेन कर्म्मणा नोत्पद्यते—  
इति । सोऽयमसंस्कृते लौकिकाग्नौ होमे निन्दावादः । एतदभि-  
प्रायेणैव लोकसामान्ये इति लौकिकाग्नेर्विशेषणमुपात्तम् ।  
अतएव संस्कृतं लौकिकमग्निमभिप्रेत्य तत्र होतुः फलवादं  
पश्यति ।

लौकिकस्याप्यग्नेः संस्कारात् परं न लौकिकत्वम्,—इत्य-

सङ्गतेषा कल्पना रघुनन्दनस्य । कस्मात् ? प्रमाणाभावात् ।  
 लोकसामान्ये इति विगेषणस्यार्थवत्तोपपत्तेश्च । तथात्वस्याभ्युपगमे  
 च लौकिकेऽग्नी होतुः फलवचनं न खल्वपि उपपत्स्यते । न  
 खल्वसंस्कृते लौकिके अग्नी होमं मन्यते भवान् । अपि चैवं सति,  
 “अन्वष्टकास्वष्टकावदग्नी हुत्वा”—इति विष्णुसूत्रे अग्निप्रहणात्  
 पिठयज्ञहोमस्य लौकिकाग्नी निषेधाच्च अन्वष्टकायामनग्निमतां  
 नाधिकारः,—इति स्वीकृतमपि व्याहृत्येत । लौकिकस्याप्यग्नेः  
 संस्कारात् परं लौकिकत्वाभावे तत्रैव होमस्योपपत्तेः कथम-  
 नग्निमतां तत्रानधिकारं ब्रवीति । तदास्तां तावदार्पवचन-  
 विरोधो यावत् स्ववचोव्याघातमपि नालोचयति भवान्,— इति  
 किमत्र ब्रूमः । यथा चानग्निमतामप्यस्यधिकारोऽन्वष्टकायां  
 तथा गृह्यभाष्येऽभिहितमस्माभिः ॥ १३ ॥

वैदिके लौकिके वाऽपि यज्जुहोति प्रयत्नतः ।

वैदिके ब्रह्मलोकः स्यात् लौकिके पापनाशनम् ॥ १४ ॥

वैदिके लौकिके वा संस्कृते अग्नी यज्जुहोति, तस्य फलवचनमुत्त-  
 राहम् ॥ १४ ॥

स्ववर्णाभिरनिन्द्याभिरङ्घ्रिरक्षतमिश्रितैः ।

ज्ञानं चतुर्भिः कलसैः स्त्रीभिः स्त्रीं यत्र प्रावनम् ॥ १५ ॥

यत्र विवाहादौ स्त्रीभिः कर्त्रीभिः स्त्रीं कन्यां प्रति प्रावनं क्रियते,  
 तत्र अनिन्दिताभिः स्ववर्णाभिः समानवर्णाभिः स्त्रीभिः— ब्राह्मण्याः  
 ब्राह्मणीभिः, क्षत्रियायाः क्षत्रियाभिः, वैश्यायाः वैश्याभिरित्यर्थः ।

चतुर्भिः कलसैः, अक्षतमिश्रितैः ( लिङ्गव्यत्ययोऽत्र द्रष्टव्यः ) यव-  
मिश्रिताभिरङ्गिः स्नपनं कर्त्तव्यम् ॥ १५ ॥

गौड़ी पैष्टी च माध्वी च विज्ञेया त्रिविधा सुरा ।

पाणिकर्मणि गौड़ी स्यात् सत्या माध्वाधमा सुरा ॥ १६ ॥

पाणिकर्मणि गौड़ी सुरा सत्या स्यात्, माध्वी पुनरधमा । पैष्टी  
मध्यमेत्यर्थादुक्तं भवति । श्लिष्टमन्यत् । सेयं विवाहे क्षत्रियाणा-  
माचारप्राप्ता सुरा विशेषिता । केचित्तु, विवाहात् पूर्वं ज्ञाति-  
कर्मणि “क्लीतकैर्यवैर्माषैर्वाऽऽप्लुतां सुहृत् सुरोत्तमेन सशरीरां  
विर्मूषेन्न्यभिषिञ्चेत्” इति सूत्रेण सुरोत्तमेन कन्यायाः योऽयमभि-  
षेक उक्तः, स खल्वयं सुरयैवेति मन्यमानाः तत्सुराविवरण-  
परतया श्लोकमिमं वर्णयन्ति । तदमङ्गलम् । “सुरास्नानसमं  
तैलम्”—इति सुरास्नानस्य निन्दितत्वात् । अतएव वक्ष्यति,  
“तस्मात् सुरोत्तमा ह्यापो अङ्गिरेवाभिषेचयेत्” ।

इति ॥ १६ ॥

“नग्निका तु श्रेष्ठा”—इति सूत्रोक्तां नग्निकां व्याकुरुते,—

नूग्निकान्तु वदेत् कन्यां यावन्नर्त्तुमती भवेत् ।

ऋतुमती त्वनग्निका तां प्रयच्छेत्त्वनग्निकाम् ॥ १७ ॥

यावन्न ऋतुमती रजस्वला भवेत्, तावत् कन्यां नग्निकां वदेत् ।  
ऋतुमती पुनरनग्निका भवति । तां कन्यामनग्निकां ऋतुमती-  
मपि दद्यात् । तुरप्यर्थोभिन्नक्रमेण योजनीयः । तदेवमनग्निका-

मपि दद्यात्, नग्निंका पुनः श्रेष्ठा, न पुनरनग्निंकायाविवाहएव  
न भवतीत्यभिप्रायः । मनुरपि,—

“काममामरणात्तिष्ठेद्दृहे कन्यर्त्तुमत्यपि ।

न चैवेनां प्रयच्छेत्तु गुणहीनाय कर्हिचित्” ॥

इति स्मरन् ऋतुमत्या अपि विवाहनुजानाति । यानि पुनर-  
नग्निंकाविवाहनिन्दापराणि स्मृतिवचनानि, तेषामनग्निंकायाः  
अप्राशस्त्ये नग्निंकायाः प्राशस्त्ये च तात्पर्यम्, गोभिलीयव्यतिरिक्त-  
विषयत्वं वा वर्णनीयम् ॥ १७ ॥

अप्राप्ता रजसो गौरी प्राप्ते रजसि रोहिणी ।

अव्यञ्जिता भवेत् कन्या कुचहीना च नग्निंका ॥ १८ ॥

रजसः,—इति सम्बन्धलक्षणा षष्ठी । रजः,—इति च ऋतु-  
र्भक्ष्यते । रजसा अप्राप्ता गौरी भवति ;—तां ददद् गौरीदान-  
फलं लभते इत्यर्थः । एवमुत्तरत्रापि वर्णनीयम् । रजसि प्राप्ते  
रोहिणी । अनेनापि प्राप्तरजस्काया अपि विवाहं दर्शयति ।  
व्यञ्जितं व्यञ्जनं ( भावे निष्ठा ) । व्यञ्जनं चिह्नमित्यनर्थान्तरम् ।  
तच्चार्यादयौवनस्य । न व्यञ्जितं यस्याः सेयमव्यञ्जिता—  
अनागतयौवनचिह्नित्येतत् । कुचहीना नग्निंकेत्यपरां नग्निंका-  
माह ॥ १८ ॥

व्यञ्जनैस्तु समुत्पन्नैः सोमो भुञ्जीत कन्यकाम् ।

पयोधरैस्तु गन्धर्व्वा रजसाऽग्निः प्रकीर्तितः ॥ १९ ॥



भुञ्जीत भुङ्क्ते । पयोधरैः समुत्पन्नैर्गन्धर्व्या भुञ्जते । रजसा  
समुत्पन्नेनाग्निर्भीक्ता कथितः ॥ १९ ॥

तस्मादव्यञ्जनोपेतामरजामपयोधराम् ।

अभुक्ताञ्चैव सोमाद्यैः कन्यकान्तु प्रशस्यते ॥ २० ॥

अरजामरजस्काम् । तदीदृशीं कन्यकामभिसेत्य, प्रशस्यते (सकर्म-  
कादपि भावे तिङ् छान्दसी) प्रशंसा क्रियते, आचार्य्येण,—इति  
वाक्यशेषः । तथा च गोभिलसूत्रम् । “नग्निका तु श्रेष्ठा”—  
इति । स्निष्टमन्यत् ॥ २० ॥

विवाहे स्त्रीलक्षणविदोऽलाभे नव पिण्डान् कृत्वा स्त्रीलक्षणं  
परीक्षितव्यमित्याचार्य्येणोक्तम् । तथा च गोभिलसूत्रम् । “तदलाभे  
पिण्डान्” । “वेद्याः सीताया ऋदाहोष्ठाश्चतुष्पथादादेवनादादह-  
नादीरिणात्” । “सर्व्वेभ्यः सभार्य्यं नवमम्”—इति । “पूर्व्वेषां  
चतुर्णां गृह्णन्तीमुपयच्छेत्”—इति “सभार्य्यमपि त्वेके”—इति  
च । तत्र, वेदिपिण्डादिग्रहणे फलार्थवादमाह,—

वेदिपिण्डात् क्रियावती सीतायाः फलते कृषिः ।

अक्षीभ्या च ऋदे ज्ञेया गोष्ठे भवति गोमती ॥ २१ ॥

चतुष्पथे प्रकीर्णा स्यात् दूतस्थाने कलिप्रिया ।

श्मशाने म्रियते भर्त्ता बन्ध्या भवति चीषरे ॥ २२ ॥

नवमे सर्व्वएवैते कन्यायाः परिगृह्यन्ते ।

वेदिपिण्डात् गृहीतात् क्रियावती भवति । सीतापिण्डात् गृही-

तात् कृषिः फलते,—कृषिभूयिष्ठा भवतीत्यर्थः । सीता कष्टक्षेत्रम् ।  
 ऋदपिण्डे गृहीते अक्षोभणीया ज्ञातव्या । गोष्ठपिण्डे गृहीते गो-  
 मती भवति । चतुष्पथपिण्डे गृहीते प्रकीर्णा वित्तिमा—इतश्चेतश्च  
 गमनशीलित्वेतत् । द्यूतस्थानपिण्डे गृहीते कलहप्रिया भवति ।  
 कलिः कलहः । श्मशानपिण्डे गृहीते भर्ता म्रियते—विधवा भव-  
 तीत्यर्थः । ऊषरपिण्डे गृहीते बन्ध्या भवति । नवमपिण्डे गृहीते  
 कन्यायाः सर्व्वएवैते पूर्व्वीक्ताः फलवादाः परिगृह्यन्ते । किं कार-  
 णम् ? नवमस्य सर्व्वघटितत्वात् । तस्मात् नवमं पिण्डमाददाना-  
 मिच्छयोपयच्छेदा, न वोपयच्छेदित्यभिप्रायः । अतएव गोभिले-  
 नोक्तम् । “सम्भार्य्यमपि त्वेके”—इति । शाखान्तराऽप्येषमेव प्रायः  
 फलवादाः पठ्यन्ते । परन्तु तत्र क्रियावत्त्वादयोऽपत्यगताः  
 श्रूयन्ते । तथा चोक्तम् ।

“गृह्णाना वेदिपिण्डश्च प्रसूते याज्ञिकान् सुतान् ।

सीतापिण्डन्तु गृह्णाना सुतान् सूते कृषीवलान् ॥

सर्व्वकामसमृद्धांश्च तृतीयस्य परिग्रहात् ।

गोष्ठपिण्डग्रहाच्चापि गोमिनः सुखिनस्तथा ॥

इतश्चेतश्च गन्तारः पञ्चमेनास्थिताः सुताः ।

षष्ठेन तु गृहीतेन भवान्ति द्यूतसेविनः ॥

श्मशानपिण्डग्रहणाद्विधवा जायते ध्रुवम् ।

बन्ध्या वा विधवा वा स्यादष्टमग्रहणादपि ॥

मित्रमेतद्भवेत् सर्व्वं यतः पूर्व्वीदितं फलम् ।

नवमस्य ग्रहस्तस्मात् शुभो वा यदि वाऽशुभः” ।

इति ॥ २२ ॥

पाणिग्रहणमन्त्रैस्तु नियतं दारलक्षणम् ॥ २३ ॥

पाणिग्रहणमन्त्राः गृह्योक्ताः गृह्यामि ते—इत्यादयः । तृतीया  
चेयं प्रकृत्यादित्वादभेदे द्रष्टव्या । पाणिग्रहणमन्त्राः निश्चितं  
दारलक्षणमित्यर्थः । तथाच मनुः ।

“पाणिग्रहणिकामन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे” ।

इति ॥ २३ ॥

विवाहे यो विधिः प्रोक्तो मन्त्रा दाम्पत्यवाचकाः ।

वरस्तु तान् जपेत् सर्वान् ऋत्विगाजन्यवैश्ययोः ॥ २४ ॥

विवाहे योविधिरनिर्दिष्टकर्तृकः,—“प्रोक्ते नक्षत्रे षड्वाच्याहुती-  
र्जुहोति”—इत्यादिक आचार्य्येणोक्तः, तान् वरः कुर्यात् । अपर-  
ग्राह । ‘विवाहे योविधिरग्निस्थापनादिः प्रोक्तः, तं विधिं वरः  
कुर्यात्’—इति । ये च दाम्पत्यवाचकामन्त्राः, तान् वरोजपेत् ।

एवं वा —

विवाहे योविधिराचार्य्येणोक्तः, तत्र दाम्पत्यवाचका ये मन्त्राः,  
तान् सर्वान् वरो जपेत् । ऋत्विग्वैश्ययोः पुनस्तान् मन्त्रान्  
ऋत्विक् जपेत् । तस्मात्,—“अपरेणाग्निभौदकोऽनुसंम्रज्य पाणि-  
ग्राहं मूर्धदेशेऽवसिञ्चति तथेतरां समञ्चन्वित्येतयर्चा”—इति सूत्रे  
‘भौदकएव मन्त्रं पठति’—इति सरलावर्णनमसङ्गतम् ॥ २४ ॥

“अथ जन्यानामेकोध्रुवाणामपां कलसं पूरयित्वा”--इत्यादि-  
सूत्रोक्ता ध्रुवा अपो व्याकुरुते,—

- महानदीषु या आपः कौप्यान्यास ऋदेषु च ।

गन्धवर्णरसैर्युक्ता ध्रुवास्ता इति निश्चयः ॥ २५ ॥

महानदीषु गङ्गाद्यासु या आपः, याश्च कूपोद्भवाभ्योऽन्यास्तडा-  
गादिसम्भवा आपः, ऋदेषु अगाधजलेषु या आपः, ता इमाः  
शोभनगन्धवर्णरसैर्युक्ताः सर्व्वा अप्यापः ध्रुवाः,—इत्ययमाचार्यस्य  
निश्चयः । अन्ये तु वर्णयन्ति,—‘कूपे या आपः, अन्यास तडागा-  
दिषु या आपः,—इति । तेषाम्—‘कौप्यान्याः’—इति विसर्ग-  
लोपे सन्धिरार्षः द्रष्टव्यः ॥ २५ ॥

“अथ जन्यानामेकोध्रुवाणामपां कलसं पूरयित्वा सहोदकुम्भः  
प्राहृतो वाग्यतोऽप्येणाग्निं परिक्रम्य दक्षिणत उदसुखोऽवतिष्ठतं”  
—इति सूत्रोक्तसुदकुम्भधारिणोऽवस्थानं विशिनष्टि,

गन्धमाल्यैरलङ्कृत्य सकुम्भो वाग्यतः शुचिः ।

धारयेत् त्रिषु वर्णेषु प्राहृतांसो द्विजोत्तमः ॥ २६ ॥

गन्धमाल्यैरुदकुम्भमलङ्कृत्य सकुम्भो नियमितवचनैः शुचिः, प्राहृ-  
तांसः—प्राहृतौ अंभौ यस्य सोऽयं प्राहृतांसो वस्त्राच्छादितस्कन्ध-  
द्वयः—इत्येतत् । द्विजोत्तमः—उत्तमो द्विजः, त्रिषु वर्णेषु धारयेत्  
—ध्रुवा अपः,— इत्यर्थः ॥ २६ ॥

यदा निष्क्रामयेत् कन्यां वरः पाणिं जिघृक्षयन् ।

अग्निं प्रदक्षिणं कृत्वा कटस्तीर्णं पदं व्रजेत् ॥ २७ ॥

यदा पाणिं ग्रहीष्यन् वरः कन्यां गृह्णामिष्कामयेत्, तदा सा कन्या अग्निं प्रदक्षिणं कृत्वा कटस्तीर्णं कटविशिष्टं स्तरणयुक्तं पदं स्थानं व्रजेत् । एतदनेनोक्तं भवति । गच्छन्ती कन्या अग्निं प्रदक्षिणं कृत्वा कटमास्तृतकुशपर्यन्तं नयेत्,—इति । तथाच गोभिल-सूत्रम् । “वर्हिषोऽन्तं कटान्तं प्रापयेत्”—इति । अथवा । पदं कटस्तीर्णं कृत्वा—कटे पदं संस्थाप्य व्रजदित्यर्थः ॥ २७ ॥

पदा प्रपद्य पत्न्यां पतियानं संजपेद्वधूः ।

वरो वाऽत्र जपेन्मन्त्रमाकटान्तादिति स्थितिः ॥ २८ ॥

पदा चरणेन प्रपद्य प्राप्य, कटमित्यर्थात् । वधूसरणेन कटप्राप्तेर-नन्तरं पदा कटं प्रवर्त्तयन्तीत्येतत् । पत्न्यां पतियानं—पथिलिङ्गं प्रमे पतियानः,—इति मन्त्रं संजपेत् । अजपत्न्यां वध्वां वरो वा अत्र मन्त्रं जपेत् । आकटान्तात्—कटस्य वर्हिरन्तप्राप्तिपर्यन्तम् —“वर्हिषोऽन्तं कटान्तं प्रापयेत्”—इतिसूत्रोक्तकर्म्मपर्यन्तं जपे-दित्येषा स्थितिः शास्त्रमर्यादा ॥ २८ ॥

लाजानाज्यं सुवं कुम्भं प्राजनाश्मानमेवच ।

प्रदक्षिणानि कुर्वीत दम्पती तु विना ग्रही ॥ २९ ॥

“हुते पतिर्यथेतं परिव्रज्य प्रदक्षिणमग्निं परिणयति”—इति-सूत्रोक्ताग्निप्रदक्षिणकाले दम्पती लाजादीनामपि प्रदक्षिणं कुर्वीत—कुर्याताम् । कचित्तथैव पाठः । ग्रही विना । ‘अन्यतो-ऽपिच’—इति ग्रहीरिः । ग्रही इति द्वितीयादिवचनात् पदम् । उदकग्राहं प्राजग्राहञ्च विनेत्यर्थः । तुग्रहः पुनरर्थः । रघुनन्दनेन

तु चतुर्थचरणमाकुलीकृत्य पठितम्—‘दम्पती न विनाऽग्निकम्’  
—इति । तदनाकरम् ॥ २८ ॥

तदेतत् सुव्यक्तमाह,—

प्राजयाहमुदयाहं ब्रह्माणसृत्विजं तथा ।

एतानि वाह्यतः कृत्वा शेषाणान्तु प्रदक्षिणम् ॥ ३० ॥

प्राजनायाहमुदकयाहं ब्रह्माणसृत्विजश्च, एतानि—( सामान्य-  
विवक्षया व्यत्ययादा नपुंसकनिर्देशः ) एतान् वाह्यतः कृत्वा,  
शेषाणां लाजादीनां प्रदक्षिणं कुर्याताम् ॥ ३० ॥

प्राजयाहादीनां वाह्यतः करणे हेतुमाह,—

दक्षिणां दिशमास्थाय यमो मृत्युश्च तिष्ठतः ।

तयोस्तु रक्षणाथाय तस्माद् ब्रह्मा वह्निर्भवेत् ॥ ३१ ॥

यस्मात् दक्षिणां दिशमाश्रित्य यमोमृत्युश्च तिष्ठतः, तस्मात् तयो-  
र्वरबन्धोः रक्षणाथाय ब्रह्मा वह्निर्भवेत् । तुल्यद्वयशब्दार्थः समुच्चये  
भिन्नक्रमेण योजनीयः । ब्रह्मा च वह्निर्भवेत्,—इति । स खल्वयं  
प्राजयाहादीन् समुच्चिनोति ॥ ३१ ॥

अथेदानीं लाजहोममधिकृत्याह,—

सोमः प्रकृतिरेखा हि लाजानाश्रित्य तिष्ठति ।

विरुद्धमाज्यं सोमेन नाभिघारणमर्हति ॥ ३२ ॥

सोमः चन्द्रः, प्रकृतिरेखा सोमदेवत्या लाजानाश्रित्य तिष्ठति,  
आज्यञ्च सोमेन विरुद्धम्, तस्मात् न अभिघारणमर्हति लाजः ॥ ३२ ॥

कथन्तर्हि गोभिलेन,—“तं सोपस्तीर्णाभिघारितम्”— इत्यादि-  
सूत्रेण लाजानामुपस्तरणमभिघारणञ्चोक्तम् ? तत्राह,—

शमीपलाशमिश्राणां लाजानामभिघारणम् ।

पूर्व्वाणां घृतमिश्राणामाचार्यैः कल्पितं तथा ॥३३॥

शमीपलाशमिश्राणाम्—शमीपत्रमिश्राणाम्, घृतमिश्राणां वा ।  
“खादिरे बध्नाति पालागे बध्नाति रोहितके बध्नाति”—इतिवत्  
विकल्पोऽत्र द्रष्टव्यः । तदेवभूतानां पूर्व्वाणाम्—पूर्वमासादितानां  
लाजानामभिघारणं करणीयम् । अतएव ‘आचार्यैः’ गोभिलैः,  
‘तथा’ शमीपलाशमिश्राणामेव लाजानामासादनं तेषामेव आभि-  
घारणं कल्पितम् । तथाच गोभिलसूत्रम् । “शमीपलाशमिश्रांश्च  
लाजांश्चतुरञ्जलिमात्रान् सूर्पेणोपसादयन्ति पश्चादग्नेः”—इति ।  
“सकृत् संगृहीतं लाजानामञ्जलिं भ्राता बध्वञ्जलावावपति”—  
इति । “तं सोपस्तीर्णाभिघारितमग्नी जुहोति”—इति च ।  
तस्मात्, केवलानां लाजानां नास्त्यभिघारणार्हता, किन्तु शमी-  
पलाशमिश्राणां घृतमिश्राणां वा पूर्वमासादितानामित्यभिप्रायः ।  
अपर आह । शमीपलाशमिश्राणां घृतमिश्राणाञ्च लाजानामा-  
सादनम्, घृतमिश्राणामासादनादेव आचार्यैरभिघारणं कल्पितम्,  
न पुनः परमार्थतोऽभिघारणमत्रास्ति,—इति ॥ ३३ ॥

तथा लाजाञ्जलिर्बध्वा ह्वयतेऽङ्गुलिपर्व्वभिः ।

एवं लाजहविःश्रेष्ठं होतव्यं सूर्पजिह्वया ॥ ३४ ॥

तथा—गोभिलोक्तप्रकारेण, अङ्गुलिपर्व्वभिर्लाजाञ्जलिर्बध्वा ह्वयते ।

एवं लाजहविःशेषं सूर्यजिह्वया होतव्यम् । गोभिलोक्तप्रकारश्च  
गृह्यसूत्रादुपलब्धः ॥ ३४ ॥

अवसिक्तान्तु विधिना पाणिग्राहन्तु प्राजनी ।

रक्षणार्थमनुगच्छेत् सप्ताहं त्राहमेव वा ॥ ३५ ॥

विधिना—“अपरेणाग्निमौदकाऽनुमंत्रज्य पाणिग्राहं मूर्धदेशेऽव-  
सिञ्जति तथेतराम्”—इत्यादि सूत्रोक्तप्रकारेण, उदकग्राहिणा  
अवसिक्तं पाणिग्राहं वरम्, तुशब्दात् बहुष्व, सप्ताहं त्राहमेव वा  
प्राजनी अनुगच्छेत् । अथवा । तुशब्दो यथाश्रुतार्थेण बहुष्व-  
च्छेदार्थी वर्णनीयः । एकस्य प्राजनिनो द्वयोरनुगमनामभवात् ।  
पाणिग्राहस्य प्रयोजनवशाद्विर्गमनस्य मभवेन तदनुगमनवर्णन-  
स्यैवौचित्यमस्ति । त्राहमेव च,—इति पाठेऽप्ययमेवार्थी-  
वर्णनीयः । किमर्थमनुगच्छेत् ? रक्षणार्थम् । तदर्धेन,  
“प्राजनेनान्यः”—इति सूत्रोपदिष्टस्य प्राजनिनो विनियोगो  
दर्शितः ॥ ३५ ॥

ब्राह्मणस्यार्थस्य\* देवस्य प्राजापत्यस्य याज्ञिकैः ।

पूर्वं होमविधिः प्रोक्तः पश्चात् परिणयः स्मृतः ॥ ३६ ॥

ब्राह्मणादयः शब्दाः विवाहविशेषाणां वाचकाः । तथाच मनुः ।

“चतुर्णामपि वर्णानां प्रेत्य चेह हिताहितान् ।

अष्टाविमान् समामेन स्त्रीविवाहान् निबोधत ॥

\* ब्राह्मणस्यार्थस्य—इत्ययमेव पाठः संयहकारैर्धृतः । आदर्शपञ्चके तु,—  
‘ब्राह्मणस्यार्थस्य’—इति पाठो दृश्यते ।



ब्राह्मणोदैवस्तथैवार्घः प्राजापत्यस्तथाऽऽसुरः ।

गान्धर्वो राक्षसश्चैव पेशाचश्चाष्टमोऽधमः” ॥

इति । लक्षणममीषामन्यत्रानुसन्धेयम् । ब्राह्मणदैवार्घप्राजापत्य-  
विवाहेषु, प्रथमं लाजहोमविधिरुक्तः, पश्चात् परिणयः—अग्नेः  
परितोनयनमुक्तं याज्ञिकैः । तथाच गोभिलसूत्रम् । “हुते पति-  
र्यथेतं परिव्रज्य प्रदक्षिणमग्निं परिणयति”—इत्यादि । ब्राह्मणा-  
र्घस्य,—इति पाठेऽपि ब्रह्मणोऽयं ब्राह्मणः—ब्राह्मणः इत्येतत् ।  
तस्यार्घस्य चेति पूर्वोक्त एवार्थः ॥ ३६ ॥

गान्धर्वामुरपेशाच्चा विवाहा राक्षसाश्च ये ।

तेषां परिणयः पूर्वं पश्चाद्धोमो विधीयते ॥ ३७ ॥

गान्धर्वादिषु विवाहेषु पूर्वमग्नेः परिणयनं पश्चात्लाजहोमोविधीयते  
अस्माभिः । स खल्वयमाचार्यानुपदिष्टोविशेषः आचार्यपुत्रेणोप-  
दिष्टः । आचार्यस्तु प्रशस्तान् विवाहानभिप्रेत्य होमानन्तरं  
परिणयनं सूत्रयाज्ञकार, इति स्मिथते । तथाच स्मरणम् ।

“चतुरो ब्राह्मणस्याद्यात् प्रशस्तान् कवयोविदुः” ।

इति । कश्चित् पुनर्ब्राह्मणादिशब्दानां विवाहनामत्वमविद्वानि-  
वन्त्यथेमं ग्रन्थं वर्णयाज्ञकार,—‘ब्राह्मणस्यार्घस्य’—इत्यादिम् ।  
‘ब्राह्मणस्य ऋषेर्देवस्य प्रजापतेर्विवाहे पूर्वं लाजहोमः, पश्चादग्नेः  
परितोनयनम् । गान्धर्वामुरपिशाचानां विवाहे, राक्षसानां  
रावणादीनाञ्च विवाहे, पूर्वं परिणयः पश्चात्लाजहोमः’—इति ।  
तदग्रद्वेयम् ॥ ३७ ॥

अथेदानीम्—‘तत्रैनां सकेशनखामभ्यञ्ज्य क्वासयित्वाऽऽप्रावयन्ति’  
—इति सूत्रोक्तं क्वासनं व्याकुरुते,—

उद्वर्त्तनं नखच्छेदोरोमच्छेदनमेव च ।

स्नसनं मेखलायाश्च क्वासनानि विदुर्व्युधाः ॥ ३८ ॥

उद्वर्त्तनं—कल्केन शरीरादाज्यादीनामपनयनम् । मेखलायाः  
काञ्चयाः स्नसनम्—अधःपातनम् । प्रसिद्धमन्यत् । एतानि  
क्वासनानि जानन्ति पण्डिताः ॥ ३८ ॥

चूडाकर्म्मणि सीमन्ते यश्च पाकः सदा गृहे ।

विवाहे चैव लाजानां नोक्तो निर्व्वपणो विधिः ॥ ३९ ॥

चूडाकर्म्मणि,—“आनङ्गो गोमयः क्लसरः स्थानीपाको वृथापक्व-  
इत्युत्तरतः” —इति सूत्रोक्तोयः स्थानीपाकः, यश्च सीमन्तकरणे,—  
“क्लसरः स्थानीपाक उत्तरघृतस्तमर्व्वक्षयेत्” इति सूत्रोक्तः स्थानी-  
पाकः, यश्च सर्व्वदा भोजनाद्यर्थं गृहे पाकः, यश्च विवाहं लाजानां  
पाकः, तेष्वेतेषु निर्व्वपणो विधिः - ( निर्व्वपणः— इति अणस्तत्वेऽपि  
वृद्धेरभावश्चान्दसः । ) —निर्व्वपणसंबन्धी विधिः, निर्व्वपणरूपोवा  
विधिः,—‘अमुष्मं त्वा जुष्टं निर्व्वपामि’ इत्यंबं रूपः, आचार्य्य-  
नोक्तः ॥ ३९ ॥

दक्षिणाकपर्दाः शिष्टा आत्रेयास्त्रिकोर्द्दिनः ।

आङ्गिरसः पञ्चचूडा मुगडा भृगोः शिखिनोऽन्ये ॥ ४० ॥

‘शिष्टाः कोण्डिन्यादयः’—इति दीक्षितभाष्यम् । दक्षिणस्यां  
कपर्दीयेषां तद्वमे दक्षिणाकपर्दाः भवन्ति । कपर्दीजटा शिखेत्य-

नर्थान्तरम् । मस्तक-दक्षिणभागे शिखिनोभवन्त्यमी,—इत्यर्थः ।  
अपरे पुनरेतद्विद्वांसोभामन्ते,—‘शिष्टाः कौण्डिन्यादयोविवाहे  
त्वीन् कपर्दीन् प्रयच्छन्ति दक्षिणाः’—इति । आतेयास्त्रिकपर्दिनो-  
भवन्ति । अङ्गिरसः पञ्चचूडाः—पञ्चशिखाभवन्ति । भृगोर्वंश-  
जाताः—मार्गवाः, मुण्डितशिरसोभवन्ति । उक्तेभ्योऽन्ये, शिखिनः  
—अनियतशिखाः भवन्तीत्यर्थः । एतदपि,—

“वाशिष्ठाः पञ्चचूडाः स्युस्त्रिचूडाः कौण्डपायिनः” ।

इत्यादिविशेषविधिव्यतिरिक्तविषयं द्रष्टव्यम् । कौथुमराणायना-  
दीनामपि मशिखमेव वपनं गृह्यसूत्रभाष्ये समर्थितमस्माभिः ।  
तदनेन,—“उदगग्नेरुत्सृप्य कुशलीकारयन्ति यथागोत्रकुलकल्पम्”  
—इति सूत्रोक्तोगोत्रकुलकल्पोव्याख्यातः ॥ ४० ॥

सर्व्वयज्ञेषु विप्राणामग्निः पूर्वं प्रवर्त्तते ।

तस्मात् सुरोत्तमाद्यापो अङ्गिरेवाभिषेचयेत् ॥ ४१ ॥

सर्व्वकर्मसु विप्राणां प्रथममग्निः क्रिया प्रवर्त्तते । तस्मात् कार-  
णात्—आपएव सुरोत्तमाः । अतः, अङ्गिरेव कन्यामभिषेचयेत् ।  
तदनेन “सुहृत् सुरोत्तमेन सशरीरां त्रिर्मूर्धन्यभिषिञ्चेत्”—  
इति सूत्रस्थं सुरोत्तमपदं व्याख्यातम् । अङ्गिरित्यकारलोपाभाव-  
श्छान्दसः । आह । कस्मात् पुनः कारणादापः सुरोत्तमाः  
उच्यन्ते ? उच्यते । नैद्यण्टुककाण्डे तावत् ‘सुरा’—इत्युदकनामसु  
पठितम् । तच्च तच्च पञ्चविंशतितमं नाम । तस्मादुत्तममुदकमेव  
सुरोत्तमशब्दस्यार्थः ॥ ४१ ॥

ब्रह्मचारी व्रतप्रदेशे व्रतनाम प्रवाचयेत् ।

चरिष्ये यावदन्ताय सावित्रे चान्तकीर्त्तनम् ॥ ४२ ॥

“अग्ने व्रतपते इति हुत्वा”—इति सूत्रोक्ते व्रतादेशे । अथवा ।  
व्रतस्यादेशोयत्र तस्मिन् व्रतादेशे,—‘अग्ने व्रतपते व्रतं चरिष्यामि’  
—इत्यादिमन्त्रपञ्चके,—इत्येतत् । ब्रह्मचारी व्रतस्य नाम प्रवाच-  
येत्—प्रकथयेत् । यावदन्ताय व्रताचरणं तस्यान्तस्यापि कीर्त्तनं  
कुर्यात् । व्रतादेशशब्दात्,—“ममिधमाधेहि”—इत्यादि सूत्रोक्तं  
व्रतानामादेशं मा प्रशाङ्गीदिति ‘सावित्रे च’—इत्याह । सावित्रे  
व्रते—सहप्रवचनीयापरनामधेये, उपनयनव्रते—इत्येतत् । तस्य  
सावित्राध्ययनार्थत्वात् सावित्रत्वम् । च शब्दादनुप्रवचनीये च  
गोदानादौ । ततोदाहरणम् । ‘अग्ने व्रतपते व्रतं चरिष्यामि,—  
इत्येवमादयः पञ्च मन्त्राः पठ्यमानमन्त्रकाण्डे समान्नायन्ते । तत्र  
च, अग्ने व्रतपते व्रतं सावित्रं अष्टवर्षं अष्टमासं अष्टदिनं वा  
चरिष्यामि,—इति ब्रूयात् । एवमपरैष्वपि मन्त्रेषु ऊहनीयम् ।  
एवं गोदानादिव्रतैष्वप्युहनीयम् ॥ ४२ ॥

समामासाअहोरात्रास्तुत्याब्राह्मणचोदिताः ।

सावित्रमष्टभिर्वर्षैः कार्यं मामैर्दिनैश्च वा ॥ ४३ ॥ •

समः—संवत्सराः, मासाः, अहोरात्राश्च, ब्राह्मणेन तुल्याः  
कथिताः । अतः सावित्रं व्रतमष्टभिर्वर्षैराष्टभिर्मासैराष्टभिर्दिनैरपि वा  
करणौयम् । अयमर्थः । आचार्येण,—“गर्भाष्टमेषु ब्राह्मणमुप-  
नयेत्”—इति गर्भाष्टमे उपनयनं सूत्रयित्वा, “अथातः षोडशे

वर्षे गोदानम्”—इति षोडशवर्षे गोदानस्य सूत्रणात् अष्टौ वर्षाः सावित्रव्रतस्य कालाः लभ्यन्ते । ब्राह्मणेन तु समामासाहो-  
 रात्राणां तुल्यत्ववचनात् अष्टौ मासाः अष्टौ दिनान्यपि तस्य  
 कालः,—इति निर्णयिते । तस्मात्,—“आषोडशाद् ब्राह्मण-  
 स्यान्तीतः कालोभवति”—इत्येतस्मिन्नपि कल्पे, अन्ततोऽष्टौ  
 दिनान्यपि सावित्रव्रतमाचरणीयम्,—इति सिद्धम् । तथा च  
 ब्राह्मणम् । “योवै मासः स संवत्सरः”—इति । “आदित्योवा  
 सर्व्वऋतवः, स यदैवोदेत्यथ वसन्तो, यदा सङ्क्रवोऽथ यीष्मो,  
 यदा मध्यन्दिनोऽथ वर्षा, यदाऽपराह्णोऽथ शरत्, यदाऽस्त-  
 मेत्यथ हेमन्तशिशिरौ”—इति च । अत्र खलु “सर्व्वान् ऋतून्  
 अहनि सम्पादयति, सर्व्वे च ऋतवः संवत्सरः, तस्मात् अहः  
 संवत्सरशब्देनोच्यते”—इति पूर्व्वमीमांसाभाष्ये शबरस्वामिनः ।  
 केचित् पुनरेतद्विद्वांसः,—“द्वादश वै रात्रयः संवत्सरस्य प्रतिमा”  
 इति ब्राह्मणवाक्यमिहोदाहरन्ति । तदसङ्गतम् । कस्मात् ? तत्र  
 • संवत्सरशब्दस्य साक्षात् प्रतिमाशब्देन संयोगात् । एतच्च षष्ठाध्याये  
 प्रपञ्चितं, तत्रैव द्रष्टव्यम् । अलमिह ग्रन्थगौरवेण ॥ ४३ ॥

सावित्रं यावदन्ताय धार्य्यं सर्व्वश्रमस्थितैः ।

चूडाकरणधर्मेण गोदाने चास्य वापनम् ॥ ४४ ॥

सर्व्वश्रमस्थितैः—प्रस्तावतु ब्रह्मचर्याश्रमस्थितैः सर्व्वैरित्यर्थः ।  
 यावदन्ताय सावित्रं व्रतं धार्य्यम्—इत्यादरार्थमुक्तम् । तेन,  
 गोदानादिव्रतान्तराणां यथावदनुष्ठानासम्भवेऽपि, सावित्रव्रत-

मवश्यमनुष्ठेयमिति सिध्यति । अपरथाह । ‘सर्व्याश्रमस्थितैः—  
सर्वेषां ; ब्रह्मचारि-गृहस्थ-वानप्रस्थ-यतीनामाश्रमस्थितैर्विप्रैः,  
सावित्रम्—सवितुरिदं मन्त्रं ; सावित्रा अभिमन्त्रितं यज्ञोपवीतं  
धार्यम्, यावदन्ताय मरणपर्यन्तम्’—इति । अनयोर्युक्तायुक्तत्वे  
सूरिभिरुन्नेये । मम तु, ‘पूर्व्याश्रमस्थितैः’—इत्येव पाठः  
प्रतिभाति । गोदाने गोदानाङ्गकेशान्तकरणं चूडाकरणोक्त  
प्रकारेण अस्य ब्रह्मचारिणोवापनं करणीयम् । तथा च गोदानो-  
पक्रमे गोभिलसूत्रम् । “चूडाकरणेन केशान्तकरणं व्याख्यातम्”—  
इति ॥ ४४ ॥

विप्राणामग्निराचार्यं इन्द्रस्वाता व्रते व्रते ।

तस्मात् सर्व्वव्रतान्तेषु चरुर्गैन्द्रोविधीयते ॥ ४५ ॥

यस्मात् अग्निर्विप्राणामाचार्यः, इन्द्रस्य सर्व्वेषु व्रतेषु पालनकर्त्ता,  
तस्मात् कारणात् सर्व्वव्रतान्तेष्वेन्द्रयज्ञः क्रियते । सखल्वयमनु-  
प्रवचनीयव्रतान्तेषु विधिर्द्रष्टव्यः । सहप्रवचनीयापरनामधेयस्योप-  
नयनव्रतस्यान्ते तु सावित्रेणैव चरुर्भवति । तथा च गोभिल-  
सूत्रम् । “ऐन्द्रः स्थालीपाकस्तस्य जुहुयादृचं, साम यजामह-  
इत्येतयर्चा सदसस्यतिमद्भुतमितिचोभाभ्यां वा” “अनुप्रवचनीये-  
ष्वेवं सर्व्वव्रतं”—इति । “तस्यान्ते सावित्रयज्ञः”—इति च ॥ ४५ ॥

अजिनं सर्व्वदैवत्यमैन्द्रोदगडद्वति स्मृतः ।

सावित्री मेखलामाहुस्तस्मात् सर्व्वार्णि धारयेत् ॥ ४६ ॥

यस्मात्,—“ऐणियरौरववास्तान्यजिनानि”—इति सूत्रोक्तमजिनं

सर्वदेवत्यं, “पार्णवैष्वाश्वत्यादण्डाः”—इति सूत्रोक्तोदण्डइन्द्र-  
 देवत्य इत्याचार्यैः स्मृतः ; “मुञ्जकाशताम्बल्योरशनाः”—इति  
 सूत्रोक्तां मेखलां सावित्रीम्—सर्वित्देवताकामाहुराचार्याः,  
 तस्मात् कारणात् सर्वाण्येतानि धारयेत्—ब्रह्मचारी । तथा च-  
 गोभिलसूत्रम् । “मेखलाधारण भैक्षचर्य-दण्डधारण-समिदा-  
 धानोदकोपस्पर्शन-प्रातरभिवादाइत्येत नित्यधर्माः”—इति ।  
 मनुरपि,—

“यद् यस्य विहितं चर्म यत् सूत्रं या च मेखला ।

योदण्डोयञ्च वसनं तत्तदस्य व्रतेष्वपि” ॥

इति स्मरति ॥ ४६ ॥

मेखलामजिनं दण्डमुपवीतं कमण्डलुम् ।

अप्सु प्रास्थेद्दिनष्टानि गृहीत्वाऽन्यानि मन्त्रतः ॥ ४७ ॥

विनष्टानि मेखलादीनि अप्सु उदके प्रास्थत् प्रक्षिपेत् । किं  
 कृत्वा ? अन्यानि मेखलादीनि मन्त्रेण गृहीत्वा । तत्र, मेखला-  
 दण्डमन्त्रो गृह्यसूत्रोक्तौ । ‘अजिनमन्त्रश्च स्वशाखायामभावात्,—  
 “मितस्य चक्षुर्वरुणं बलीयः”—इति तैत्तिरीयशाखापरिपठितो-  
 दृष्टव्यः । उपवीतमन्त्रोऽपि—( “यज्ञोपवीतममि”—इति )  
 शाखात्तरादुपादेयः—इति भट्टनारायणोपाध्यायाः । उपवीते  
 विशेषं वक्ष्यति । कमण्डलुमन्त्रोऽप्यनुसन्धेयः ॥ ४७ ॥

अथेदानीम् —“यज्ञोपवीतं कुरुते सूत्रं वस्त्रं वा”—इत्यादिसूत्रोक्तं  
 यज्ञोपवीतं व्याकरोति,—

यज्ञोपवीतं कुर्वीत सूत्रेण नवतान्तवम् ।

देवतास्तत्र वक्ष्यामि आनुपूर्व्येण याः स्मृताः ॥ ४८ ॥

सूत्रेण यज्ञोपवीतं कुर्वीत । कीदृशम् ? नवतान्तवम् । नव-  
तन्तुघटितमित्यर्थः । तत्र — तेषु तन्तुषु, आनुपूर्व्येण — क्रमेण, या  
देवता आचार्यैः स्मृताः, ता अहं वक्ष्यामि ॥ ४८ ॥

ओंकारः प्रथमस्तन्तुर्द्वितीयश्चाग्निदैवतः ।

तृतीयो नागदेवत्यश्चतुर्थः सोमदैवतः ॥ ४९ ॥

पञ्चमः पितृदैवत्यः षष्ठस्यैव प्रजापतिः ।

सप्तमो वासुदैवत्यो अष्टमो यमदैवतः ॥ ५० ॥

नवमः सर्वदैवत्यद्वत्येते नव तन्तवः ।

द्विगुणं त्रिगुणं वाऽपि एकग्रन्थिकृतं विदुः ॥ ५१ ॥

ओंकारादयस्तन्तुदेवताः । वासुदैवत्यः,—इत्यभयपदद्वयः । तदे-  
तन्नवतन्तुकं यज्ञोपवीतं द्विगुणं द्विसरम् ; अपि वा, त्रिगुणं  
त्रिसरं एकेन ग्रन्थिना कृतं विदुः जानन्त्याचार्याः । ‘वाऽपि’—  
इति व्यत्यासेन प्रयुङ्क्ते,—अपि वा इत्यर्थः । द्विगुणम्—इति  
त्रिगुणत्वासम्भवे द्विगुणत्वं बोधव्यम्,—इति नारायणोपाध्यायः ।  
कात्यायनेनापि त्रैगुण्यमेवोक्तम् । तथाच कश्चिदपीदं,—

“त्रिद्वद्वहंतं कार्यं तन्तुत्रयमधीवृतम् ।

त्रिंहतश्चोपवीतं स्यात्तस्यैकोग्रन्थिरिष्यते” ॥

इति । अयमपि परतस्त्रैगुण्यमभ्यसिष्यति । “कार्पासमुपवीतं षट्-



तन्तु त्रिविधाङ्गणस्य” — इति पैठिनसिवचनं गोभिलीयव्यतिरिक्त-  
विषयम् । कथं ज्ञायते ? शाखास्तरसूत्रकारत्वात्तस्य । नवतन्त्र-  
सम्भवे षट् तन्त्रविधायकम् — इति परिशिष्टप्रकाशः ॥ ४८ ॥ ५० ॥ ५१ ॥

अत्र पृच्छति,—

केनैवोत्पादितं सूत्रम् ? केन वा त्रिगुणीकृतम् ? ।

केन वाऽस्य कृतोग्रन्थिः ? केन मन्त्रेण मन्त्रितम् ? ॥ ५२ ॥

ऋज्वर्थः श्लोकः ॥ ५२ ॥

उत्तरमाह,—

ब्रह्मणोत्पादितं सूत्रं विष्णुना त्रिगुणीकृतम् ।

रुद्रेण तु कृतोग्रन्थिः सावित्र्या चाभिमन्त्रितम् ॥ ५३ ॥

ब्रह्मणा सूत्रमुत्पादितम्, विष्णुना तत् त्रिगुणीकृतम्, रुद्रेण तत्र  
ग्रन्थिः कृतः, सावित्र्या तदभिमन्त्रितम् । सावित्री गायत्री ।  
तुशब्दः स्वस्वमन्त्रसंबन्धद्योतनार्थः, सर्वत्र संबन्धनीयः,— इति  
दीक्षितरामकृष्णस्य स्वरसः । ‘इदानीम्—“ब्रह्म यज्ञानम्”—  
इति मन्त्रेण सूत्रोत्पादनम्, “इदं विष्णुः”— इति मन्त्रेण  
त्रिगुणीकरणम्, “आवोराजानम्”— इति मन्त्रेण तत्र ग्रन्थिकर-  
णम्, “तत्सवितुः”— इति मन्त्रेणाभिमन्त्रणम्, ततोऽर्थम्,— इति  
दीक्षितभाष्यम् ॥ ५३ ॥

यज्ञोपवीतस्य परिमाणमाह,—

स्तनादूर्ध्वमधोनाभेर्न कर्त्तव्यं कथञ्चन ।

स्तनादूर्ध्वं श्रियं हन्ति नाभ्यधस्तात्तपःक्षयः ॥ ५४ ॥

स्तनादूर्ध्वं नाभेरधश्च यज्ञोपवीतं कथञ्चन न करणीयम् । स्तनादूर्ध्वं यज्ञोपवीतं कुर्वन् श्रियं हन्ति । नाभेरधस्तात् कुर्वन्तस्तपःक्षयो-  
भवति । अत्र किञ्चिद्वक्तव्यमस्ति । तत्र तावत्,—

“पृष्ठवंशे च नाभ्याश्च धृतं यद्विन्दते कटिम् ।

तद्वार्धमुपवीतं स्यान्नातो लम्बं न चोच्छ्रितम्” ॥

इति कर्मप्रदीपे नाभ्यां धृतस्योपवीतस्य कटिपर्यन्तं लम्बनमुप-  
दिष्टम् । तदनेन विरुध्यते । कथं कृत्वा ? नाभेरधस्तात् करणस्यात्र  
निषेधात् । उच्यते । उपवीतस्य धारणं न नाभेरधस्तादित्येतदत्र  
प्रतिपिपादयिषितम् । लम्बता पुनः कटिपर्यन्तमेवोपदिष्टा  
ग्रन्थान्तरे, न निवार्यते । अतो न विरोधः । ननु, तथापि  
विरोधः । कुतः ? यतो “न चोच्छ्रितम्”—इत्यनेन नाभेरूर्ध्व-  
मेव धारणं कात्यायनस्यानुमतमवगच्छामः । आचार्यपुत्रम्  
“स्तनादूर्ध्वं न कर्त्तव्यम्”—इति वदन् नाभेरूर्ध्वमपि स्तनादध-  
स्तात् करणमनुजानाति । नैष दोषः । कस्मात् ? यस्मात् स्तना-  
दूर्ध्वं न कर्त्तव्यमिति वचनं स्तनादूर्ध्वं करणं शक्नोति निषेद्धम् ।  
न नाभेरूर्ध्वं करणमनुमन्तम् । तत्रास्य सामर्थ्याभावात् ।  
अर्थादि खल्वयमर्थोऽवगम्यते । स चायमवगम्यमानोऽप्यर्थो वचना-  
न्तरविरोधान्न शक्नोत्यात्मानं लब्धम् । यद्वा नाभेरूर्ध्वं न क्रियते,  
न क्रियतएवैतत् स्तनादूर्ध्वमिति नास्ति विरोधः । किमर्थं तर्हि  
स्तनादूर्ध्वमित्यभिधानम् ? ननु स्तनादधोऽपि नाभेरूर्ध्वेत् न  
कर्त्तव्यम्,—इत्युक्तम् । दोषातिशयार्थम्,—इति गृह्याण ।

अथवा । उभयोरप्यस्मच्छाखायामुपदेशात् सम्भवासम्भवा-

भ्यामनयोर्व्यवस्था भविष्यति । कथं नाम ? सृम्भवे कर्मप्रदीपोक्तम् परिमाणम्, असृम्भवे पुनरुक्तम्,—इति न विरोधः । तदत्रैव कल्पे नाभेदःकरणं निषिध्यते, न कर्मप्रदीपोक्तकल्पे,— इति तत्र कटिपर्यन्तं लम्बनमविरुद्धम् । निन्दाऽप्यत्रोक्ता न कर्मप्रदीपोक्तं परिमाणं निन्दति । विवक्षितार्थ-स्तुतिपरत्वात्तस्याः । “न निन्दा निन्द्यं निन्दितुं प्रवर्तते, अपितु इतरत् स्तोतुम्”—इति हि तन्मस्थितिः । तदिदं वचनमाचार्य्यपुत्रस्येत्येतदविदुषीनारायणो-पाध्यायस्य,—‘कर्मप्रदीपोक्तम् परिमाणं गोभिलीयानाम् । अन्येषान्तु,—

“स्तनादूर्ध्वमधोनाभेर्न कर्त्तव्यं कथञ्चन” ।

इति देवलोक्तं परिमाणम्’—इत्यभिधानं नादरणीयम् ॥ ५४ ॥

“सूत्रेण नवतान्तवम्”—इत्येतत्तावदुक्तम्, सूत्रमिदानीं व्याकु-रते,—

गोभिर्बालपवित्रेण धार्य्यमाणेन नित्यशः ।

न स्पृशन्तीह पापानि श्रियं गात्रेषु तिष्ठति ॥ ५५ ॥

गोभिः,—इति व्यत्ययात् षष्ठ्यर्थं तृतीया । एवमुत्तरत्रापि बोद्ध-व्यम् । गवां ये बालाः—केशाः, तन्निर्मितेन पवित्रेण यज्ञोपवीते-नेत्यर्थः । कुतः ? “यज्ञोपवीतं परमं पवित्रम्”—इति दर्शनम् । अभिधानकाण्डे पाठाच्च । तथा देवलोऽपि,—

“कार्पास-क्षीम-गोबाल-शर-वल्क-दण्डोद्भवम् ।

सदा सृम्भवतोधार्य्यमुपवीतं द्विजातिभिः” ॥

इति गोबालनिर्मितयज्ञोपवीतस्य धारणं स्मरति । तदनेन गोबालनिर्मितपवित्रेण नित्यशोधार्थमाणेन इह शरीरे, लोके वा, पापानि न स्पृशन्ति । पवित्रपापयोर्विरोधात् । तथा, गात्रेषु श्रीर्लक्ष्मीस्तिष्ठति । श्रियम्,—इति व्यत्ययात् प्रथमार्थं द्वितीया । अन्तर्भूतणिजर्थतया तथाविधोपवीतस्य नित्यशोधारणकर्त्ता गात्रेषु श्रियं स्थापयतीति वा व्याख्येयम् ॥ ५५ ॥

गोभिर्बालपवित्रेण यस्तु सन्ध्यामुपासते ।

गोधर्मेष्वेव वर्त्तन्ते न स पापेन लिप्यते ॥ ५६ ॥

उपासते—उपास्ते । वर्त्तन्ते वर्त्तते । गोधर्मः पवित्रत्वम् । कथं ज्ञायते ? “गावः पवित्रं परमम्”—इति स्मरणात् । अतएव, स पापेन न लिप्यते,—इति पूर्व्ववदर्थः । अपर आह । ‘गोधर्मेषु गोदानधर्मेषु वर्त्तते,—गोदानपुण्यं भवतीत्यर्थः’—इति ॥ ५६ ॥

गोभिर्बालपवित्रेण यस्तु ह्यग्निमुपासते ।

पश्चाग्नयो हुतास्तेन यावज्जीवं न संशयः ॥ ५७ ॥

यावज्जीवं पश्चाग्नयस्तेन हुताः,—यावज्जीवं पश्चाग्निहोमफलं स प्राप्नोतीत्यर्थः । पश्चाग्नयश्च,—

“पवनः पावनस्तेन यस्य पश्चाग्नयो गृह्णे” ।

इत्युक्तलक्षणाः । व्याख्यातमन्यत् । तदत्र, गोबालनिर्मितयज्ञोपवीतस्य प्राशस्यमात्रावगतेरप्रतिषेधाच्च कार्पासादिसुव्रनिर्मित-मप्युपवीतं भवति । तथाच स्मृत्यन्तरम् ।

“कार्पासमुपवीतं स्याद्विप्रस्योर्द्ध्वतं त्रिवृत् ।

शणसूत्रमयं रात्रोवैश्यस्याविकसौत्रिकम्” ॥

इति । गोबालनिर्मितपवित्रस्वस्माकं प्रशस्यते,—इति द्रष्टव्यम् ।

नारायणोपाध्यायस्वेतदनालोच्य, गोभिलीयानामपि कार्पासाद्य-  
सम्भवे गोबालैर्यज्ञोपवीतमिच्छति ॥ ५७ ॥

अथेदानीं ब्रह्मचारिणाऽन्या समित् यत्र होतव्या, तमग्निमाह,—

आचार्य्येणाभ्यनुज्ञातआचार्य्याग्नौ विधिर्यथा ।

प्रणीतेऽग्नौ समिद्धद्यादत्या सा ब्रह्मचारिणाम् ॥५८॥

आचार्य्येणाभ्यनुज्ञातोब्रह्मचारी, यथा विधिस्तथा, आचार्य्यस्याग्नौ  
समित्—समिधं, दद्यात्—जुहुयात् । स्वयं प्रणीते वा अग्नौ

समिधं जुहुयात् । सेयं समित्, ब्रह्मचारिणामन्या समिदित्युच्यते ।

तत्र, यद्याचार्य्याग्नौ अन्यां समिधं जुहोति, तदा नासावग्निरस्य  
गृह्यो भवति । तदा खलु विवाहाग्निरिव गृह्यः स्यात् । यदा पुनः

‘स्वयं प्रणीतेऽग्नौ जुहोति, तदा सपवास्य गृह्योऽग्निर्भवति ।

“ब्रह्मचारी वेदमधीत्यान्यां समिधमभ्याधास्यन्”—इत्यादिना

अत्यसमिदाधानार्थमग्निप्रणयनं सूत्रयित्वा, “सपवास्य गृह्यो-  
ऽग्निर्भवति”—इति सूत्रयन्नाचार्य्योऽप्येतदेवाह । अनेनाप्युक्तम्,—

‘अन्या समिद्धिवाह्य’—इति । ‘अन्या सा ब्रह्मचारिणाम्’—

इति च ब्रुवन् प्रणीतस्यैवान्नेर्गृह्यत्वं भक्ष्यत्तरेणाह । कथं ज्ञायते ?

अन्या समित्,—इत्याधानकालाभिधानात्, प्रणीते चाग्नी

हुतायाः समिधोऽन्यत्ववचनात् । तथाच, ‘अन्या सा ब्रह्म-

चारिणाम्’—इत्यत्र, सा—इति सन्निहिततरा प्रणीतेऽग्नी होत-  
व्यैव समित् परामृश्यते,—इति न किञ्चिदनुचितम् । स खल्व-  
यम्,—“खादिरे बध्नाति, पालाशे बध्नाति, रोहितके बध्नाति”—  
इति वह्निकल्पः,—आचार्याग्नी वा जुहुयात्, प्रणीते वा अग्नी  
जुहुयात्,—इति । आचार्याग्नी,—इति, प्रणीतेऽग्नी,—इति  
चाग्निशब्दस्य द्विरुच्चारणस्याप्येतदेव प्रयोजनम् । अन्यथा अनर्थ-  
कत्वापत्तेः । दीक्षितस्वेतदनालोच्य व्याचष्टे,—‘आचार्याग्नी  
स्यण्डिले प्रणीते’—इति । तदसङ्गतम् । न खल्वाचार्याग्नेरग्नि-  
प्रणयनस्यार्थवत्तां पश्यामः ।

“न स्वेऽग्नावन्यहोमः स्यान्मन्त्रैकां समिदाहुतिम्” ।

इति कर्मप्रदीपे आचार्याग्नावपि ब्रह्मचारिणः समिहोमानु-  
ज्ञानात् । आचार्याग्नी,—इति चाधिकरणनिर्देशात् । अग्नं  
पल्लवितेन ।

इयमपरा योजना । आचार्येणाभ्यनुज्ञातो ब्रह्मचारी  
आचार्यस्याग्नी यथाविधि समिधं जुहुयात्,—इति पूर्वार्ह-  
स्यार्थः । उत्तरार्हस्य खल्वपि । ब्रह्मचारी स्वयमग्निं प्रणीय  
तस्मिन् प्रणीते अग्नी समिधं जुहुयात् । सा खल्वयं समिदन्ये-  
त्युच्यते । ब्रह्मचारिणो ब्रह्मचर्यममये यत् सायंप्रातःसमिदाधान-  
सूक्तं तत् खल्वाचार्याग्नी कर्त्तव्यम् । न तदर्थमग्निः प्रणेतव्यः ।  
ब्रह्मचर्यपरिसमाप्तिसमये येयं शेषा, समिदाधातव्या, सा त्वग्निं  
प्रणीय तत्रैवाधातव्या, न त्वाचार्याग्नी । सेयं प्रणीतेऽग्नी या  
समिदाधीयते, सा खल्वल्वा समित् । स च प्रणीतोऽग्निस्तस्य

गृह्योऽग्निर्भवति । तदनेन “अन्त्यां समिधमभ्याधास्यन्”—

इत्यादि गोभिलसूत्रं व्याख्यातमिति बोद्धव्यम् ॥ ५८ ॥

अथेदानीम्,—“आश्वयुज्यां पौर्णमास्यां पृषातके पायसश्चरूरीद्रः”

—इति सूत्रोक्तं पृषातकं, तस्य स्थापनस्थानञ्चाह,—

दधि सर्पिश्च संयुक्तः प्रोक्तोऽद्वेष पृषातकः ।

होमकाले तु तस्याग्नेः स्थानमुत्तरपूर्वतः ॥ ५९ ॥

दधि प्रसिद्धम् । सर्पिर्वृतम् । तदेतत् इयं संयुक्तं सत्, पृषातकः प्रोक्तम् । संयुक्तः,—इत्यादौ व्यत्ययात् पुंस्त्वम्, विधेयप्राधान्य-  
विवक्षया वा समर्थनीयम् । होमकाले तु तस्य पृषातकस्य  
स्थानम्, अग्नेरुत्तरपूर्वतः,—ऐशान्यां दिशि, स्यात् । भट्ट-  
नारायणस्वेतदनवलोकयन्,—अग्नेरुत्तरतः पृषातकस्य स्थान-  
माह ॥ ५९ ॥

आश्वयुजीकर्मण्येव ;—“गोनामभिश्च पृथक् काम्यासीत्येतत्प्रभृ-  
तिभिः”—इति सूत्रोक्तानि गोनामान्याह,—

काम्या प्रिया च हव्या च द्रुडा रन्ता सरस्वती ।

मही विश्रुता चाघ्रा च गोनामानि विदुर्बुधाः ॥ ६० ॥

ऋजुरक्षरार्थः । चकाराः ‘असि’ शब्दस्याध्याहारार्थाः,—इति  
दीक्षितभाष्यम् । वस्तुतस्तु काम्याप्रियाहव्येति नामद्वयमेवासि-  
कारान्तमन्यानि च नामानि, संबोधनविभक्त्यन्तानि बोद्धव्यानि ।  
तथाच पञ्चविंशब्राह्मणम् । “काम्यासि प्रियासि हव्यासीडे रन्ते  
सरस्वति महि विन्धुते एतानि तेऽग्नेः नामानि”—इति । विस्तरस्तु

गृह्यभाष्यादुपलब्धव्यः । ‘अग्न्या’—नाम्ना खल्वेत होमोनास्ती-  
त्यष्टाबाहुतयो भवन्ति । तथाच कर्मप्रदौषः ।

“धृतिहोमे न प्रयुञ्जीराहोनामसु तथाऽष्टसु ।

चतुर्थीमग्न्या इत्येतद्वोनाम्नि न हि ह्येतं” ॥

इति ॥ ६० ॥

मधुपर्कं पिबेन्मन्यमन्ततो हृदयं स्पृशत् ।

अपूपानां चरोश्चापि सर्व्वस्थानान्यनक्ति च ॥ ६१ ॥

मधुपर्कं वक्ष्यमाणलक्षणं पिबेत् । मन्यमपि वक्ष्यमाणलक्षणम्—

दधिमन्यमधुमन्योदमन्यभेदात् त्रिविधं, पिबेत् । अन्ततः

पानात् परं, हृदयं स्पृशत् । अष्टकाविधौ अपूपानां चरोश्च

सर्व्वोष्णवदानस्थानानि, अनक्ति च घृतेनाप्रावयति च । तदे-

तद्वयथार्थमभिप्रेतम् । कथं नाम ? चतुरवत्तिनां हे अवदान

स्थाने भवतः—मध्यं पूर्व्वार्द्धं । पञ्चावत्तिनां पुनस्त्रोष्णवदान

स्थानानि भवन्ति मध्यं पूर्व्वार्द्धं पयार्द्धं, इति । तदेतत्

सर्व्वमस्मत्कृतगृह्यसूत्रभाष्यादुपलब्धव्यम् । अलमिह ग्रन्थगौर-

वेण ॥ ६१ ॥

अधेदानीम्,—“विष्टरपाद्यार्घ्याचमनीयमधुपर्कानि कैकशस्त्रिस्त्रि-  
‘दयेरन्”—इति सूत्रोक्तमर्घ्यादिकं व्याकुरुते,—

दध्न्क्षतसुमनस आपश्चेति चतुष्टयम् ।

अर्घ्येष्वप्रदातव्यो गृह्ये ये अर्घ्याहीः गृताः ॥ ६२ ॥

दधि, अक्षताः—यवाः, सुमनसः—पुष्पाणि, आपः—उदकम्,—



इत्येतत् चतुष्टयं मिलितमर्घ्यः । स खल्वेषोऽर्घ्यः प्रदातव्यः ।  
कस्मै ? “षडर्घ्यार्हा भवन्ति”—इति सूत्रेण गृह्ये ये अर्घ्यार्हाः  
स्मृताः, तेभ्यः ॥ ६२ ॥

अपरमर्घ्यमाह,—

दध्यक्षतः सुमनसोद्युतं सिद्धार्थकाः यवाः ।

पानीयञ्चैव दर्भाश्च अष्टाङ्गोद्युर्घ्य उच्यते ॥ ६३ ॥

अक्षतस्तण्डुलः । यवानां पृथगुपदेशात् । सिद्धार्थकाः श्वेत-  
सर्षपाः । पानीयमुदकम् । प्रसिद्धमन्यत् । अष्टावङ्गानि यस्य,  
सोऽयमष्टाङ्गोऽर्घ्य उच्यते ॥ ६३ ॥

मधुपर्केणार्चनप्रकारमाह,—

सर्पिषा मधुना दध्ना अर्चयेदर्हयन् सदा ।

ऋषिप्रोक्तेन विधिना मधुपर्केण याज्ञिकः ॥ ६४ ॥

याज्ञिकः, सदा—“परिसंवत्सरानर्हयेयुः” “पुनर्यज्ञविवाहयोश्च”—  
इति गृह्योक्तसर्वकाले, मधुपर्केणार्हयन्,—पूजयन्, ऋषिप्रोक्तेन  
गोभिलोक्तेन विधिना, सर्पिषा मधुना दध्ना—इत्येतत् त्रितये-  
नार्चयेत् ॥ ६४ ॥

कंसे त्रितयमासिच्य कंसेन परिसंवृतम् ।

परिश्रितेषु देयः स्यान्मधुपर्कइति ध्रुवम् ॥ ६५ ॥

कंसे कांस्यपात्रे, त्रितयम्—सर्पिर्मधु दधि चासिच्य, कंसेन परि-  
सर्वतोभावेन संवृतम्—सम्यगाच्छादितं कृत्वा, परिश्रितेषु—

अर्हणीयस्य सर्व्वतः, समाश्रितेषु गृह्येषु,—इत्यर्थः । तथाच वाजसनेयके प्रवचने । “यत्र चार्ह्य आगच्छति, सर्व्वं गृह्यादितरे तत्र वेष्टयन्ति”—इति । अपर आह । ‘कटादिना परितः श्रितेषु सर्व्वतो वेष्टितेषु स्थानेषु,— इति । तदेवं मधुपर्कोद्वेयः स्यात्,— इति ध्रुवं निययः ॥ ६५ ॥

मधुपर्कं तथा सोमे अप्सु प्राणाहुतीषु च ।

अनुच्छिष्टो भवेद्विप्रोयथा वेदविदोविदुः ॥ ६६ ॥

मधुपर्कभक्षणं, सोमभक्षणं, अप्सु—उदके आस्येन होमे पूर्व्वोक्ते, जलपाने वा, प्राणाहुतीषु च—उपनिषद्वाङ्मणोक्तेषु प्राणव्याना-पानसमानादानरूपपञ्चाहुतिषु, विप्रो नोच्छिष्टो भवति, यथा वेदविदो जानन्ति ॥ ६६ ॥

प्राणाहुतिषु सोमेषु मधुपर्कं तथैव च ।

आस्यहोमेषु सर्व्वेषु नोच्छिष्टो भवति द्विजः ॥ ६७ ॥

आस्यहोमेषु—“सर्पिरास्येन जुहुयात्”—इत्यादिसूक्तोक्तेषु । सर्व्वेषु,—इतिकरणादन्येष्वप्येवंविधेषु—उपाकरणादावन्नतधाना-भक्षणादिषु, द्विजो नोच्छिष्टो भवति । तदेतद्विशेषाभिधिक्षया पुनरारम्भः । पूर्व्वं विप्रपदीपादानात् राजन्यवैश्ययोरोच्छिष्टताऽऽ-शङ्काऽपि स्यात् कस्यचिदिति वा पुनरारम्भः । समादराशी-वा ॥ ६७ ॥

अन्यमपि मधुपर्कमाह,—

दधनि पयसि वाऽथवा कृतान्ने

मधु दद्यान्मधुपर्कमेतदाहुः ।

दधि-मधु-सलिलेषु सक्तवः

पृथगेते विहितास्त्रयस्तु मन्याः ॥ ६८ ॥

दधनि, पयसि,—दुग्धे वा, कृतान्ने-ओदनादौ वा, मधु दद्यात्—  
क्षिपेत् । दद्यात्,—दतिपाठे धारयेदित्यर्थः । एतन्मधुपर्कमाहुरा-  
चार्याः । दधि-मधु-सलिलेषु सक्तवोदेयाः । तद्वमे त्रयोमन्या-  
भवन्ति ;—दधिमन्यः, मधुमन्यः, उदमन्यश्च,—इति । तदिदम्—  
“रसोऽसि वानस्पत्योरमं मयि धेहीति मधुमन्यस्य पिबेदिति  
गीतमः, वानस्पत्यइति प्रवचनम्, तथा दधिमन्योदमन्ययोः”—  
इति द्राष्ट्यायणादिकल्पसूत्रोक्तानां दधिमन्यमधुमन्योदमन्यानां  
निर्व्वचनं प्रसङ्गागतमिति बोद्धव्यम् । कल्पसूत्रवृत्तिकारा अग्नि-  
स्वामिनोऽप्येवमेव श्लोकमिमं पठितवन्तः । दिक्षीतस्वन्यथेमं  
- श्लोकं पठति—

दधनि पयसि वा कृतान्ने मधु निदध्यान्मधुपर्कमाहुः ।

दधिमधुदकं वाऽपि सक्तावित्येते विहितास्त्रयस्तु मन्याः ॥

इति । अत्रापि पाठे पूर्व्वोक्तएवार्थः ।

एवन्तावत् कन्दोगानां स्वशाखापरिभाषितश्चतुर्विधोमधुपर्की-  
भवति ;—दधि-मधु-घृतम्, दधनि मधु, पयसि मधु, कृतान्ने मधु-  
चेति । एवञ्च, सर्व्वत्रैव मधुपर्कः—इति समाख्याऽनुगृह्यते । तत्र  
प्रथमोमधुपर्कः कांस्यस्यः कांस्यापिधानश्च भवति । द्वितीयोऽप्यमं

विशेषं वक्ष्यामः । शिष्टयोरनियमः । कथं ज्ञायते ? पूर्वस्मिन्नेव मधुपर्कं तदभिधानात् । शिष्टयोरनभिधानाच्च । न चेदं वाक्यं घृतासम्भवपरम् । प्रमाणाभावात् । आराज्ञाभिधानात् । यदि हि घृतासम्भवएव विधिरयं स्यात् । तदनुपदमेवैतदपि कुर्यात् । तस्माद्वावहितकरणादवगच्छामः,—पृथग्वैतं मधुपर्कप्रकाराः, इति । अपिच । ‘अथवा’ ‘वा’ शब्दयोरुपादानादेकार्थत्वाच्च विकल्पएवामीषां युक्तोवर्णयितुम् । तथा चोक्तम् । “एकार्थास्तु विकल्पेरन्”—इति । ‘पृथक्’—इति वचनाच्चैवमवगच्छामः । तच्च यद्यपि पराचीनम्, तथाप्यविशिष्टात् पूर्वत्राप्यनुषङ्गनीयम् । पयःक्षतान्नाभ्यामपि मधुपर्काभिधानममुमर्थमुपोहनयति । घृता-  
लाभे,—इत्यकरणाच्च । तस्मादियमेवावधारणा,—प्रथमएव मधु-  
पर्कः कांस्यस्थः कांस्यापिधानश्च भवति, नान्तिमी—इति । ‘कंसे  
वितयमामिथ’—इति ब्रुवन्नाचार्य्यपुत्रस्वितयस्यैव कंसे ममासेचनं  
कंसेनापिधानञ्च, न द्वयोः,—इति दर्शयति । यथा खल्वभिक्रमणं  
प्रयाजमात्रस्यैवाङ्गं न पुनरनुयाजादीनां प्रकरणापात्तानाम्,—  
इति तृतीयाध्याये सिद्धान्तितम्, तददत्रापि स्यात् । अतएव,—

“साक्षतं सुमनोयुक्तमुदकं दधिमिश्रितम् ।

अर्घ्यं, दधिमधुभ्याञ्च मधुपर्कविधीयते ॥

कांस्येनैवार्हणीयस्य निनयेदर्घ्यमञ्जली ।

कांस्यापिधानं कांस्यस्थं मधुपर्कं निर्वदयेत्” ॥

इति कक्षीरदीपेऽपि मधुपर्कपदं स्वात्मैव मधुपर्कमाह, नापरम् ।

व्यक्तिवचनं खल्वेतत् सन्निहितामेव व्यक्तिं गन्ताति वदितं नास-

त्रिहिताम् । आग्नेयीन्यायात् । तदनेन दधिमधुभ्यां यो मधुपर्क-  
विधीयते, सोऽपि कांस्यापिधानः कांस्यस्थेति कात्यायने-  
नोक्तम् । तस्मादाद्यौ मधुपर्कौ कांस्यापिधानौ कांस्यस्थौ च  
भवतः, नापरौ,—इति सिद्धम् ।

यच्च,—“दधनि मध्वानीय सर्पिर्वा मध्वलाभि”—इति गृह्या-  
न्तरम् । तदन्येषामेव नास्माकम् । कस्मात् ? अस्मच्छास्त्रे तदनु-  
पदेशात् । विशेषस्योपदेशाच्च ।

रघुनन्दनस्तु च्छन्दोगोऽप्येतदनालोचयन्,—दधिमधुमात्रेण मधु-  
पर्काभिधानं घृतासम्भवेपरम्—इति परिकल्प्य, ‘तत्सम्भवे  
गोभिलः’—इत्यभिधाय, “मधुपर्कं दधिमधुघृतमपिहितं कांस्ये  
कांस्येन”—इति पारस्करगृह्यसूत्रम् ; “पिहितं कांस्यस्थम्”—  
इत्याकुलीकृत्य लिखित्वा, ‘पूर्ववचने पात्रानुपदेशात् कांस्यपात्रं  
विनाऽपि मधुपर्कीदीयते’—इति वर्णयाञ्चकार ।

तदसङ्गतम् । मधुपर्कान्तरे मधुपर्कान्तरोक्तविशेषस्य संश्लेषा  
भावात् । ‘यद्धि यदुपक्रम्य श्रुतं तत्तत्रैवाङ्गं नान्यत्र,’—इति  
भवानेवाह । प्रथमयोहि मधुपर्कयोर्विशेषः श्रूयते, नापरत्र । स  
खल्वयं विशेषएवान्यत्र नास्ति । तत्कुतएव तत्र पात्रानुपदेशात्  
प्रथमावपि मधुपर्कौ कांस्यपात्रं विना देयौ स्याताम् । अपिच ।  
मध्वभावे घृतेन मधुपर्कं गृह्यान्तरकाराः स्मरन्ति, भवान्  
पुनर्मन्यते,—घृतासम्भवे ‘दधिमधुमात्रेण मधुपर्कः’—इत्यहो  
प्रमादः । घृतासम्भवे वचनस्य विषयत्वे खल्वशक्तविषयमेव वचन-  
मिति कांस्यापात्रासम्भवेऽपि शक्यं नेतुम् । तस्याशक्तविषयत्वस्य

भवतोऽविवादात् । तत् कथमेतद्वचनावष्टब्धेन दधिमधुघृतवाक्ये  
श्रूयमाणस्यापि कांस्यपात्रस्योपलक्षणतां भङ्ग्यन्तरेणाभ्युपगच्छति ।  
वाक्ययोरनयोः परस्परसम्बन्धाभावात् । अपिच । भवान् खलु  
पारस्करीयं सूत्रं गोभिलीयमिति ब्रवीति पारमर्षश्च सूत्रमाकु-  
लयति, -- इति किमत्र ब्रूमः ॥ ६८ ॥

अथेदानीम् -- “शृतमभिघार्योदगुहास्य प्रत्यभिघारयेत्” -- इति  
सूत्रोक्तं चरोरभिघारणं प्रत्यभिघारणञ्च व्याकुरुते, -

पवित्वान्तर्हितं कृत्वा चरुं प्राज्ञोऽभिघारयेत् ।

उहास्य चैव विधिना एवं तन्त्रं न लुप्यते ॥ ६९ ॥

प्राज्ञोबुद्धिमान्, उदगग्रेण पवित्रेण चरुमन्तर्हितं व्यवहितं कृत्वा ;  
चरुमध्ये उदगग्रं पवित्रं निधायेत्यर्थः । अभिघारयेत् घृतसूवेणा-  
प्लावयेत् । चरुमुत्तरस्यां दिशि उहास्य उत्तार्य च, पूर्वोक्तनैव  
विधिना पुनरभिघारयेत् । एवं कृतं तन्त्रमङ्गविस्तारो न लुप्यते ॥ ६९ ॥

चतुर्मुष्टिश्चरुः कार्य्यश्चतुर्णामुत्तरोऽपि वा ।

कपालस्य प्रमाणेन अपूपानष्टकाविधौ ॥ ७० ॥

चरुतन्त्रे चतुर्मुष्टिपरिमितश्चरुः कर्त्तव्यः । अपि वा, अथवा,  
बहुदैवत्ये चरौ चतुर्णां मुष्टीनामुत्तरोऽधिकोऽपि चरुः कर्त्तव्यः ।  
अष्टकाविधौ तु कपालस्य प्रमाणेन अपूपान् -- मण्डकान् कुर्यात् ।  
मुष्टिः पलमित्यनर्थान्तरम् । बहुपाणिः कस्मान्नोच्यते ? आचार्य-  
विराधादिस्थाह । एवं खल्वेकदैवत्येऽपि चरौ चतुर्मुष्टिकरणे  
आचार्यसूत्रं विरुध्येत । तथाच सूत्रम् । “अमुष्मे त्वा शुष्टं

निर्व्वपामीति देवतानामादेशं सकृत् द्विस्तूष्णीम्” — इति ।  
तस्मात्,—सुष्टिरत्र पलमेव,—इति प्रतिपद्यामहे । तदिदं  
हविःपरिमाणपरं वचनम् । अतएव ‘कर्मप्रदीपेऽपि,—

“देवतासंख्यया ग्राह्या निर्व्वपाश्च पृथक् पृथक् ।

तूष्णीं द्विरेव गृह्णीयादोमश्चापि पृथक् पृथक् ॥

यावता होमनिर्व्वृत्तिर्भवेद्वा यत्र कीर्त्तिता ।

शेषश्चैव भवेत् किञ्चित्, तावन्तं निर्व्वपेच्चरुम्” ॥

इत्यत्र परवचनेन हविःपरिमाणमेवोक्तम्, न सुष्टिसंख्या । तस्याः  
पूर्व्ववचनेनैवोक्तत्वात् । ‘तावन्तं चरुं निर्व्वपेत्’—इत्यस्यावचन-  
व्यक्तेर्हविःपरिमाणएव तात्पर्यावगतेश्च । तदनयोः परिमाण-  
योर्विकल्पो बोद्धव्यः । द्वयोरप्यस्मच्छास्त्रोक्तत्वात् । कात्यायनो-  
ऽपि ‘भवेद्वा’—इति वा शब्देन परिमाणान्तरं सूचयति ॥ ७० ॥

चतुर्भागं पाणितलात् कपालं याज्ञिकाविदुः ।

पृथक्कपालान् कुर्व्वीत अपूपानष्टकाविधौ ॥ ७१ ॥

पाणितलाच्चतुर्भागं कपालं याज्ञिकाः जानन्ति । तदिदं कपालं  
यज्ञ एवोपयुक्तम् । अष्टकाविधौ पुनर्नेतादृशं कपालं, किन्तु  
तत्र पृथक्कपालान्—अन्यादृशकपालसंस्कृतानपूपान् कुर्व्वीत ।  
अथवा । करतलाच्चतुर्भागं कपालमित्येकं वाक्यम् । तदिदं  
न्यूनतरकपालपरिमाणाभिप्रायं वचनम्,—न पुनरतोऽपि न्यून-  
परिमाणं कपालं कुर्यादित्ययमन्वयः । एवं खल्वनेन वाक्येन,—  
“द्वैत्यम्बकप्रमाणान्”—इति सूत्रम्—

“त्रैयम्बकं करतलमपूपामण्डकाः स्मृताः” ।

इति वचनञ्च न विरोक्ष्यते । अष्टकाविधौ पृथक्कपालान्—  
नानाकपालसंस्कृतान् अपूपान् कुर्वीत,—इत्यपरं वाक्यम् ।  
तदनेन,—“एककपालान्”—इति सूत्रं व्याख्यातम् ॥ ७१ ॥

वपाहोमे मुखेनैव होमे स्विष्टकृते तथा ।

व्यहृतीर्न प्रयोक्तव्या मुखे नाप्सु च लक्षणम् ॥ ७२ ॥

“स्थालीपाकावृता वपामवदाय स्विष्टकृदावृता वाऽष्टकार्यै स्वाहेति  
जुहोति”—इति सूत्रोक्ते वपाहोमे, मुखेन होमे—पूर्वोक्ते, स्विष्ट-  
कृहोमे च, मन्त्रानादेशे प्रयोक्तव्यत्वेन पूर्वमभिहिताः व्याहृतयोर्न  
प्रयोक्तव्याः । एषु मन्त्रस्योपदेशात्—एषु कर्त्तव्येषु एतदनुकूलं  
यत् किञ्चित् क्रियते, तत्र न व्याहृतिप्रयोगः—इत्ययमन्वयार्थः ।  
व्याहृतीः,—इत्यत्र पूर्वमवर्णोद्घृष्टव्यः । “जातरूपेण वाऽऽदाय  
कुमारस्य मुखे जुहोति”—इत्यादिसूत्रोक्ते मुखे होमे, उदकहोमे  
च पूर्वोक्ते, लक्षणं गोभिलोक्तं न कर्त्तव्यम् ॥ ७२ ॥

सन्ततः प्रणवः कार्य्यः पितृयज्ञेषु ब्राह्मणैः ।

उपांशुकरणञ्चापि सह कर्त्तव्यं समस्वरैः ॥ ७३ ॥

पितृयज्ञेषु पितृकर्मसु, कर्त्तव्यं कर्मकर्त्ता सह, समस्वरैर्ब्राह्मणैः,  
सन्ततोऽविरतः,—प्रतिमन्त्रमित्यर्थः । प्रणवश्चकारः करणीयः ।  
होमे, अन्यत्र च,—

“नोहुर्व्याहोममन्त्राणां पृथगादिषु कर्त्तव्यम् ।

अन्येषाञ्चाविकृष्टानां कालेनाचमनादिना” ॥



इति कर्मप्रदीपोक्तं द्रष्टव्यम् । “स्वरादिमृगन्तमोङ्कारं त्रिमात्र  
मकारान्तं कृत्वोत्तरस्य अर्धर्चेऽवस्येत् तत् सन्ततम्”— इति श्रीता  
म्रलायनोक्तलक्षणो वा सन्ततो द्रष्टव्यः । उपांशु,—

“शनैरुच्चारयेन्मन्त्रमीषदोष्टौ प्रचालयन् ।

किञ्चिच्छब्दं स्वयं विद्यादुपांशुः स जपः स्मृतः” ॥

इत्युक्तलक्षणं यथा भवति, तथा करणञ्च ज्ञेयम् । अथवा  
उपांशुशब्दोविविक्तपर्यायोऽव्ययम् । तदयमर्थः । उपांशु विविक्ते  
पितृयज्ञस्य करणं बोद्धव्यम् । तथाच मनुः ।

“शुचिं देशं विविक्तञ्च गोमयेनोपलेपयेत्” ।

इति ॥ ७३ ॥

“आसायमाहुतेः प्रातराहुतिर्नात्येति”—इत्यादिसूत्रैरतीतहोमा  
नाभागामिहोमकाले करणमुपदिष्टम् । तत्र, किमतीतहोम  
कृत्वा आगामिहोमः कर्त्तव्यः, आहोस्वित् आगामिहोमं कृत्व  
अतीतहोमः करणीयः ?—इत्येतदिदानीं वर्णयिष्यामः,—

कालातीतेषु होमेषु उत्तरैष्वागतेषु च ।

कालातीतानि हुत्वैव उत्तराणि समारभेत् ॥ ७४ ॥

ऋज्वर्थः श्लोकः ॥ ७४ ॥

यान्यतीतान्यतिक्रम्य उत्तराणि समारभेत् ।

न देवाः पितरस्तस्य प्रतिगृह्णन्ति तद्विः ॥ ७५ ॥

यः पुनर्यानि अतीतानि कर्माण्यकृत्वा उत्तराण्यारभते, देवाः  
पितरश्च तस्य तत्—अतीतहोमीयं हविर्न प्रतिगृह्णन्ति । अथवा

‘यानि’—इति यः,—इत्यर्थे व्यत्यायात् पदम् । यः अतीतान्य-  
कृत्वा उत्तराण्यारभते, देवाः पितरश्च तस्य तत्—सर्वमपि हविर्न  
प्रतिगृह्णन्ति ॥ ७५ ॥

अथेदानीम्—“अग्नये स्वाहेति पूर्वां तूर्णामिवोत्तरां मध्ये चैवा-  
पराजितायाश्चैव दिशीतिसायम्”—इति सूचोक्तामपराजितां  
दिशं व्याकुर्वते,—

प्रक्रमणे तथोद्वाहे होमे स्विष्टकृते तथा ।

यस्यां दिशि विधिं प्राहुस्तामाहुः पराजिताम् ॥ ७६ ॥

प्रक्रमणे—ब्रह्माः सप्तपदीगमने, तथोत्तरविवाहे, स्विष्टकृद्धोमे  
च, यस्यां दिशि विधानं प्राहुः आचार्याः, तां दिशमपराजितां  
ब्रुवन्त्याचार्याः ; प्रागुदीचीमेषानीमित्यर्थः । तथाच प्रक्रमणे  
गोभिलसूत्रम् । “सूर्येण शेषमग्नावोप्य प्रागुदीचीमभ्युक्ताम-  
यत्येकमिषइति” इति । तथोत्तरविवाहे । “प्रागुदीच्यां  
दिशि यद्वाङ्मणकुलमभिरूपम्”—इति । तथा स्विष्टकृद्धोमे ।  
“अग्नये स्विष्टकृते स्वाहेत्युत्तरार्धपूर्वाहं जुहुयात्” —

इति ॥ ७६ ॥

अयुक्तमम्लवर्णैरपर्युषितमेव च ।

हविष्यमेतदन्नाद्यमसुरैश्चाप्यमंयुतम् ॥ ७७ ॥

अम्लवर्णेन युक्तम्, न च पर्युषितम्, नाप्यसुरैश्चाप्यितम् ।  
तदीदृशमोदनाद्यं हविष्यमाहुः । असुरः इति नैघण्टुककाण्डे  
मेघनामसु पठितम् । तच्च तद्वोनविंशत्तमं नाम । तथा च,

असुरैर्मघैर्मघजलेन मिश्रितमित्येतत् । मेघोदकस्यापवितृत्वात् ।  
तथाच स्मरणम् ।

“स्नानमाचमनं दानं देवतापितृतर्पणम् ।

शूद्रोदकेन कुर्वीत तथा मेघादिनिःसृतैः” ॥

इति । अथ वा । असुरैः—क्षारविदाहभिरमिश्रितमित्यर्थः ।  
कथं ज्ञायते ? शृणु यथा ज्ञायते । असुरूपतापः—इति ह्यनर्थान्तरम् ।  
अमुं रान्ति ददति ये क्षारादयस्ते खल्विमे असुराः भक्ष्यन्ते ।  
असुरैः—इति लिङ्गव्यत्यासाद्वा पदं द्रष्टव्यम् । असुराभिरित्यर्थः ।  
असुरा रजनी हरिद्रेत्यनर्थान्तरम् । बहुवचनादन्यैरप्येवविधेर-  
मिश्रितम्—इति । अपरग्राह । ‘असुरैरश्वादिभिर्न भक्षितम्’—  
इति ।

तदनेन,—“हविष्यमन्नं प्रथमं परिजपितं भुञ्जीत”—इति  
सूत्रोक्तं हविष्यमन्नं व्याख्यातम् । “तावुभौ तत्प्रभृति तिरात्र-  
मक्षारलवणाग्निौ”—इत्यादिना सूत्रितमक्षारलवणमप्यनेनैव  
व्याख्यातं वेदितव्यम् । एतदनुपदमेव ‘हविष्यमन्नम्’—इति  
सूत्रणात् । तस्यैव खल्वक्षारलवणाग्नस्य प्रथमे अग्ने विशेष-  
विवक्षया सूत्रमिदं प्रवृत्ते,—‘हविष्यमन्नम्’—इत्यादि । तदत्र,  
लवणमात्रप्रतिषेधात्,—क्षारमृत्तिकादिक्लृप्तलवणमन्नं लवणमक्षार-  
लवणम्,—इति रघुनन्दनव्याख्यानं नादरणीयम् । यच्च,—“लवणे  
सैन्धवसामुद्रे”—इति हविष्यान्नविषयं स्मरणान्तरम् । तदप्येतद्व्या-  
तिरिक्तविषयं बोद्धव्यम् । कस्मात् कारणात् ? स्वशास्त्रपरि-

भाषायाः शीघ्रमुपस्थितत्वात् । सामान्यस्य विशेषेतरपरत्वीप-  
पत्तेः ॥ ७७ ॥

इक्षवः सर्व्वखल्वाश्च कोद्रवा वरटैः सह ।

अकृताग्रयणाभक्ष्या येषां नोक्ताहविर्गुणाः ॥ ७८ ॥

इक्षवः, सर्व्वखल्वाः चणकाः, कोद्रवाः प्रसिद्धाः, वरटोवरटौत्यन-  
र्थान्तरम् । तैर्वरटैः सह, इमे इक्षुप्रभृतयः अकृताग्रयणाः भक्ष-  
णीयाः । येषां हविर्गुणाः नोक्ताः—येषां हविर्द्वं नोक्तं, तइमे  
इक्षुप्रभृतयः इत्यर्थः । न कृतं आग्रयणं नवगस्येष्टिर्यः, तइमे  
अकृताग्रयणाः—अकृतनवगस्येष्टयोभण्यन्ते ॥ ७८ ॥

नवयज्ञेऽधिकारस्थाः श्यामाकाव्रीहयोयवाः ।

नाश्रीयान च हुत्वैवमन्येष्वनियमः स्मृतः ॥ ७९ ॥

नवयज्ञे योऽधिकारः, तत्र तिष्ठन्ति,—इति नवयज्ञेऽधिकारस्थाः,—  
नवयज्ञे अधिकृताः—इत्येतत् । तदित्यभृताः श्यामाकादयः न  
हुत्वा—होममकृत्वा नवयज्ञमकृत्वा, इति यावत् । नाश्रीयः  
नाशनीयाः । अन्येषु पुनर्गोधूमादिषु एवमनियमः होमस्यानियमः  
स्मृतः । अतएव गोभिलेन ब्रीहियज्ञमभिधाय, “एतयैवाहुता  
श्यामाकयवानाम्”—इति त्रिष्वेव नवयज्ञः स्मृतितः । गोधूमा-  
दिषु तु करणेभ्युदयः, अकरणेऽपि न प्रत्यवायः । सोऽग्रमा-  
चार्यानुक्ते विशेषः । श्यामाकयज्ञोऽपि वनस्यैव । “श्यामा-  
कोवनिनः स्मृतः”—इति वचनात् ॥ ७९ ॥

अथेदानीं आहमधिकृत्य पृच्छति,—

आहे ब्राह्मणएकस्मैत् स्वल्पञ्च प्रकृतं यदि ।

वैश्वदेवं कथं तत्र ? इति मे संशयोमहान् ॥८०॥

आहे यद्येकोब्राह्मणः स्यात्, प्रकृतं आहोपयुक्तमन्नं वा यद्यल्पं स्यात्, तदा तत्र कथं वैश्वदेवं भवति,—इति मम महान् संशयः । तदिदं पश्नद्वयम्—बहुद्रव्यमद्भावेऽपि ब्राह्मणासम्पत्त्या एकब्राह्मण-पक्षे कथं वैश्वदेवं स्यात्,—इति । ब्राह्मणसम्पत्तिसम्भवेऽपि द्रव्यस्याल्पत्वेन बहुब्राह्मणभोजनासम्भवे कथं वैश्वदेवं स्यात्,—इति च ॥ ८० ॥

अत्रोत्तरमाह,—

प्रणीतान्नाद्यमुद्धृत्य सर्वस्य प्रकृतस्य तु ।

ब्राह्मणाय प्रदातव्यम्, एवं भवति सम्पदि ॥८१॥

प्रकृतस्य आहारार्थमुपकल्पितस्य सर्वस्य, प्रणीतं प्रणेतुं योग्यमन्ना-द्यमुद्धृत्य पृथक् कृत्वा, वैश्वदेवार्थमित्यर्थः । वैश्वदेवस्य पश्नविषय-त्वादुत्तरमपि तद्विषयमेव भवितुमुचितम् । तदेवं वैश्वदेवार्थमन्नं पृथक् कृत्वा निवेद्य आडात् परं तदन्नं ब्राह्मणाय कस्मैचित् प्रदातव्यं प्रतिपादयितव्यम् । तथा च वशिष्ठः ।

“यद्येकं भोजयेत् आहे दैवं तत्र कथं भवेत् ?

अन्नं पात्रे ससुद्धृत्य सर्वस्य प्रकृतस्य तु ।

देवतायतने कृत्वा ततः आहं समापयेत् ॥

प्रास्येदग्नौ तदन्नन्तु दद्याद्वा ब्रह्मचारिणि” ।

इति ।

“एकस्मिन् ब्राह्मणे दैवे साग्नेरग्निर्भवेत् सदा ।

अनग्नेः कुशमुष्टिः स्यात् आदिकर्मणि सर्वदा” ॥

इति च स्मृत्यन्तरम् । स स्वल्पं बहुद्रव्यसद्भावेऽपि ब्राह्मणसम्पत्तौ विधिः । कथं ज्ञायते ? द्रव्यविशेषणतया सर्वस्येति श्रुतः । स हि भूरिद्रव्यकृत्स्नवाची । अतोऽवगच्छामः भूरिद्रव्यसद्भावेऽपि ब्राह्मणसम्पत्तौ विधिरयम्—इति । तस्मिन् विधिं ब्राह्मणसम्पत्तावपि द्रव्यस्याल्पत्वे अतिदिशति,—एवं भवति सम्पदि,— इति । ब्राह्मणसम्पत्तावपि द्रव्यस्याल्पत्वे एवमेव कर्तव्यमित्यर्थः ॥ ८१ ॥

तत्र सामगस्य प्रसंगमाह,—

यद्येकं भोजयेत् आदे ऋन्दोगं तत्र भोजयेत् ।

ऋचो यजूंषि सामानि त्रैविद्यं तत्र तिष्ठति ॥ ८२ ॥

पूर्वार्द्धस्य हेतुरूपमुत्तरार्द्धम् । त्रैविद्यं त्रयोविदाः । स्वार्थं तद्वितः । तत्र ऋन्दोगे । दन्दोगे तावत् सामानां तदाश्रयभूतानामृचां च स्थितिः सुप्रसिद्धैव । पठ्यमानमन्त्रकाण्डे ताण्ड्यब्राह्मणादौ च केषाञ्चित् यजुषां पाठात् यजुषामपि तत्र स्थितिरवशोद्वया । ऋन्दोगस्य स्तुतितात्पर्य्यकं वा वाक्यम् । ऋज्वन्यत् ॥ ८२ ॥

तत्र फलार्थवादमाह,—

ऋग्भिस्तु पितरः प्रीतायजुर्भिस्तु पितामहाः ।

सामभिः प्रमितामहास्तस्मात् तत्र भोजयेत् ॥ ८३ ॥

तं ऋन्दोगम् । तत्र आदे । श्लिष्टमन्यत् ॥ ८३ ॥

अटेत पृथिवीं कृत्स्नां सशैलवनकाननाम् ।

लभेत यदि पितर्ये साम्नामक्षरचिन्तकम् ॥ ८४ ॥

वनकाननयोरवान्तरभेदविवक्षया पृथगुपन्यासः । अथवा । वनं नीरं जलमित्यनर्थान्तरम् । काननशब्दस्य गृहमव्यर्थोऽस्ति ॥ ८३ ॥

एकस्य पुनः पुनः आहभोक्तृत्वेऽपि दोषोनास्तीति प्रसङ्गादाह,—

दर्भाः कृष्णाजिनं मन्त्राब्राह्मणाश्च विशेषतः ।

नैते निर्माल्यतां यान्ति नियोज्यास्तु पुनः पुनः ॥ ८५ ॥

कृष्णाजिनं कृष्णसृगचर्म । प्रसिद्धान्ये । एते दर्भादयोनिर्माल्यतां निर्वीर्यतां न प्राप्नुवन्ति । एवं खल्वग्रिमश्लोके,—“निर्माल्या-  
श्चिति पावकाः”—इति वचनमाञ्जस्येनोपलक्ष्यते । तस्मात्, पुनः पुनरपि नियोज्याः । तत्त्वकारस्त्वन्यथेमं श्लोकं पठति ;—

“दर्भाः कृष्णाजिनं मन्त्राब्राह्मणाहविरग्नयः ।

अयातयामान्येतानि नियोज्यानि पुनः पुनः” ॥

इति । तत्र, अयातयामत्वम् अपि अनिर्माल्यतापर्यवसायि बोद्धव्यम् । कुतः ?

“जीर्णञ्च परिभुक्तञ्च यातयाममिदं इयम्” ।

इत्युक्तेः । स्मृत्यन्तरे तु विशेषः ;—

“संग्रहाह्वरं यावत् शुद्धिः स्यादिभ्यवर्हिषाम् ।

अतः परं न गृह्णीयात् जपादौ यज्ञकर्म्मणि” ॥

इति । अत्र च,—

“मासे नभस्यमावस्या तस्यां दर्भचयोमतः ।

अयातयामास्ते दर्भाविनयोज्याः पुनः पुनः” ॥

इति मरीचिवचनात् यावन्मावस्यायामेव चितानां दर्भानामया-  
तयामत्वम् । एवमेके । ‘सर्व्वदैव चितानां दर्भानामयातया-  
मत्वम् । मरीचिवचनन्तु,—

“वार्षिकांश्चतुरोमासान् नाहरेत् कुशमृत्तिकाः ।

आददीत त्वभावे तु मद्योयस्योपयोजनम्” ॥

इति शिवरहस्यीयस्य निषेधस्यापवादकम् । एवमपरं । तदत्र  
भगवन्तोभूमिदेवाः प्रमाणम् । पूर्व्वस्तु कल्पो युक्तः प्रतिभाति ।  
कुतः ? मरीचिवचने ते दर्भा इति तच्छब्देन नभस्यमावस्यायां  
चितान् दर्भान् परामृश्य तेषामयातयामत्वकथनादुभयोरैकवाक्य-  
तोपपत्तेः । शिवरहस्यानार्पत्वन्तु तेषामप्यनुमतम् । अमुकभट्टे-  
नापि दानसागरेऽभिहितम् —“लोके ‘प्रमिदमेतद्दिशुरहस्यं शिव-  
रहस्यञ्च इयमिह न परिगृहीतं मयंहरूपञ्च यत्नतोऽवधार्यम्”-  
इति ॥ ८५ ॥

किममीषां न भवत्येव निर्मात्यता ? एवं खलु प्राप्तम् । तत-  
इदमारभ्यते,—

दर्भाः पिण्डेषु निर्मात्याविप्राः प्रेतान्नभोजनं ।

‘मन्त्राः शूद्रेषु निर्मात्यानिर्मात्याश्चिति पावकाः ॥ ८६ ॥

पिण्डेषु प्रतिष्ठादर्भानिर्मात्याभवन्ति कश्चान् हाडत्यर्थः । प्रेता-  
न्नस्य—प्रेताणीचिनामन्नस्य प्रेतयाहन्नस्य वा भोजनं कर्तं,



विप्रानिर्ध्याव्याभवन्ति । शूद्रेषु प्रयुक्तामन्त्रानिर्ध्याव्याभवन्ति ।  
चितायां ये अग्नयः ते निर्ध्याव्याभवन्ति ॥ ८६ ॥

पिण्डार्थं ये स्तृतादर्भास्तर्पणन्तु कृतन्तु यैः ।

धृतैः कृते च विण्मूत्रे त्यागस्तेषां विधीयते ॥ ८७ ॥

ये दर्भाः पिण्डनिर्ध्यापणार्थं स्तृताः, यैश्च दर्भैः—“यैः कृतं पिण्ड-  
तर्पणम्”—इति स्मरणात्—पिण्डतर्पणं कृतम्, धृतैर्दर्भैः—  
( इत्यन्वावे तृतीया )—विण्मूत्रे कृते च, तेषां दर्भाणां परित्यागः  
क्रियते । तत्र विशेषमाह लघुहारीतः ।

“पिण्डार्थं ये स्तृता दर्भायैः कृतं पिण्डतर्पणम् ।

मूत्रोच्छिष्टैर्धृता ये च तेषां त्यागो विधीयते ॥

नीवीमध्ये च ये दर्भा ब्रह्मसूत्रे च ये धृताः ।

पवित्रांस्तान् विजानीयाद् यथा कायस्तथा कुशाः” ॥

इति । तदत्र मूत्रोच्छिष्टैर्धृता ये च इत्यस्यापवादतया परवचना-  
रन्ध्रः इति नारायणोपाध्यायाः । एवञ्च विण्मूत्रोत्सर्गकाले  
नीवीमध्ये ब्रह्मसूत्रे वा धृतानां कुशानां त्यागो न करणीयः,—  
इत्युक्तं भवति ॥ ८७ ॥

अवसिता प्रासङ्गिकी कथा । प्रकृतामिदानीमनुवर्त्तामहे,—

‘उरसि पितरोभुङ्क्ते वामपार्श्वे पितामहाः ।

प्रपितामहादक्षिणतः, पृष्ठतः पिण्डतक्षुकाः ॥ ८८ ॥

आह्वे एकस्य ब्राह्मणस्य भोजने, तस्योरसि हृदये—अग्रत इत्येतत् ।  
पितरोभुञ्जते । परतोऽप्येवं वर्णनीयम् । ‘पिण्डतक्षुकाः पिण्ड-

लेपभुजस्रतुर्थाद्याः पितरः,—इति दीक्षितभाष्यम् । तदमे  
पृष्ठतोभुञ्जते ॥ ८८ ॥

क्षुते निष्ठीवने चैव दन्तोच्छिष्टे तथाऽनृते ।

पतितानाञ्च संभाषे दक्षिणं श्रवणं स्पृशेत् ॥ ८९ ॥

क्षुते कृते । निष्ठीवने श्लेष्मादिनिरमने कृते । दन्तोच्छिष्टे -  
दन्तलङ्घनोच्छिष्टे, जिह्वाभिमर्षणयोग्ये निगीर्णे वा, इत्यभिप्रेतम् ।  
कथं ज्ञायते ? “दन्तश्छिष्टे दन्तवदन्यत्र जिह्वाभिमर्षणात्,  
प्राक् च्युतेरित्येके । च्युतेरास्त्रावद्विद्यान्निगिरन्नेव तत् शुचिः” -  
इति स्मरणात् । तथा अनृते मिथ्यावचने कथिते, पतितानां  
संभाषे च, दक्षिणं कर्णं स्पृशेत् । स खल्वयं कर्मकाले विधि-  
रित्यवगच्छामः । “सुप्ता भुक्त्वा क्षुत्वा स्नात्वा पीत्वा विपरिधाय  
च, रथ्यामाक्रम्य श्मशानञ्चाचान्तः पुनराचामेत्” इति गोभिल-  
सूत्रमपि कर्मकालादन्यत्र,—इति च प्रतिपद्यामहे । किं  
कारणम् ? परस्परविरोधोऽन भविष्यति,—इति । तथा च  
स्मरणम् ।

“क्षुते निष्ठीविते सुप्ते परिधानेऽनुपातने ।

कर्मस्थेषु नाचामेत् दक्षिणं श्रवणं स्पृशेत्” ॥

इति ॥ ८९ ॥

दक्षिणकर्णस्पर्शं हेतुविवक्षया इदमाह,—

मरुतः सोमइन्द्राग्नी मित्रावरुणौ तथैव च ।

एते सर्वे च विप्रस्य श्रोत्रे तिष्ठन्ति दक्षिणे ॥ ९० ॥

एतस्मात् कारणात् दक्षिणश्रवणं स्पर्ष्टव्यम् । मरुतोवायवः अमरा-  
वा । सोमादीनां पृथगुपन्यासोविवक्षया भविष्यति । मित्रा-  
वरुणौ,—इति देवताद्वन्द्वे दीर्घः ॥ ८० ॥

आत्मतन्त्रेषु यन्नोक्तं तत् कुर्यात् पारतन्त्रिकम् ।

विशेषाः खलु सामान्याये चोक्ता वेदवादिभिः ॥ ८१ ॥

तन्त्रं शास्त्रमित्यनर्थान्तरम् । आत्मनस्तन्त्रेषु यन्नोक्तं, तत् पर-  
तन्त्रोक्तं कुर्यात् । ये च सामान्याः सर्वशाखिसाधारणाः,  
विशेषाः—

“नित्यं स्नात्वा शुचिः कुर्याद्देवर्षिपितृतर्पणम्” ।

इति ।

“मन्तोषं परमास्थाय सुखार्थं संयतोभवेत्” ।

इति चैवमादयः, वेदवादिभिर्मन्वादिभिरुक्ताः, ते च कर्त्तव्याः ।

एवं वा -

ये च साधारणाविशेषाः - आचमनादयः, मन्वादिभिरुक्तास्ते च  
कर्त्तव्याः । तदिदं श्रौताभिप्रायं वचनम् । कथं ज्ञायते ?

“स्नात्तं साधारणं तेषु ग्राह्यं श्रौतेषु कर्मसु” ।

इति गृह्यपरिशिष्टान्तरदर्शनात् ।

एवं वा—

ये च सामान्याः साधारणाः - परिभाषारूपाः इत्येतत् ।  
विशेषाः—“उच्चैर्हृत्वा क्रियते उच्चैः साम्ना उपांश यजुषा”—  
इत्येवमादयः, वेदवादिभिरुक्ताः, ते च कर्त्तव्याः । वेदं वदितुं

शीलं येषां तदमे वेदवादिनो वेदप्रवक्तारः कठादयो भण्यन्ते ।  
न खलु तत्रभवन्तो मन्वादयो वेदवादिनः, स्मार्त्तारोहि ते  
वेदार्थस्य ।

एवं वा—

सामान्याः—समानकस्मादयः ये विशेषाः वेदवादिभिरुक्ताः, ते  
च करणीयाः । तदनेन,—शाखान्तरीयगुणानामपि शाखान्तरे  
उपसंहारः कर्त्तव्यः—इत्युक्तं भवति । तथाच गृह्यपरिशिष्टान्तरम् ।

“श्रौतेषु सर्वशास्त्रोक्तं सर्वस्यैव यथोचितम्” ।

इति । सेयं शाखान्तराधिकरणन्यायमूला स्मृतिरिति द्रष्टव्यम् ।  
किं भवति तर्हि प्रयोजनं पूर्वार्थस्य ? ननु परार्द्धेनैव गुणोपसंहार-  
उपदिष्टः । उच्यते । यदात्मतन्त्रे उपदिष्टं तत्र परतन्त्रोक्तगुणोप-  
संहारः परार्द्धस्यार्थः । यत् पुनर्नोपदिष्टमेवात्मनस्तन्त्रे, तदपि  
परतन्त्रोक्तं करणीयमिति प्रयोजनं पूर्वार्थस्य । यथा खल्वग्नि-  
होत्रमस्मच्छाखायां नोपदिष्टं, तदपि याजुर्वेदिकमनुष्ठीयते-  
ऽस्माभिः । तदेतत् परिशिष्टकृतः कात्यायनस्य वचनभवादेनाव-  
धार्यते । तच्चोदाहरिष्यामः ॥ ८१ ॥

ऊनीवाऽप्यतिरिक्तोवा यः स्वशास्त्रोक्तमाचरेत् ।

तेन सन्तनुयात् यज्ञं न कुर्यात् पातन्त्रिकम् ॥ ८२ ॥

स्वशास्त्रे न्यूनो वा अधिको वा याविधिरुक्तः, तं स्वशास्त्रोक्तं  
विधिमाचरेत् । तेनैव यज्ञं विस्तारयेत् । परतन्त्रोक्तं न  
कुर्यात् ॥ ८२ ॥

यः स्वशाखोक्तमुत्सृज्य परशाखोक्तमाचरेत् ।

अप्रमाणमृषिं कृत्वा सोऽन्ये तमसि मज्जति ॥ ६३ ॥

यः पुनः स्वशाखोक्तं त्यक्त्वा परशाखोक्तमाचरेत्, स खल्वयमृषिः । स्वशाखाचार्यमप्रमाणं करोति । स खल्वृषिमप्रमाणं कृत्वा अन्ये तमसि — नरके पतति ।

इदमिदानीं सन्दिह्यते । एवन्तावत्—‘आत्मतन्त्रेषु यन्नोक्तम्’— इत्यनेन पारतन्त्रिकमपि कर्त्तव्यतयोपदिष्टम्, ‘जनोवाप्यतिरिक्तोवा’—इत्यनेन ‘यः स्वशाखोक्तमुत्सृज्य’—इत्यनेन च पुनरेतन्निषिद्धम्, किं पुनरत्र तत्त्वम् ? उभयं तत्त्वमित्याह । कुतः ? उभयोरेवोपदेशात् । विरुद्धं तर्हि ? न । विषयभेदात् । कथम् ? उच्यते । ‘आत्मतन्त्रेषु यन्नोक्तम्’—इति तावत् श्रौताभिप्रायम् । ‘जनोवा’—इत्यादिकन्तु गृह्यशास्त्राभिप्रायकम् ; इति विषयभेदादुभयं तत्त्वमिति निश्चीयते । कथं पुनर्ज्ञायते ;—गृह्यशास्त्राभिप्रायेणोत्तरः पक्षः—इति ? पारिशेष्यादिति ब्रूमः । श्रौताभिप्रायेण पूर्वः पक्ष इति खल्ववोचाम । तस्मादुत्तरः पक्षः पारिशेष्याद्गृह्यशास्त्राभिप्रायेण भविष्यति ।

॥ इतश्चैतदेवं भविष्यति । अप्रमाणमृषिं कृत्वेत्यभिधानात् । न खल्वपि श्रौतेषु पारशाखिकमावरन् ऋषिमप्रमाणं करोति । न खल्वृषिः कर्त्ता वेदस्य नित्योहि वेदराशिर्मिमांसकानाम्, अपौरुषेयस्यान्येषाम् । ‘प्रवक्तृतिवेत्,—इति चेन्नवान् पश्यति ; माभूत् कर्त्ता ऋषिवेदस्य, प्रवक्ता तु भवति’ । ‘भवतु, किमतो-

भवति ?' 'एतदतो भवति,—यद्येवं, औत्तेष्वपि पारशाखिकमा-  
चरन् प्रवक्तारमृषिमप्रमाणं करोति' । 'नैतत् साधु मन्यामहे ।  
पूर्वसिद्धां हि वाचमृषिः प्रौवाच । पारशाखिकश्चाचरन् तामेव  
वाचमप्रमाणं करोति, न ऋषिम् । न वा, नित्यनिर्दोषस्य पूर्व-  
सिद्धस्य वेदस्य अप्रामाण्यमनुपन्यस्य परसिद्धस्य प्रवक्तुर्ऋषे-  
प्रामाण्यं युक्तमुपन्यसितुम् । तदधीनसिद्धत्वात्तस्य । गृह्यशास्त्राभि-  
प्रायत्वे तु वाक्यस्यैतत् स्यात् । वेदार्थमनुस्मरन् स्वऋषिः प्रयोग-  
शास्त्रं रचयाञ्चकार । तच्चातिक्रामन् नृनमृषिमप्रमाणं करोति ।  
तदनुमितां श्रुतिमपि,—ऋषिमप्रमाणं कुर्वन्नेव अप्रमाणं  
करोति' । शास्त्रान्तरदर्शनाच्चैवमवगच्छामः । तथाच नीलाम्ब-  
रादिधृतं गृह्यपरिशिष्टान्तरम् ।

“प्रयोगशास्त्रं गृह्यादि न समुच्चीयते परैः ।

प्रयोगशास्त्रताज्ञानैरनारम्भविधनितः ॥

बह्वक्ष्यं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थं कृते सर्व्वः कृतो भवत् ॥

औत्तेषु सर्व्वशास्त्रोक्तं सर्व्वस्यैव यथोचितम् ।

स्मार्त्तं साधारणं तेषु याज्ञं औत्तेषु कर्मसु” ॥

इति । “यथोचितम्”—इति कुर्व्वन्नविरोधिनएव परोक्तस्य कारण-  
मनुजानीते । कात्यायनोऽपि कर्मप्रदीपे,—

“अक्रिया त्रिविधा परोक्ता मुनिभिः कर्मकारिणाम् ।

अक्रिया च परोक्ता च तृतीया चायथाक्रिया” ॥

इति गृह्यशास्त्राभिप्रायेण परोक्तां क्रियां निन्दित्वा,—

“यन्मान्नातं स्वशाखायां परोक्तमविरोधि च ।

विद्वद्भिस्तदनुष्ठेयमग्निहोत्रादिकश्चैव” ॥

इति श्रौतमेवाग्निहोत्रादिकं पारशाखिकं कर्तव्यमुपदिशति । तदेवमादिभिर्वचनैरवगच्छामः,—श्रौतेषु पारशाखिकं करणीयं न गृह्योक्तेषु,—इति ।

आह । ‘यदि प्रयोगशास्त्रं गृह्यादि परैर्न समुच्चियते, परं तर्हि सामान्यं विधानमनर्थकं भवति’ । ‘यदि भवत्यनर्थकं, किमिति वयमुपालभ्येमहि’ । ‘न युष्मानुपालभामहे,—किन्तु, माभूदनर्थ-किमिति तदपि समुच्चिनुमः,—इति ब्रूमहे’ । ‘सत्यमेवं ब्रवीषि, न तु प्रमाणोपेतं ब्रवीषि । प्रयोगशास्त्रविरोधाद्धि नायं समुच्चयः सेदुमर्हति । योहि सामान्यस्यविधानस्यानर्थक्यं परिजिहीर्षु-स्तदपि समुच्चिनोति, स खल्वयं स्वशास्त्राचार्यमृषिं प्रमाणं सत्तमप्रमाणं करोति । क्रममपि प्रयोगशास्त्रीयं विरुणद्धि । उक्तमृजति च स्वशाखाश्रयं विधानम् । सेयं पितरमुपेत्य स्वशुरे गाढा भक्तिः । कात्यायनोऽपि,—

“स्वशाखाश्रयमुत्सृज्य परशाखाश्रयन्तु यः ।

कर्तुमिच्छति दुर्मेधा मोघं तत्तस्य चेष्टितम्” ॥

इत्यनेन एनं निन्दति । योहि ऋषिभिर्निन्द्यते, स कथं श्रद्धेय-वचनस्तत्रभवतां शिष्टानाम् भवेत् । ‘अथ यथोभयमपि न विरोक्ष्यते, तथा करिष्यामः’ । ‘नैवं शक्यम्’ । ‘कस्मात्.?’ ‘असम्भवात् । स्वशाखाश्रयस्य खल्वन्तराऽन्तरा किमपि किमपि सामान्यं विधानं निवेशयन् सामान्यमपि विधानमाकुलयति,

स्वशाखाश्रयमपि । सोऽयं समुच्चयो न प्रयोगशास्त्रं न खल्वपि सामान्यं विधानमुपकरोति, क्रममन्यथयन् प्रधानमपि विगुणयति । तथाच, हृदिमिष्टवतो मूलमपि नष्टं स्यात् । 'अथ, क्रमः पदार्थानामुपकारे वर्तते । पदार्थप्राप्तेरुत्तरकाले हि क्रम आपतति । यदा च पदार्थः प्राप्नोति, तदा क्रमएव नास्ति । न खलु पश्चिमसिद्धेन क्रमेण विरोधात् पूर्वसिद्धः पदार्थएव न कर्त्तव्यो भवति । तस्मात्, न्यायविरोधस्त्वत्यच्चे दोषः । 'भवेदेतदेवम्,— यदि वचनमत्रार्थं प्रमाणं न स्यात् । अस्ति च वचनम्—प्रयोगशास्त्रम्—इत्यादि । किमिवहि वचनं न कुर्यात् । नहि वचनस्य कश्चिदतिभारोनाम । भवदीयेऽपि पक्षे न्यायान्तरविरोधोजागर्त्ति । न च पदार्थोऽपि पूर्वसिद्धः । सिषाधयिषितः खल्वेष भवता । विषमश्रयमुपन्यासः । सर्वपदार्थानां शेषभृताः खल्वचमनादयः पदार्थप्रावल्यादनुष्ठीयन्ते, न सर्वे । न चात्रानुतिष्ठासितानां शेषत्वं प्रामाणिकम् ।

भिन्नानि चेमानि कर्माणि प्रयोगशास्त्रीयाणि सामान्यानि च नामसाम्येऽपि, यथामश्वं रूपभेदादिभ्योऽङ्गुलभ्यः । संयोगचोदनाभेदमप्येतेषु बहुनमुपलभामहे । तत्रैवमति कुत्र कस्य गुणानुपसंहरमि । कर्मभेदे गुणोपसंहारन्यायस्याविषयत्वात् । आहोऽसि चेत्, प्रयोगशास्त्रीयं विधानमनुष्ठाय यथामश्वं सामान्यमपि विधानं कामं पृथगेवानुतिष्ठ । किमित्युभयमपि विधानमन्यथयित्वा नरसिंहाकारमभिनवं विधानान्तरं स्वरूपेण निश्चिन्तोषि । यथा खल्वेकस्मादाव्यादाख्यातपदमन्यस्माच्च नामपदं



गृहीत्वा योवाक्यार्थः सम्पद्यते पुरुषकल्पनामूलः, तादृशोद्भूतं परिचिकल्पयिषितः प्रयोगोभवति । स खल्वनपेक्षणीयस्तत्र-  
भवताम् । तथाचोक्तम् । “धर्मस्य शब्दमूलत्वादशब्दमनपेक्ष-  
स्यात्”—इति । अतएव स्वशाखाश्रययोर्विश्वदेवबलिकर्मणोरन्ते  
सामान्ययोरपि तयोः काममनुष्ठानं कात्यायनः स्मरति कर्म-  
प्रदापे,—

“न स्यातां काम्यसामान्यजुहोतिबलिकर्मणी ।

पूर्वं नित्यविशेषोक्तजुहोतिबलिकर्मणीः ॥

काममन्ते भवेयातां न तु मध्ये कदाचन ।

नैकस्मिन् कर्मणि तत्ते कर्मान्यत्तायते यतः” ।

इति ! यदि समुच्चयं कात्यायनोऽभिप्रेष्यत्, नूनमवदिष्यत् ।  
अवदनाच्चावगच्छामः,—नैष समुच्चयः कात्यायनस्याभिप्रेतः,—  
इति । तस्मादियमेवावधारणा,—श्रौतेषु पारशाखिकं सामान्यञ्च  
विधानं कर्तव्यम्, गृह्योक्तेषु तु पारशाखिकं न कर्तव्यमेव,  
सामान्यञ्च विधानं गृह्योक्तविधानानुष्ठानादनन्तरमिच्छया प्रयो-  
गान्तररूपेण करणीयम्,—इति । तदेवं सति “प्रयोगशास्त्रम्”—  
इत्यादीनि वचनान्यनुगृहीतानि भवन्ति नान्यथा । श्रौतेषु च  
तासु तासु शाखासु तत्तत्शाखिनामेवत्विजां कर्मोपदिष्टं न  
सर्व्वेशाम्, सर्व्वशाखिभिस्त्वितिः प्रायोयज्ञोनिर्व्वहति, न ताव-  
न्मात्रैः,—इति विशेषोऽप्यस्ति । अन्येऽपि विशेषाः शाखान्तराधि-  
करणे शारीरके च द्रष्टव्याः ।

रघुनन्दनस्वेतदनालोचयन् वचनञ्चापश्यन्,—‘सर्व्वतैवा-

विशेषेणाकाङ्क्षितं पारशाखिकं करणीयं न अनाकाङ्क्षितम्— इति कल्पयाश्चकार । तदश्वेयम् । आकाङ्क्षाऽपि तदभिप्रेता न प्रामाणिकी । यत्र हि यावद्वी इतिकर्तव्यता निर्दिष्टा, तत्र ततएव आकाङ्क्षा निवर्तते—विशेषहेतुं विना,—इति हि तान्त्रिकानां निर्णयः । अवश्यञ्च तेनाप्येतद्वक्तव्यम् । अन्यथा पारशाखिकगुणा पसंहारेऽप्याकाङ्क्षा न निवर्तते । इत्यस्य किं विस्तरं ॥ ८३ ॥

पुनरुक्तमतिक्रान्तं यच्च सिंहावलोकितम् ।

गौभिले ये न गृह्णन्ति न ते ज्ञास्यन्ति गौभिलम् ॥ ८४ ॥

पुनरुक्तम्—उक्तस्य पुनःकथनम् । अतिक्रान्तम्—अतिक्रम्य संबन्धः व्यवहितयोजना इति यावत् । यच्च सिंहावलोकितम्—सिंहावलोकितन्यायेन पराचीनस्य पूर्वत्वान्वयः । ये खन्वेतत् त्रयं गोभिले—गोभिलगृह्यशास्त्रे न गृह्णन्ति, ते गोभिलगृह्यशास्त्रं तत्त्वतो न ज्ञास्यन्ति । उदाहरणममोषां गृह्यसूत्रादस्मत्कृततद्वाक्याच्चोपलब्धव्यम् । विस्तरभयात्नेह प्रस्तूयते ॥ ८४ ॥

एतद्वाक्याध्ययनफलमाह,—

गोभिलाचार्य्यपुत्रस्य योऽधीते संग्रहं पुमान् ।

सर्व्वकर्म्मस्वसंमूढः परां सिद्धिमवाप्नुयात् ॥ ८५ ॥

इति गृह्यासंग्रहे द्वितीयः प्रपाठकः ॥

गोभिलाचार्य्यपुत्रस्य संग्रहमिमं गृह्यासंग्रहाख्यं यः पुमानधीते, स खल्वयं सर्व्वकर्म्मसु गृह्योक्तेषु भ्रमसंमूढः मोहरहितः परामुक्तुः सिद्धिं प्राप्नोति ॥ ८५ ॥

अत्रैव शिवम् ॥

श्लोकाः—८५

आदितः श्लोकाः—२०८ ॥

कैकयेषु वसता द्विजन्मना

तन्मज्जालमवलोक्य निर्भितम् ।

जीवरन्ध्रमुनिचन्द्रसन्निभे

वत्सरे वृषगते रवाविदम् ॥ १ ॥

सर्गस्थितिप्रत्यवहारहेतौ

अलोकसामान्यनयप्रवृत्तौ ।

दोषाकरेऽप्याटरमादधाने

समर्पितं भाष्यमिदं स्मरारौ ॥ २ ॥

सत्यपि दोषकलापे गुणलेशनिबद्धपक्षपातानाम् ।

जनयतु विदुषां तोषं कृतिरेषा चन्द्रकान्तस्य ॥ ३ ॥

अन्ध इव स्फुटदोषे गुणेषु विरलेषु वैनतेयइव ।

जयति जगत्यां लोकः कतिपयइह नौमि तं भक्त्या ॥ ४ ॥

इति खेरपुरनगरवास्तुस्थस्य राधाकान्तमिहान्तवागीशभट्टाचार्या-

कृजस्य ब्रह्ममयीसूनीः महामहीपाध्यायश्रीचन्द्रकान्ततर्का-

लङ्कारभट्टाचार्यस्य कृती गृह्यासंग्रहभाष्ये द्वितीयः प्रपाठकः

समाप्तः ॥ समाप्तश्चेदं गृह्यासंग्रहभाष्यम् ॥

शुभमस्तु ॥ श्रीरस्तु ॥









